



MEL

DUN ĠORĠ

1880 - 1962

BQX
8345
.R5
M8

“Jehtieg li intom tkunu tafuhom dawn il-hwejjeg, ghax ahna m’ahniex separati minn xulxin. Ahna qalb wahda u spiritu wiehed.”

Dun Ġorġ.

18. viii. 57.

Nihil Obstat, Melitae, die 24 Junii; 1963, Prof. A. Tabone, Cens. Theol.

Imprimatur, Melitae, dei 3 Martii, 1964, Datum in Curia Archiep. † Em Galea, Ep. Trall
in Asia.

Nistqarru li kuima hawn f’din il-kitba fuq Dun Ġorġ Preca nissottomettuh f’kollox lejn il-Knisja Kattolika li hi biss ghandha s-setgħa li tagħmel għidizzju fuq il-qdusija ta’ l-ulied tagħha.

† Verbum Dei caro factum est.

**B'tfikkira
ta' egħluq il-mitt sena
mit-twelid ta'**

DUN ĠORĠ PRECA

is-Socjetà tad-Duttrina Nisranija,

M.U.S.E.U.M.

qiegħda toffri dan il-ktejjeb

lil kull familja Maltija

b'xewqat ta' ġid spiritwali

12 ta' Frar, 1980.



Xtaqna li matul is-sena 1980, li taħbat il-mitt waħda mit-twelid ta' Dun Ġorġ Preca, nagħmlu xi haġa biex infakkruh kif jixraq. Ma ridniex nagħmlu ħsejjes li jtiru bħad-duħħan mar-riħ għax dan ma kienx ikun jaqbel mal-qalb ta' Dun Ġorġ.

Ħsibna li l-aħjar haġa tkun li nagħtu lil kull familja Maltija ktejjeb bil-ħajja ta' Dun Ġorġ. Ma kinetx haġa ħafifa, iżda wasalna u għandna l-pjaċir nipprezentawlkom dan il-ktejjeb li nittamaw li jogħgobkom.


F'ħajtu Dun Ġorġ dejjem kien iħobb jinħeba u jibqa' mwarrab, iżda biex jieħu gloriya Alla l-Imbierek jidhrilna li l-eżempji tiegħu għandhom jiġu fil-beraħ, biex il-Maltin jintebħu kif għex dan il-qassis Malti ħuhom biex isiru jixbhuh kif jistgħu.

Nittamaw li din il-ħajja taqrawha fil-familja taġħkom għax hija miktuba bi stil popolari u tiftiehem minn kulħadd.

Din il-ħajja nkitbet sewwa sew sena wara li miet Dun Ġorġ, u għalhekk fiha siwi kbir. Kull ma hemm fiha ngabar bir-reqqa mill-kittieba li kienu jafu lil Dun Ġorġ u għandha l-approvazzjoni u x-xhieda ta' dawk li wara sena mill-mewt ta' Dun Ġorġ kienu għadhom ħajjin. Għalhekk din il-ħajja fiha siwi li tibqa' dejjem l-ewwel ħajja li nkitbet fiż-żmien meta Dun Ġorġ kien għadu ħaj fil-memorja ta' min kien igħix miegħu u jafu personalment.

Jekk meta taqrawha ssibu xi haġa li biha tersqu aktar qrib lejn Ġesu' nkunu għamilna haġa li żgur togħgob lil Dun Ġorġ.

*Francis Saliba,
Superjur Ġenerali.*



Messagg ta' Monsinjur Arcisqof

ĠUŻEPPI MERCIECA

**lill-Arcidjoċesi fl-Okkażjoni ta' Eghluq il-Mitt Sena
mit-Twelid ta' Dun Gorġ Preca**

Mitt sena ilu, fit-12 ta' Frar 1880, il-Belt Valletta twieled Dun Gorġ Preca. Din id-data lilna l-Maltin għandha gġiegħelna naraw kemm huma ta' l-għageb triqat il-Mulej, kemm hu tassew minnu dak li iġhidilna Missierna San Pawl, fl-ittra tiegħu lill-Efesin, li lilna "l-Mulej għażilna fi Kristu sa minn qabel il-ħolqien tad-dinja biex inkunu qaddisa u bla tebgħa quddiemu fl-imħabba . . . iddestinana għat-tifħir tal-glorja tal-grazzja tiegħu li biha mliena fil-Maħbub tiegħu". (Ef. 1, 4-6).

Fil-kobor ta' mħabbtu għalina, il-Mulej, bil-provvidenza tiegħu ħaseb fina, kif kien ħaseb fina mijiet ta' snin ilu u għażilna bħala wirt tiegħu meta bagħat l-Appostlu tiegħu fostna biex jizra' ż-żerriegħa tal-fidi li matul iż-żminijiet kellha tikber u twassal il-friegħi tagħha 'l bogħod minn xtut gżiritna, kull fejn waslu l-Maltin u taw xhieda quddiem id-dinja tal-fidi li missirijietna laqgħu minn fomm San Pawl u għaddew bla mittiefsa lil uliedhom u lil ulied uliedhom saż-żmenijiet ta' lum.

L-irwiefen tal-ħażen ma naqsux li jonfħu fuqna biex iqacċtu s-siġra tal-fidi li ħawwel San Pawl fi gżiritna, imma l-Mulej, tul iż-żminijiet, u skond iż-żminijiet, ħares b'imħabba din is-siġra li ħawwel fostna l-Appostlu tiegħu, u, għalkemm imħabbta u maħqura mill-irwiefen tal-ħażen, żammet sod u ma tqacċtet qatt.

Fi żmenijietna wkoll il-Mulej minn kmieni ħaseb biex jirfed is-siġra tal-fidi mħawwla f'art Maltija, kontra l-irwiefen u t-tempesti qliel taż-żminijiet ta' llum. "Sa minn qabel il-ħolqien tad-dinja", il-Mulej għażel għal din il-ħidma t-tarbija li twieldet mitt sena ilu, fit-12 ta' Frar.

Fost in-nies li għexu miegħu, fost in-nies ta' żmienu li kienu -jafuh, min qatt basar li Dun Gorġ kien il-bniedem li Alla, fil-provvidenza tiegħu, għażel biex iħares il-fidi tagħna l-Maltin kontra t-thedid kollu li ġej minn barra, l-irwiefen tal-ħażen u tal-permissività, li għalihom ma hemm ebda lqugħ madwar xtut gżiritna ħlief il-qawwa tal-fidi tagħna l-Maltin?

Il-Mulej saħħaħna kontra dawn l-irwiefen, mhux b'wiri ta' qawwa u ta' set-għa, imma fis-skiet, bil-ħidma umli u fqira taċ-ċkejknin tiegħu, ta' l-imwarrbin u l-mistmerra mill-għorrief u s-setgħanin ta' l-art. Immexxi mill-Ispirtu Qaddis ta' Alla, Dun Gorġ, bħal Ġesù, mar ifittex lil dawk li d-dinja ta' żmienu kienet tistmerr u twarrab; kien jaqsam magħhom il-ħobż tiegħu, kien ikellimhom mhux bil-kliem għoli u tqil tal-għorrief tad-dinja, imma bil-kliem iebes u miftuħ li kienu jitkellmu huma. U kliemu kien isib it-triq li twassal għall-qiegħ ta' qalbhom, mhux bħall-kliem l-ieħor li kienu jisimgħu, kollu tiżjin u tlellix, li kien iħallihom kollhom mistagħgħba għax ma kienu jifhmu xejn!

Hafna ma fehmuhx, ħasbuh qiegħed "jitfa' l-gawhar quddiem il-qżieqez" u ippruvaw ifixkluh. Izda hu ma qatax qalbu: laqa' kull tfixkil bħala prova biex il-ħidma tiegħu tgħaddi bħad-deheb min-nar tat-tigrib ħa tissaffa u tissaħħaħ. Qalbu marbuta sħiħ mar-rieda ta' Alla, u sottomess għal kollox għax-xewqat ta' l-awtoritajiet tal-Knisja li fihom kien dejjem jara r-rieda ta' Alla, kompli l-ħidma li għaliha sejjahlu l-Mulej u waqqaf is-Socjetà tad-Duttrina Nisranija, il-M.U.S.E.U.M.: kien dan l-ilqugħ kontra l-irwiefen ta' żminijietna, li l-Mulej ried itella' biex iħares il-fidi nisranija tal-Maltin, mhux biss ta' dawk li qed igħixu hawn Malta, imma wkoll ta' dawk li marru jgħammru 'l bogħod minn xtut gżiritna.


Dun Gorġ ma għadux magħna; il-Mulej sejjahlu għandu tmintax-il sena ilu; izda l-ħidma li hu beda għadha sejra, l-ispirtu tiegħu għadu jheggeg għadd kbir ta' rġiel u nisa, żgħażaġħ, xebbiet u tfal li, b'hegga liema bħalha, kuljum, għal sigħat sħaħ, flok ifittxu l-mistrieħ wara jum xogħol jew studju, jingabru flimkien, jimmeditaw il-Kotba Mqaddsa, u jissaħħu fit-tagħlim nisrani biex igħadduh lit-tfal li jmorru fid-djar tal-Museum ħa jitgħallmu d-duttrina, biex iwassluh lil sħabhom fuq ix-xogħol, biex igħixuh f'ħajjithom, u hekk ikunu eżempju ħaj ta' xhieda nisranija. U dan bla ebda interess: "mhux bilfors, imma bil-qalb, kif irid Alla; mhux għall-qliegħ baxx, izda mhegga mill-imħabba." (I Piet. 5, 3).

Il-Knisja Maltija għandha għax trodd ħajr lil Alla li għogbu jagħtiha eżerċtu hekk kbir ta' qalbenin għal Kristu, għadd sabiħ ta' lajċi impenjati fl-appostolat għat-tixrid u l-kobor tas-Saltna ta' Kristu u għall-ħarsien tal-wirt għażiż li ħallilna San Pawl u writna minn għand missirijietna-

Inroddu ħajr għalhekk lil Alla bħala poplu u nitgħallmu, ilkoll kemm aħna, sacerdoti u lajċi, minn Dun Gorġ biex, mimlijin bl-ispirtu tiegħu, inħabirku bla heda, bis-sabar u bil-qalb, għall-kobor tas-Saltna ta' Kristu, f'pajjizna, imqanqlin mill-imħabba ta' Kristu, għat-tifhir u l-glorja tiegħu.

Mogħti llum, 10 ta' Frar, 1980, f'jum is-sollennità li tfakkarna fil-miġja ta' San Pawl fostna.

† Gużeppe Mercieca
Arcisqof ta' Malta.



IL-HAJJA TA' DUN ĠORĠ PRECA

DAHLA

It-tmjem tas-seklu XIX kien qiesu dahla ghas-seklu XX li fih Malta kellha ġġarrab tibdil l-aktar kbir. Kien fl-ahhar nofs tas-seklu XIX li Malta rat nies kbar: Fra Diegu, l-Ajk Franġiskan li kien l-Anglu tal-midinbin; Adelajde Cini, eżempju ta' mhabba lejn l-orfni; Dun Ġorġ Bugeja, li nefaq flusu fl-Istitut San Ġużepp biex irabbi l-iltiema; Vincenzo Bugeja, li bena l-Istituti ghas-subien u l-bniet; u s-Sur Fons Marija Galea li barra l-Istituti li bena ghall-Orfni, bil-pinna f'idu beda jdawwal imfuh il-Maltin b'dawk is-sentimenti li jsebbhu l-bniedem. F'Malta kien beda diehel ukoll in-nazzjonalizmu; l-ghajta ghat-tmexxija ta' Malta mill-Maltin kienet tinstema' 'l hawn u 'l hinn. Min-naħa l-oħra bdew jitfaċċaw nies li t-tagħlim u l-ideat tagħhom kienu żgur imċapps minn tagħlim qarrieqi u barrani ghat-tradizzjonijiet reliġjużi u helwin tal-hajja Maltija. Malta kienet diehla bil-mod il-mod fi twelid ġdid, f'hajja ġdida, li magħha kellha ġġib it-tajjeb u l-ħażin. Kien f'dan iż-żmien li twieled wiehed mill-aqwa Saċerdoti Maltin.

Malta kollha kienet tafu. Ma hemmx belt jew raħal li ma rax ġid minnu, li ma semax il-kelma tiegħu.

Kont tarah għaddej, twil twil, rasu u spallejh dejjem inklinati lejn l-art, b'pass kbir iżda bil-mod, kultant iserrah ma' spalla ta' xi raġel, għajnejh 'il quddiem inkella fl-art, rari biex iħares 'l hinn u 'l hawn. Gbinu kbir u bla tikmix, fommu kwazi dejjem jitbissem, u meta jidhak kont tisthajjel li dik id-dahka nofsa kienet bħal tat-tfal u n-nofs l-iehor bħal ta' l-angli. Imnifsejh b'toqob kbar minħabba n-niskata li kien jiehu biex iserrah rasu. Kultant wiċċu kien juri serje-tà kbira, l-aktar meta jkun għadu kif għamel xi lezzjoni serja, għalkemm dejjem ta' lewn roża u sabih, donnu jarmi s-safa. Spiss kien ikun b'leħja bajda ta' ġimgha li ttiħ wiċċ ta' xwejjah li jisthoqqu l-qima. Hafna kienu jxebbhuh ma' San Filippu Neri li fuqu fassal hajtu. Idejh jitriegħdu, lesti biex ibierku u jmissu r-ras ta' min jersaq quddiemu. Is-suttana tiegħu qadima u turi xi tbajja', għalkemm nadifa. Iż-żarbun tiegħu kbir u bitromba bħal tas-suldati li minn meta dahal f'saqajh, qatt ma kien ra ffit tal-lostru fuqu.

Estratt mir-Registru tal-Maġmudija, San Duminku — il-Belt.

Februari 1880.

Preca

Die decima septima. 17. quidem.

Ego Fr. Vincentius Cousin Vic. Parochus baptizavi infantes natum die duodecima (12) eiusdem hora 11/4 et. Pr. in Via Sorrenti N. 53 ex D. Vincentio Preca filio Georgii, et Natala bravolo, filia quond. Antonii orti in Parocchia S. Pauli Callettae, conjugatis vero in Parocchia nostra, cui imposita sunt nomina: Georgius, Paulus, Emmanuel, Ioannes, Pius. Patrem suum D. Ioannes Baptistam, et Marianna uxorem eiusdem.



Is-Sur Vičens Preca, missier Dun Ġorġ.

Fost hafna diffikultajiet kien jiġri ma' Malta kollha biex ighallem u jfarrag, ikellem u jferrah, ibierek u jqawwi. Lit-tfal iqassmilhom il-helu mbierek biex jevitahom mill-mard, lill-kbar iberkilhom il-kuruni u l-Kruċifissi, u lill-morda jberkilhom l-ilma u jghidilhom li jiswa biex ifejjaq "ghax is-sinjal tas-Salib fih qawwa bla qies". F'kull post li kien ikun erhilu jiġbed lil dak fil-ġenb ikellmu f'widnejh u jserrahlu mohhu fuq hsieb li kien ilu żmien itambar f'rasu, lil iehor iharislu ċass f'ghajnejh u b'kelma qasira u ċara jurih x'inhil-vokazzjoni tiegħu, lil iehor ičanfru bla ebda rispezz uman, lil iehor ighajjat miegħu ghax imur biex jiġbidu ritratt, u lil dak iwiddbu biex jitlaq it-triq li qabad ghax se twasslu f'qiegh l-infern. Hekk kienet tafu Malta kollha, jiġri għal 55 sena shah minn tarf sa tarf tal-Gżira, biex itemm fis-satra l-missjoni li Alla kien tah.

L-EWWEL SNIN

Dun Ġorġ twieled fil-Belt Valletta f'Nru. 53 Strada Ponente, nhar it-12

ta' Frar, 1880. Huwa kien is-seba' wiehed fost disa' ahwa, hamsa bniet u erba' subien, li twieldu mill-familja tas-Sur Vinčenz Preca, merkant, li aktar tard sar spettur sanitarju, u s-Sinjura Natalina Ceravolo li kienet tghallem l-iskola. Kien imghammed minn Pàtri Vinčenz Cousin O.P. fil-Knisja tad-Dumnikani tal-Portu Salvu fis-17 ta' Frar u l-ismijiet li tawh kienu: Ġorġ, Pawlu, Piju, Ġanni u Manwel. Il-Parrinijiet kienu s-Sur Ġann Coppini u martu s-Sinjura Maria Anna oht is-Sur Vinčenz Preca.

Meta kien għadu żgħir, darba, fil-festa tal-Madonna tal-Karmnu, hareġ passigġata mas-seftura Filumen. Iċ-ċkejken Ġorġ baqa' jhares lejn il-baħar qiesu hġieg. Fettiġli jitfa' siequ fil-baħar u f'kemm trodd salib kien wiċċu fl-ilma, idejh miftuhin berah, f'periklu tal-mewt. Is-seftura li ndunat wara ftit tal-hin bdiet tghajjat l-ajjut. Inzerta kien għaddej Mikiel il-barklor, li resaq malajr bid-dghajsa u salva lil Ġorġ mill-gharqa. Mhux darba u tnejn xi soċji kienu jiċċajjaw miegħu u jghidulu, "Dun Ġorġ, inti bħal Mose', meħlus mill-gharqa." Il-familja tiegħu, meta kien għadu żgħir, ġarret mill-Belt u marret toqghod l-ewwel B'irkirkara fuq il-Pont, u wara l-Hamrun.

Dun Ġorġ irċieva l-Grizma ta' l-Isqof nhar it-2 ta' Awissu 1888 mill-Isqof Buhagiar O.M.C. fil-Knisja ta' S. Gejtano l-Hamrun. Il-Parrinu kien Dun Karm Gatt D.D.


L-ewwel studji għamilhom fl-iskola tal-Gvern u billi kien intelligenti lil missieru tawh il-parir biex iressqu għall-eżami tal-Liċeo. Dun Ġużepp Vella, qassis f'San Gejtano ha grazzja miegħu meta semgħu jkanta fil-Knisja u libbsu l-libsa ta' Abbati. Hekk baqa' Dun Ġorġ dejjem fil-Knisja, l-ewwel bhala abbati, imbagħad kjeriku, u fl-ahhar qassis. Hu stess ġie li stqarr li hu nnifsu lanqas biss jaf kif lahaq qassis.

Ta' tifel li kien, darba, fis-sagristija ra gandlier sabih, hadu d-dar miegħu, naddfu u tghidx kemm ġie jleqq. Meta mar iqerr qal lill-Konfessur, "Jiena hadt gandlier mill-Knisja". Il-Konfessur wiegħbu: "Mur qieghdu

mnejn hadtu." Dun Gorg kien ighid li dak il-gandler qatt ma rah iżjed ghax kien sabih wisq!

Ta' tfal li kien, kellu xewqa li jitla' sa fuq iċ-ċinta tal-knisja. Darba tela' u, waqt li kien hemm fuq jiltaqa' ma' Wistin Pisani, żaghżugh b'sahhtu. Dan, biex juri kemm jiflah, qabdu minn taht dirghajh u dendlu ghal barra. Gorg twerwer u baqa' jsemmi l-impressjoni li ghamillu dal-fatt sakemm kiber.

Il-Liċeo kien dejjem ghalih wahdu. Nies xjuh li jiftakru 'l Dun Gorg kemm fl-iskola u kemm id-dar jixhdu li Gorg kien dejjem maqtugh ghalih wahdu: huwa stess kien ighid illi meta kien għadu student kien qisu tiġieġa mgħaxxa, kulhadd iballatlu fuq dahru. Meta xi darba t-tfal kienu



jaqtghu x-xorti biex jagħmlu l-partiti għal xi logħba, lil Gorg kienu jħalluh dejjem għall-ahhar, u xhin jispiċċaw it-tfal kollha, min kien imissu jagħżel kien idur fuq shabu u jghidilhom: "Lil Gorg huduh b'xejn!"

Meta kien għadu abbati kien imur ighallem id-duttrina fil-Knisja, kif kienet id-drawwa dak iż-żmien.

Bħala tifel abbati kien imur ighin il-Quddiesa lill-kappillan ta' l-Istitut Fra Diegu. Darba ltaqa' mat-twajjeb Fra Diegu li dana hares lejh u qallu: "Gorg, inti għad tikber u ssir qassis u għad tiġi tqaddes f'dan l-Istitut."

Ta' sittax-il sena qara t-"Thejjija għall-Mewt" ta' San Alfons u tant nissel fih impressjoni dan il-ktieb li baqa' jirrakkomandah haġtu kollha.

Meta kien għadu ġuvni Dun Gorg kellu profezija li tabilhaqq intemmet. Hu stess ighid:

"Meta jiena kont il-Liċeo, darba, wara l-4 ta' wara nofs in-nhar, pass pass kont sejjer il-Hamrun. Ma kienx, dak iż-żmien, żmien ta' kumdità; konna niġu bil-mixi u mmorru bil-mixi, xi omnibus... imma dejjem bil-mixi. Meta jiena wasalt il-Furjana, fil-Mall, qabel ma dħalt fil-Mall, nilmah lis-surmastru tiegħi Dun Ercole Mompalao. Kien saċerdot edifikanti wisq u avanzat fl-età. Iltaqa' miegħi, qalli: 'Preca, sejjer il-Hamrun lejn id-dar?' Ghidtlu, 'Iva', u qalli, 'Immorru, nimxu ftit flimkien.' U jiena aghadt innaha tax-xellug biex nurih li jiena bravu, li naf kif imorru l-affarijiet, u mixjin, dhalna fil-Mall. F'nofs il-Mall sewwa sewwa waqaf — kelli xi sbatax-il sena dik il-habta, u kont magħlub, ma kontx thallas sitt habbiet għaliia, tafx, — waqaf b'tant serjetà, ighidlek: 'dan qed jahseb li dalwaat imut', u qalli: 'Preca, int għad tikber u nies li jirrispettaw 'l Alla jidhlu fil-familiarità miegħek u inti magħhom. Int għad issib xortik permezz tagħhom u huma għad isibu xortihom permezz tiegħek, b'mod li tista' tgħid mal-Profeta David, 'Funes ceciderunt

Fonti tal-Magħmudija ta' S. Duminku, il-Belt.

mihi in preclaris'.' Bqajt impressjonat u ma tajtx każ tagħha għax kull mu-ment nistenna l-mewt."

Mil-Liċeo għadda għas-Seminarju. Huwa kien dejjem minn ta' quddiem speċjalment fil-Latin. Fis-Seminarju waqt il-mistrieħ kien iħobb jersaq lejn sħabu u wara li jirakkontalhom xi ċajta jew wara li jkunu lagħbu bil-ballun taċ-ċarruta kien jagħti-hom xi tagħlima spiritwali qasira. F'dan iż-żmien Dun Gorg kien iqerr għand Saċerdot mill-aqwa, Dun Alwiġ Galea. Hu stess jirakkonta: "Dun Alwiġ Galea kien raġel għaref u ta' qdusija kbira. Miet fl-1905 meta jien kont suddjaknu. Kont inħobbu wisq lil dal-qassis u għalejt hafna għalih. Mela isimghu x'vizjoni: Nilmu ġei bis-suttana, u jien għaraftu, u naf li hu mejjet. Mort fuqu u għidtlu, 'Is-Sinjur Ġesù Kristu li inti tant servejt u habbejt rajtu xejn?' Qalli. 'Fl-ewwel ċena ma rajtux, imma rajtu fit-tieni ċena' u għamilli silenzju biex ma nkellmex iżjed. Wara ftit għamilli hekk: 'Lilek Alla għażlek biex tgħal-limlu l-poplu Tieghu'. Giet dgħajsa hadra, daħal fiha, mingħajr barklor, mingħajr imqadef, u sparixxa. Meta qomt, meta ġejt f'sensija, għidt, 'Fl-ewwel ċena ma rahx iżda ġie fit-tieni ċena.' Fhimt li huwa mar xi ftit, kemm kemm, il-Purgatorju u b'hegġa kbira mort ftaħt l-Iskrittura addoċċ, jinfetaħ il-Ktieb ta' l-Apokalissi, u nqieghed subgħajja addoċċ, u naqra dal-kliem: 'Beati qui vocati sunt ad Coena Agni', 'Imberkin dawk li huma msejnin għaċ-Ċena tal-Haruf'. Imma li jiena ngħallem lill-poplu Tieghu, bla kapaċità, bla saħħa, m'għandi xejn x'jaqlagħni fin-natura, din ma niblagħhiex, u kważi warrabtha fil-ġenb, ma tajtx każ tagħha."

Meta ordna suddjaknu u kien ġej lura fil-karrozzin ma' missieru xhin waslu l-Furjana, instemgħet vuċi li tghid: "Illum jiena għarrastek mal-Knisja tieghi."


Bhala Djaknu Dun Gorg għadda minn waħda mill-aqwa provi tieghu. Tistgħu taħsbu xi jhoss żagħżuġh li jkun wasal biex jiehu l-Quddiesa u jsib ruhu f'qiegh ta' sodda bla saħħa ta' xejn. Missieru tghidx kemm in-kwieta u għablu wiehed mill-aqwa tob-



West Street (Sda. Ponente) il-Belt, fejn kienet toqgħod il-Familja Preca meta twieled Dun Gorg.

ba ta' dak iż-żmien, il-Professor Meli, li wara li eżaminah kemmex xofftejh u lil missieru qallu: "Cens, imut-lek żgur, għax għandu pulmun wiehed diġà niexef. M'għandekx għal-fejn tixtrilu u la pjaneta u lanqas mis-sal." Dun Gorg stess stqarr, "Kif stajt, jiena, norbot qalbi mad-dinja meta minn hin għall-iehor kont nistenna l-mewt?" Izda bla ma jaf kif, ftit qabel l-ordinazzjoni, irnexxielu jqu u jmur biex jordna Saċerdot ta' Kristu għal dejjem. Hu dejjem qal li dal-fejqan jafu 'l San Gużep. Meta kiber u kien xih sewwa kien spiss jiċċajta, "U missieri miet, u l-Professor miet, u jiena b'pulmun wiehed għadni haj biex ingħallem."

Bosta drabi Alla jinqeda bl-iskart tad-dinja biex jikkonfondi lis-supper-vi u jsib mezz mhux adattati b'ex juri li l-opra hija Tieghu u mhux tal-



Is-Seminarju tal-Furjana fejn Dun Ġorġ ha l-formazzjoni tiegħu wara l-Liceo.

bniedem. Kien għadu mhux qassis meta darba Dun Ġorġ mar fejn ftit ġuvintur li kienu qeghdin quddiem il-Knisja ta' San Gejtanu l-Hamrun, u talabhom sigarett. Dak iż-żmien il-wisgħa ta' quddiem il-Knisja kienet għadha għalqa kbira. Il-hsieb tiegħu ma kienx is-sigarett iżda ruhhom. Indiehes magħhom, dahal b'tagħhom u hareġ b'tiegħu. Beda bis-sigarett u spicča bir-rakkont tal-Passjoni.

SACERDOT—FUNDATUR

Fit-22 ta' Diċembru tal-1906 Dun Ġorġ ha l-Quddiesa. Iż-żgħażaġh li kien iltaqa' magħhom quddiem il-Knisja ta' San Gejtanu u li kienu saru jhobbuh sewwa hasbu li issa, li Dun Ġorġ kien qaddes, ffit kien se jkollu hin biex joqgħod ighallimhom, l-aktar u l-aktar meta huma kienu jiltaqgħu u jpoġġu bilqiegħda fuq xi ġebła ġo l-għalqa. Iżda Alla kien haseb mod iehor. Dun Ġorġ jirakkonta:

"Is-Socjetà tal-Museum, bdiēt

hekk. Meta jiena hadt il-Quddiesa ma ridt naf b'xejn, assolutament b'xejn, nistenna l-hin ta' filgħodu biex immur inqaddes. Wara l-Quddiesa dejjem kont immur id-dar. Ma tantx kellna kumdità d-dar, kellna kamra ta' fejn il-bejt, kont nitla' hemm u ngħid l-offiċċju u x'naf jien. Kif inkun fis-skiet ġietni l-ispirazzjoni minn Alla, — minix kuntent ngħidilkom biss imma rrid nipperswadikom — ġietni l-ispirazzjoni minn Alla li jiena naghzel xi żgħażaġh, ngħallimhom biex ighallmu d-duttrina li fil-Knisja kienet imharbta wisq, għax, meta konna tfal, aħna konna ngħallmu, l-abbatini, konna ngħallmu fil-Knisja. Wara l-Barka konna niġbru s-siġġijiet, niġbru t-tfal u konna ngħallmuhom, u s-sagristan kien ikun magħna... Darba s-sagristan kien qed ighallem id-duttrina u kien qed ikellimhom fuq Alla, li Alla ħalaq kollox, u wiehed mit-tfal qallu: 'Gann, u Lilu min ħalqu?' Qabeż dan is-sagristan u




GORG PRECA
 F'JUM IT-TWELID TA'
 GESU' KRISTU
 1906

QADDES GHALL-EWWEL DARBA
 FIT-TEMPJU TA' SAN GEJTANU
 FIL-WAQT LI OFFRA TALB UMLI
 LIL ALLA
 LI JXERRED KULL ĠID
 BIEX SAKEMM IGHIX
 DEJEM IFITTEX IL-ĠID
 TAL-KNISJA MQADDSA
 U S-SAHHA TAL-POPLU NISRANI

GEORGIUS PRECA
 NATALI . DIE . JESU . CHRISTI
 MCMVI
 PRIMVM . SACRIS . OPERATVR
 IN . TEMPLO . CAJETANIANO
 DEO . OMNIVM . BONARVM . LARGITORI
 HVMILES . FVNDENS . PRECES
 VT . DONICUM . VIVAT
 SEMPER . ECCLESIAE . SANCTAE . DECORI
 ET CHRISTIANI . POPVLI . SALVTI
 CONSVLAT

Is-Santa (minn quddiem u minn wara) tifikira ta' l-Ewwel Quddiesa ta' Dun Ġorġ



Is-Sur Ċużeppi Howard, ir-raġel tal-kuġina ta' Dun Ġorġ, li fi-1921 sar l-ewwel Prim Ministru ta' Malta. Is-Sur Ġorġ Preca, iz-ziju ta' Dun Ġorġ.



Fra Diegu Bonanno: "Gorġ, int ghad tikber u ssir qassis."

qallu, 'Sar wahdu', li hija ereżija, għax Alla minn dejjem; tghid li sar wahdu, kellu bidu... Allura qed nimmedita jien dan l-oġġett ta' dina l-ispirazzjoni, li jehtieg li min iġhallem ikun ikkultivat fit-tagħlim, allura ġieni f'rasi li jiena niġbor ġuvintur, niehu hsiebhom, u nġhallimhom biex ikunu jistgħu jgħallmu d-duttrina lill-oħrajn. Isimghu ftit. Ghidt però dan il-pass ma nagħmlux issa; meta mmur għall-assoluzzjoni nġhidlu (lill-Konfessur) x'ġieni f'rasi u jekk iġhidli 'Aghmel', nagħmel, u jekk iġhidli ma nagħmilx, ma nagħmilx. U din id-dispożizzjoni fija għadni nħosha sa dil-ġurnata, li kieku qalli, 'Tagħmel xejn', żgur li ma kont nagħmel xejn. Imma hu, dal-Konfessur, kien Monsinjur Wiġi Attard, kont inqerr għandu, u dik in-nhar qararni f'nofs

l-Oratorju tal-Ġiżwiti, tal-Kunċizzjoni, kien hemm pultruna fin-nofs, in-tefa' bil-qieghda, u wara li tani l-assoluzzjoni għidtlu: 'Ha nġhidlek x'ġieni f'rasi.' U għidtlu kollox, u hu, bl-istess familjarità, ma qallix, 'Aghmel rikors lill-Isqof', imma qalli, 'Mur u iftaħ u aghmel mezzi'. U jiena, mingħajr ma għidt lill-Kurja xejn, krejt mezzanin numru sei u bdejt niġbor il-ġuvintur u nġhallimhom u bdejt nitkellem bl-ikbar serjetà fuq is-serjetà tal-mewt, li l-mewt titfagħna fit-tribunal ta' Kristu, mit-tribunal ta' Kristu sentenza jew ġenna jew infern; f'kelma wahda kont inħabbat wisq fuq il-meditazzjoni fuq il-mewt illi bosta u bosta nies kienu jimpressjonaw ruhhom. Wiehed raġel, darba, semagħni u qallhom lin-nies, 'Ma nerġax nisimghu iżjed, kif għamilli qalbi daqs lewża!' U ma reġax gie għax miet. Imma ahna komplejna. Bdejna mixjin..."

Għall-ewwel Dun Gorġ kien ilaqqa' ż-żgħażaġh tiegħu fil-Knisja ta' Nuzzu u jgħallmu fil-Parroċċa, iżda malajr raw illi hekk ma setgħux ikomplu. Dun Gorġ gietu l-idea li jikri post. Iż-żgħażaġh hatfuh, u hekk għamlu, krew dar fi Triq Fra Diegu, Numru 6. Il-kappillan tiegħu, Dun Ġuż. Muscat, bierku u għamillu l-kuraġġ u l-ewwel laqgħa f'din id-dar saret nhar il-Hamis 7 ta' Marzu 1907. Il-post li krew kien immeżża' minn kollox. Iż-żgħażaġh u n-nies kienu

Dun Alwiġ Galea.




jpoġġu fl-art fuq hasira u Dun Gorg fuq kaxxa.


Hawn ix-xitan xtaq li jisfratta l-gid billi jwahhal f'moħħ Dun Gorg xewqa għal gid akbar. Dun Gorg hass is-sejha li jsir Giżwita, iżda din ma kenitx vera sejha għalih għax il-missjoni tiegħu kienet li jgħallem u jiffirma lil min ighallem. Anki l-ewlenin żgħażaġh li kellu kollha bdew jithajrulu biex imorru min il-Missjoni, min f'xi Kunvent, iżda Dun Gorg li rnexxielu jikxef l-ingann tax-xitan, kien jiddirigihom b'deċiżjoni ċara li ftit kienu jissugraw imorru kontra tiegħu. L-ewwel wiehed li kien għabar fosthom, Ewġenju Borg, li aktar tard sar l-ewwel Superjur Generali, u li lilu wahdu kien jieħdu spiss, anki qabel ma lahaq qassis, f'Santa Vennera, taht harruba, biex ighallmu wahdu, thajjar li jsir patri. Dun Gorg mar fuqu u bla tlaqliq gallu: "Jekk issir patri l-infern tmur."

Ftit wara li qaddes, Dun Gorg kellu grajja li wrietu biċ-ċar x'kellha tkun il-missjoni tiegħu bhala Saċerdot. Halli nisimghuha minn fomm Dun Gorg innifsu din il-grajja li min jaf kemm-il darba rakkontaha lisoċċi tiegħu. "Niġu għall-viżjoni stupenda ta' Croce Marsa. Mela din il-viżjoni grat xi sentejn wara li ftaħna l-Oqsmu u kont ġej hawn Raħal il-Gdid biex inkellem lis-Superjura Generali... Kienu xi l-5 ta' filgħaxija, kont ġej Raħal il-Gdid bil-mixi. Minn Croce Marsa, tafu, dik il-ħabta kienu jgħaddu ħafna trammijiet, karrozzi tal-parroċċa tal-mejtin, karrozzini, triq pubblika u passiġġiera wkoll. Niłmah tifel, ta' tnax-il sena kkalkulajtu, qiegħed jiġbed karretta. Il-karretta kellha roti wesgħin u baxxi, mhux faċilment tinqaleb, u mal-karretta marbuta qoffa mimlija żibel, marbuta bil-ħbula, u qed iġġebbidha dan it-tifel. Nara 'l dan it-tifel, idur lejja, jiġbed għal fuqi, u bi kliem ta' imperju, bi kliem ta' kmand, qalli: 'Aġhtini l-ġhajnuna!', b'jedd. In-natura tghid, 'Dana x'pastas hu? dal-jedd kollu jitlob lili, qassis, biex nġhinu nimbuttal u l-karretta taż-żibel?' Im-

Is-Salib tal-Marsa, post għażiż għal Dun Gorg u l-Għaqda tiegħu.

ma, haġa tal-ghageb, malli qalli dilkelma, jiena hassejtni tbiddilt f'mument u b'tant kalma u mingħajr biża' ta' xejn, — għidt bla biża' ta' xejn għax intom tafu, il-passiġġieri li jgħaddu minn dik in-naha jaraw qassis bit-trespikos jimbotta karretta taż-żibel, kbira!, jghidu 'Dan wasal





L-Oratorju tal-Knisja tal-Ġizwiti, il-Belt.

dal-qassis, għal Wied Inċita! — Dan nista' ngħid, malli jiena dort biex nimbuttalu l-qoffa, qigħedt idejja biex nimbotta, hu jiġbed u jiena nimbotta, malli qigħedt dawn idejja li qegħdin taraw mal-qoffa taż-żibel, inhoss hlewwa tant kbira li sa issa ma nistax ingħid x'sar minni. U l-ghada bdejt nirrifletti fuq din il-viżjoni. Bdejt ngħid, 'Imma safejn imbuttajt? U minn liema triq għaddejna? Għal Hal Qormi dritt? Għaddejna minn quddiem fejn hemm il-Knisja tal-Marsa? Hadna t-triq ta' Hal Luqa? Ma nafx, ma nafx!' Kont qed nirrifletti u għad-da soċju tal-Museum u seijahtlu u rakkuntajtli l-viżjoni kollha. Malli spičċajt nrrakontalu dil-viżjoni, dawl mis-sema gie fil-menti tiegħi li ma nistax niddubita li ma kienx mis-sema. 'Il-karretta u l-qoffa mimlija biż-żibel fuqha huma s-Soċjetà tal-Museum. It-tifel Kristu Gesù li ha l-istess forma ta' mieta kien jiddisputa mad-

lutturi. Is-soċjetà qed jiġbidha Gesù u inti, imma mhux wahdek, u s-soċji kollha subien u bniet kienu miegħek, jimbuttaw, għax din l-opra impossibbli li jagħmilha wiehed bniedem wahdu. Din hi t-tifsira ta' dil-viżżjoni' U pperswadejt ruhi illi hu hekk. Tant hu veru meta jinqala' xi għawg dejjem mohħi kwiet, ingħid Gesù qed jiġbidha. Min jimbotta jista' jagħlaq għajnejh. Jekk iġhad minn fuq il-fjuri ngħaddi minn fuq il-fjuri, jekk iġhad minn fuq il-hama ngħaddi minn fuq il-hama, eċċ. hwejjeġ li bl-esperjenza nafuhom wisq tajjeb”.

Dun Gorġ ma tantx kellu x'joffrilhom lil dawn iż-żgħażaġh tiegħu, iżda kellu l-aqwa haġa: imhabba kbira tixgħel f'qalbu u persważjoni fil-kelma tiegħu li wehedhom kienu biż-żejjed biex iżommu lil dawk iż-żgħażaġh iġhadu ż-żmien liberu tagħhom bil-qieghda fl-art jisimgħu dak it-tagħlim sabih li għalihom kien donnu gdid.

L-injuranza li kellhom fuq affarijiet reliġjużi dawn il-ġuvintur kienet tghaġġbek. Xi whud lanqas biss kien jafu l-Attijiet u ohrajn bil-kemm kapaċi jgħidu hames posti Rużarju, u għalhekk meta sabu lil Dun Gorġ b'sistemi hfief u b'hegga tal-ghageb lest biex iġhallimhom qabdu miegħu u ma riedu jtitilquh b'xejn.

Ftit taż-żmien wara biddlu d-dar u marru f'ohra, fi Sqaq San Tumas Numru 3 (Hamrun). Dun Gorġ kien iġhadu dawn il-ġranet tiegħu wahdu f'talb l-iżjed profund u fil-għaxijiet biss kien johroġ biex imur iġhallem. Wara li spičċa l-lezzjoni, darba, qallhom: “Ma rridx aktar miżżewġin u romol; ġuvintur biss.” Kien hemm min ha għalih għaliex ma xtaqx li jitlaq wara li issa kien daq it-tagħlim sabih ta' din ix-xirka għida. Imma Dun Gorġ kien deċiż għaliex ma kien ikollu ebda dubju li l-idea tiegħu ma kenitx ġejja minn Alla wara tant talb u tghakkis li kien jagħmel.

Minn ta' l-ewwel kien hemm Ewgenju Borg u Salvu Muscat. Lil dawn Dun Gorġ għarhom miegħu u bla tlaqliq urihom li minnhom kien irid haġja ta' sagrafiċċju. Dawn iż-żgħażaġh

intelqu f'idejn Dun Gorg li, bhala skultur famuż, hallewh jonqox fihom l-is-pirtu ta' Kristu. Iz-żewg kolonna li fuqhom bena l-Ghaqda tieghu Dun Gorg kienu l-hsieb tan-Novissimi u l-Imitazzjoni ta' Gesu Kristu.

Dun Gorg xtaq jaghti isem lill-Ghaqda tieghu u ghalhekk qallhom: "X'insemmuha lil din l-Ghaqda taghna?" Salvu Muscat, li kien wiehed miż-żghażagh dejjem ferrieħa, qallu: "Sinjur, insemmuha Mużew". Ghogbithom l-idea u tant ferhu li wara l-lezzjoni qabdu lil dan Salvu u mimlijin entużjażmu għollewh fuq l-ispallejn u b'qoxra ta' rummienna Salvu kiteb mal-hajt il-kelma MUSEUM. L-idea li jissemma' Museum ghogbithom għal din ir-raġuni, għaliex f'Mużew għandek issib merfugħa hwejjeġ għeżieħ u ta' siwi, u huma kienu kollha tal-fehma li f'dan il-post ta' Dun Gorg kienu sabu l-aktar hwejjeġ għal qalbhom: it-tagħlim li jdawwal il-mohħ u l-paċi li sserraħ il-qalb. Dun Gorg stess din l-idea kitibha lis-Sočji, "veru Museum li fih jikkonserva u jghożħ l-iktar haġa prezzjuża fid-dinja, li hija l-paċi". Barra minn hekk Dun Gorg ta tifsira lill-kelma Museum bil-kelmiet Latini: Magister Utinam Sequatur Evangelium Univer-sus Mundus. Din il-kelma ma kenitx haġ'ohra hlief l-espressjoni ta' l-unika u l-ikbar xewqa li kellu Dun Gorg: "Mgħallem, o li kieku d-dinja kollha timxi wara l-Evangelju!"

Kurjuża kienet ukoll il-għażla tal-Qaddis Protettur. Dun Gorg, wara lezzjoni, kien tahom biċċa karta u talabhom inizzlu fuqha l-isem ta' xi qaddis li xtaquh ikun il-Patron tal-Ghaqda ġdida tagħhom. Kien hemm hafna li xtaqu jagħzlu lill-Madonna, ohrajn lil San Gużeppe jew lil San Gejtano, iżda wiehed minnhom, Karmenu Darmanin, kiteb l-isem ta' San Gwann Battista. Dun Gorg qabad il-karti kollha, qeghedhom f'kappell u sejjah tifel li nzerta għaddej mit-triq u talbu jtella' wahda minnhom. Alla ried li San Gwann Battista, sekular, ġuvni, u iben Saċerdot, ikun il-Patron tal-Ghaqda l-ġdida li kienet iffurmata minn sekulari ġuvintur, ulied spirit-wa'li ta' Saċerdot.



Is-soċju Salvu Muscat mill-Hamrun.

IL-KNEJJES MIFRUDIN

Għal qalb Dun Gorg kienet ukoll il-konverżjoni ta' nies protestanti, xiż-matiċi u Lhud, u għalhekk fl-ewwel snin tas-saċerdożju tieghu ntxehet biex iġhallem lil dawk in-nies barranin li kienu jidhlu hawn Malta fuq skejjen u vapuri. Erhilu jitlaq-lek ghax-Xatt bil-mixi u b'sistemi hñief u ċari jghallem u jikkxef l-inganni li kienu jghixu fihom dawn in-nies. Darba, il-Belt, għamel appuntament ma' qassis xiżmatiku. Kien hemm min innutah diehel għand dan il-qassis u malajr kellu rapport. Il-Vigarju staqsieh fuq din il-hbiberija tieghu. F'din il-laqgħa x-xiżmatiku kien talab lil Dun Gorg biex jitlob mieghu iżda huwa ma aċċettax. Il-hsieb uniku tieghu kien li jikkxef l-inganni u juri liema kienef il-vera Knisja ta' Kristu permezz tat-tagħlim. Wahda sinjura, darb'ohra, li kienet protestanta u li kienet ilha toqghod żmien twil Malta, staqsiha għaliex ma tidholx

fir-Reliġjon vera. Tkellmu bejniet-hom u meta Dun Ġorġ beda jikkwotalha l-Iskrittura hija qaltlu: "Tridx inlaqqghek mal-Ministru tiegħi?" Dun Ġorġ aċċetta, iltaqghu fil-ġurnata fflis-sata u l-Ministru ġie flimkien ma' martu. Il-Ministru qabbad sigarett u hareġ fil-gallarija jpejjep u lil Dun Ġorġ hallieh wahdu mal-mara tiegħu jtkellmu fuq l-Iskrittura. Dun Ġorġ beda jispjegalha u juriha bil-kwotazzjonijiet ta' l-Iskrittura kemm huma kienu verament fl-iżball. Imma meta ra li f'it kienet qed tagħti każ, Dun Ġorġ qabad il-kappell, sellmilha bil-Malti, u telaq 'il barra.

Għall-ewwel darba bhala Għaqda, għalkemm kienet ghadha mhix maghrufa uffċjalment mill-Knisja, ix-xirka ta' Dun Ġorġ hadet sehem f'purċissjoni, u din habtet fl-XXIV Kungress Ewkaristiku Internazzjonali li kien sar f'Malta fl-1913 taht it-tmexxiija tal-Legat tal-Papa, il-Kardinal Domenico Ferrata. Din ix-xirka ta' Dun Ġorġ, li hadd għadu ma kien jaf biha, ġibdet l-attenzjoni tan-nies. Mill-bieb tal-Belt ma kellu jghaddi hadd. Xhin il-pulizija żammithom, Karmenu Cutajar u Karmenu Callus ftehm mal-pulizija u taw l-ordni lis-soċċi kollha biex jilbsu l-pallju. (Dan kien jikkonsisti f'biċċa zigarella b'żewġ pendenti, ta' lewn isfar u abjad, għax sa-1932 Dun Ġorġ ried li x-xirka tiegħu tissejjah ix-Xirka ta' Ulied il-Papa [Societas Papidum]). Kulhadd obda u x'hin il-pulizija rathom b'dik iż-żigarella mdendla ma' għonqhom halliet-hom ighaddu bl-unuri kollha. Lanqas bandalora ma kien għad għandhom. Kienet l-idea ta' Karmenu Callus li malajr kien irranga libsa bajda ta' għarusa, qasqsu u wahħlu fuqha stampa ta' San Ġwann Battista, u hekk hadu sehem f'din il-purċissjoni. Imma hadd ma seta' jkun jaf min kien dawk il-ġuvintur. Meta rawhom xagħarhom maqtuġh u mingħajr ingravata, għajnejhom lejn l-art, bi lbies sempliċi, mingħajr polki u crie-ket tad-deheb, in-nies bdew herġin bl-ideat tagħhom. Min qal li kienu tal-habs, oħrajn qalu li kienu s-sagrستاني, oħrajn it-Tripolitani, u hadd ma ntebah li dik it-tibdila fil-bixra ta' barra ma kenitx haġ'oħra għajr sin-

jal żgħir minn barra ta' dik il-bidla kbira li Dun Ġorġ kien qed jahdem fir-ruh ta' kull wiehed minn dawk iż-żgħażaġh li sa f'it tas-snin ilu kienu jġġerrew 'l hawn u 'l hinn mingħajr hadd ma jagħti kashom. Fl-Erbgħa ta' wara, Dun Ġorġ, malli sab ruħu mdawwar bis-soċċi, tahom hasla bil-kif. "Suppervi! Ma stħajtux, mortu turu ruhkom, eh?! Imisskom tisthu, mortu tagħmlu 'show' biex kulhadd ighid 'Ara tal-Museum!'"

Il-lezzjonijiet ta' Dun Ġorġ f'dan l-ewwel żmien kienu jdumu minn sagħtejn sa tliet sigħat il-wahda. Nhar ta' Hadd kienu jingabru jew iċ-Cimiterju inkella tnejn tnejn imorru sa l-Isptar iduru mal-morda. Fuq il-qabar ta' Dun Alwiġ Galea, Dun Ġorġ kien jagħżel is-soċi godda li kellhom jahdmu miegħu u hu jsejħilhom ap-postli għax ried li jibgħathom ixerrdu l-Vanġelu ta' Kristu. Fuq il-postijiet tax-xogħol dawn il-ġuvintur kienu di-ġà bdew ighallmu l-Kelma t'Alla fil-hin tal-mistrieħ ta' nofs in-nhar. Ew-ġenju Borg kien johroġ in-nies fit-triq u jkellimhom fuq Alla, iżda ma damux ma ftiehm illi jikru post ġewwa Bormla u b'hekk infetħ il-Museum ta' Bormla. F'dawn l-ewwel laqgħat Dun Ġorġ kien ighallimhom spiss il-"Lehen il-Mahbub", sentenzi meħudin mill-kliem ta' Kristu, u fuq il-Kempis, li kien wiehed mill-kotba li Dun Ġorġ kien jaqra spiss. Trid al-tru tkun bniedem t'Alla, bħalma kien Dun Ġorġ, biex żgħażaġh jaslu biex jobduk fi hwejjeġ tant ibsin għan-natura tagħhom.

IL-PROVA

B'għaqal u prudenza kbira l-Knisja kienet qieghda thares fuq din l-Għaqda li f'dak iż-żmien kienet għal kollox ġdida. L-ebda għaqda oħra tas-sekulari ma kien għad hawn f'Malta. Dun Ġorġ kien il-pijunier ta' l-apostolat tas-sekulari. Anki l-hsieb tal-Knisja fuq din il-kwistjoni kien għadu 'l bo-ghod. Għalkemm San Piju X mill-es-perjenza tiegħu ta' kappillan, ta' isqof u ta' Patrijarka kien diġà qed ihoss li d-dinja kattolika kellha b'żonn ta' dawn il-ġuvintur determinati, virtużi u mghallmin, biex ikunu jistgħu jqad-dsu s-soċjetà tal-lum, madankollu l-

hsieb ta' apostolat sekular organizzat kellu jiffaċċa għall-ewwel darba ham-sa u ghoxrin sena wara, fil-pontifikat ta' Piju XI, li waqqaf l-Azzjoni Kattolika.

Il-Vigarju ta' dik il-habta beda biex jaghti każ ta' dak li beda jisma' fuq is-Socjetà ġdida ta' Dun Gorg u "bagħat għall-Kappillan tal-Hamrun, u qallu: 'Hemm, Dun Gorg Preca x'inhu qed jagħmel il-Hamrun, dawk il-folol ta' nies f'dik id-dar?' 'Safejn naf jien kien qed iġhallem id-duttrina u x'naf jien', qallhom, "imma jiena qed nissorvelja fuqu'. 'Qalulna li għadu kemm iqum minn marda, u moħhu hfief'..."

Il-Kappillan Muscat, li mill-ewwel intebah x'kien ġej, għamel hafna kuraġġ lil Dun Gorg. Xi whud li kien nu ma' Dun Gorg, meta raw li kien ġej l-inkwiet warrbu, iżda Dun Gorg baqa' għax kien iħossu persważ li Alla kien sejjaħlu għal din il-missjoni L-ewwel daqqa kbira li ha Dun Gorg kienet meta ra l-opra tiegħu taqa' biċċa biċċa f'mument. Ha nisimghu minn fomm Dun Gorg innifsu l-każ kif kien. "Imlewlu rasu lill-Vigarju Mons. Salv. Grech, u ma ttihomx htija, imsieken, u qatt ma nkurlajt għalihom jien, għax naf, jaħasra, li mhix htija tagħhom. Għamilli hekk il-Vigarju; qalli 'Inti għandek dawk l-Istituti: nehħihom kollha'..... Ghidtlu: 'Intom is-superjuri, jiena sudditu tagħkom, għandi nobdikom. Innehħihom kollha.' Ghidtlu 'Benedicite' u hrigt."

Tghid Dun Gorg ma kienx jaf u jhoss bla dubju, li l-opra tiegħu kienet minn Alla? B'danakollu, quddiem l-Awtorità tal-Knisja, baxxa rasu u flimkien ma' wliedu obda mingħajr raġunar. Hawn kienet ir-rebħa tiegħu. Alla kien qieghed jimmarka s-Socjetà ta' Dun Gorg bit-timbru tas-sema, il-prova. Fil-ghaxija Dun Gorg fetah qalbu ma' l-ewwel żgħażaġh tiegħu u beda jagħlaq il-Mużewijiet.

Dun Gorg ma kienx bniedem li tiċċajta miegħu fil-hajja spiritwali. Fil-lezzjonijiet li kien jagħmel fuq l-indifferenza li wiehed għandu jkollu fis-suċċess ta' l-opri tajba spiss kien

igħid: "Jekk inti qed tffitex bl-opra tajba tiegħek li taghti gloriya 'l Alla, tirnexxi jew ma tirnexxix xorta waħda." U issa kien qieghed jipprattika dak li għallem u juri li l-virtù tiegħu ma kinetx komuni. Id-deċiżjoni biex jingħalqu l-Mużewijiet kienet, skond l-espressjoni tiegħu, id-daqqa tal-mannara biex teqred is-Socjetà mill-gherq, iżda, "ilhaqt għalaqt Mużew wiehed biss. Gbarthom is-soċji u rrakkontajtilhom kollox. U l-kappillani qamu u marru għand il-Vigarju: 'Kien qed jagħmel hafna ġid, iġhallem id-duttrina!' u bis-silenzju halla kollox miexi kif inhu."

Dun Gorg kien bniedem ġej minn Alla għax kien ubbidjenti lejn il-Knisja. Il-glorja tiegħu kienet il-glorja tal-Knisja, u l-ghaxxa tiegħu kienet l-ubbidjenza lejn dawk li Kristu qalhom: "Min jisma' lilkom jisma' Lili." Hu stess jirakkonta kif il-Vigarju



Id-dar fi Triq Rjali, Hamrun, fejn Dun Gorg għex il-biċċa l-kbira ta' hajtu, nhar 26-7-62.

Mons. Salv. Grech fahhar l-ubbidjenza tiegħu: "Dana Dun Salv Grech, Alla jahfirlu, intelaq fis-sodda, kellu leżjoni mentali l-marda tiegħu... u mar ċertu qassis mill-Hamrun, Dun Edgar Santucci, biex jarah. Kif ra lil Santucci, jaf li mill-Hamrun, qallu: 'Santucci, Dun Gorġ kif inhu?' Staqsa għalija: Qallu: 'Alright, miexi għall-affarijiet tiegħu.' Qallu: 'Dun Edgar Santucci, sibnieh ubbidjent u tassew minn Alla l-opra tiegħu għax ma għamilx rezistenza lis-Superjuri.' U Santucci qalha lili bi ħbiberija, biex jikkonfortani, għax konna ħbieb..."

TFIXKIL

Din l-Għaqda ġdida bdiet tinhass go Malta, iżda t-triq li sabu Dun Gorġ u l-ewlenin soċji quddiemhom ma kinetx triq hafifa u miksija bil-ward. Ma setax jonqos li meta d-demonju ra li din l-għaqda qed tiehu s-sura, l-aktar fost il-haddiema, li hawn Malta kienu diġà bdew iduqu u jisimgħu l-kliem antiklerikali ta' Manwel Dimech, ma jagħmilx minn kollox biex jisfrattaha. Dun Gorġ kien ra mill-bogħod li l-fidi ta' Malta qiegħda fil-periklu għax nieqsa mit-tagħlim. Dun Gorġ hass il-polz ta' Malta u sabu li qed ihabbat bil-mod; għalkemm il-hajja reliġjuża minn barra kienet tidher f'saħħitha, iżda mikrobu minn ġewwa kien qed itemmha. Kien f'dan iż-żmien li tfaċċa Manwel Dimech li wara li hareġ mill-habs ried iwaqqaf ix-Xirka ta' l-Imdawlin biex jiddu ma' Malta kollha. Dun Gorġ bil-kwiet tiegħu, iżda bil-qawwa li qatt ma setgħet tieqaf, intebah ukoll li Malta kellha b'żonn min idawwalha, u fil-waqt li Manwel Dimech kien qed jimla lid-dixxipli tiegħu b'ideat rivoluzjonarji u antiklerikali, Dun Gorġ beda jdawwal ix-xirka tiegħu ta' Ulied il-Papa bit-tagħlim tal-Vangelu, bi-Ittri ta' San Pawl u bil-Katekiżmu tal-Knisja biex ighallem lil kulhadd, l-aktar il-haddiema, u b'hekk Dun Gorġ kien qed jagħmel l-isbaħ kontro-vele nu għat-tagħlim qarrieqi li kien għadu kemm tfaċċa għall-ewwel darba fil-Gżira tagħna.

Dun Gorġ ma halla lil hadd u lil xejn ifixklu u qatt ma tilef il-kurraġġ għaliex l-ispiritu li kien igħajjex

lilu u liż-żgħażaġh ta' madwaru kien spirtu li ma jafx ighejja u lanqas jib-za', imma bħall-ilma kien jinfirex u bħad-dawl jixtered u bħall-ħmira jikber mingħajr hadd ma jista' jwaqqfu. Imqar meta jkun għaddejjin fit-triq kienu jagħtuhom fastidju u jagħmlu tliet swaba hdejn rashom u jdawwruhom 'l hinn u 'l hawn biex juruhom li posthom kien il-Manikomju. Ma naqsux lanqas il-gazzetti. Il-Museum kien ikkritikat bla ħniena. Iżda ma naqsux min-naha l-oħra xi qlub twajba wkoll illi ddefendewh. Hi x'inh, ma kinetx polemika edifikanti u li kieku forsi ma rawx il-hsara li kienet qiegħda tagħmel u kif xi whud mill-għedewwa tal-Knisja setgħu japprofittaw minnha, forsi lanqas ma kienet tieqaf malajr.

Fil-"Malta Tagħna" tat-23 ta' Mejju 1914 inkiteb hekk:

"...jekk 'il quddiem dan il-Museum irabbi l-għeruq sewwa (kif diġà jinsab kważi mxxerred ma' Malta kollha), u forsi jibdwes isiru xi abbużi, żgur li dawn l-apostli jitbiddu f'demonji u jkollna xiżma Maltija, għaliex ma joqogħdux għall-korrezzjoni".

F"Is-Salib" tas-6 ta' Ġunju 1914 dehret ittra ffirmata minn "Nisrani", li sejhet lil Dun Gorġ "Patrijarka, bum!". Fiha hemm ukoll:

"(Tal-Museum)... huma supervvi u refrattarji. Jekk tneħħilhom il-baffi u l-ħmieġ, li huma aċċidentalità, ma għandhom xejn iżjed, xejn!... Mur ara kieku kellu jiġi San Filippu, San Ġwann ta' Salle u l-Venerabbli Bosco, kemm kienu jidhku meta jaraw lill-patrijarka, l-apostli u lil dawk il-povri tfal rashom mgħaddsa donnhom tiżiċi, impediti minn kwalunkwe divertiment onest li jagħti s-saħħa tant lir-ruħ kemm lill-ġisem."

Għalkemm Dun Gorġ qatt ma ha-seb biex jiddefendi ruħu, iżda kien hemm min ma felax jissaporti dawk l-insolenzi kollha, u hareġ jiddefendih. Fost kollox darba kitbu hekk: "Ma stajtux tagħtuh titlu isbaħ minn 'Patrijarka BUM', għax Dun Gorġ huwa veru Patriarka Buono, Umile, Manueto."

Hareġ biex jiddefendi s-Socjetà b'wiċċu fil-beraħ u ffirmata ismu mingħajr biża', is-Sacerdot G. Francalanza. Dan il-qassis prudenti, f'artikolu

li deher f'“*Is-Salib*” tal-20 ta' Gunju 1914 talab lil dawn il-kittieba biex

“Isibu mezzi oħra li jikkoreġuom (lil tal-Museum) bil-karità kif għallimna Gesù Kristu fl-Evanġelju u jekk jaraw li dak li jidhrilhom difetti jibqgħu, għandhom l-Awtorità li għandhom jirrikorru għandha u mhux jitkellmu fil-ġurnali. Alla sserva bit-tfal, bl-umli u bl-injuranti biex juri l-qawwa tad-driegħ Tiegħu. B'semplici sajjeda sserva biex akkwista d-dinja għas-Salib. B'semplici ġuvni mogħti għad-divertiment isserva biex jumilja s-supervja u l-vanità tad-dinja bħal ma kien San Frangisk d'Assisi. B'semplici xbejba nqeda Gesù biex ixandar id-devozzjoni versu l-Qalb Santissima Tiegħu u akkwistat l-isem ta' Appostla tal-Qalb ta' Gesù, għalkemm l-ghorrief u l-kbarat tad-dinja kkumbattewha u għaddewha ta' mbecilli. B'semplici tfajla kampanjola injoranta sserviet Marija biex waqqfet is-Santwarju ta' Lourdes, mnejn ikkonfondiet l-għedewwa kollha tal-Knisja, Bernardina, li riedu jgħadduha ta' mignuna u ppersegwitawha għall-mewt. Mignuna Bernardina? B'semplici Fra Diegu injurant li ma kien jaf xejn isserva Alla biex twaqqaf Istitut li jagħmel unur lil Malta u tant u tant provi oħra li ż-żerriegħa giet mitfugħa b'mod l-izjed semplici u forsi mingħajr ebda ordni u regula u mbaġhad ipprogredew u għamlu ġid aktar milli wieħed kien jaħseb u dispett tal-persekuzzjonijiet kbar u kontinwi li jqanqal kontra tagħhom l-infern.”

F'“*Is-Salib*” tat-30 ta' Mejju 1914, taht il-firma ta' “P.” insibu:

“Hafna qabel ma dahlu l-Museum kienu tfal vagabondi mxerrdin qalb il-vizzju u l-eżempju hazin, dejjem wara l-bieb ta' Kordin għax hadd ma kien jista' jsib tarf-hom. ... Kieku wieħed jistaqsih (lil min kiteb kontra l-Museum) xi jgħid għaċ-ċirka... tal-patrijiet kważi ma' rashom kollha? Ighid li ma jmisshomx jidhru fis-Socjetà bħal ma qal għall-appostli tal-Museum? ... Smajt bosta xellugin jiftahru bl-artikolu tal-“*Malta Tagħna*” għax il-protestanti fil-hin li qegħdin ixerrdu elf karta moqzieza kontra t-twemmin tal-Knisja u kontra l-Papa, fil-hin li bi flus il-mažuni sejrjn igħibu f'Malta apostata biex iservihom għall-finjiet mudlama ta' mohħhom, imħallas biex jitqanżah u jahdem, xejn ma jieħdu gost jaraw ma' Malta kollha mxerrdin ulied il-

Museum bla ngravata u b'xagħrhom imġizz bħal tal-habsin ixerrdu l-Evanġelju tal-Knisja ta' Kristu, imfisser bħalma trid il-Knisja, miġburin fit-talb t'Alla, jinhabbu ma' xulxin, bogħod mid-dnub, mentri dawn il-protestanti jridu jfehmunna l-Evanġelju kif jaqbel lilhom.”

Il-membri qatt ma habblu ras-hom, u lanqas Dun Gorġ, biex iwiegħbu għall-insolenzi, għax wara kollox Dun Gorġ u l-Għaqda tiegħu qatt ma taw fastidju lil hadd u qatt ma għamlu xejn fil-mohħi. Haġa tal-għageb, dawn l-ewlenin zghazagh kienu jifirhu b'min imaqdarhom u jiddispjaċi-hom meta ma jkunx hemm min jikkritikahom, għaliex Dun Gorġ kien igħallimhom u jgegħelhom ighidu kull fil-għaxija li huma jhobbu lil min imaqdarhom u li jixtiequ li bħal Kristu jkunu ddisprezzati għall-imhabba t'Alla.

Dun Gorġ kellu semplicità kbira li tixbah lil dik tat-tfal. Kien bniedem li fih ma kienx hemm hażen, u din is-semplicità gie li kienet kawża li gabitu xi ftit fl-inkwiet, kif grału sewwa sew ma' l-Isqof Dom Mauro Caruana O.S.B. Dan l-Isqof kien għadu kif ġej mill-Iskozja u malli rifes hawn Malta mlewlu rasu fuq Dun Gorġ u l-Għaqda tiegħu. B'dik l-istess semplicità li biha Dun Gorġ kien jopra, jirrakkonta: “...L-Isqof baġhat għalija, u jiena għidt imohħu fija, jinsa tant l-Isqof! għandu tant x'jagħmel, u ma mortlux!... Imma ta każ! Nilmaħ lill-Monsinjur De Piro bil-karrozza tiegħu u qalli, “Ejja fil-Palazz ta' l-Imdina, għax l-Isqof inkurlat wisq għalik li ma obdejtux”. Qalli ‘Imxi miegħi, immorru malajr, halli nipprezentak jiena, għax inkurlat wisq għalik.’ Nidhol, u nsibu fis-sala, u ħares ħarsa lejja — dik ħarsa ta' ħlewwa! — ‘Isma’, qalli, ‘inti l-kap, il-leader, ta’ din is-Socjetà.’ Għidtlu: ‘Eccellenza, jiena m'inx il-kap, lanqas il-leader; jiena serv tiegħek, qassis serv tiegħek fid-djoċesi tiegħek.’ Haġa tal-għageb! Minn tant qilla, inbidel f'ħaruf għal din il-kelma”.

Dun Gorġ dam Randan shiħ tie-la' u niezel fil-Kurja ta' l-Isqof u anki s-Superjur u s-Superjura Generali

Mons. Salv. Grech fahhar l-ubbidjen-za tiegħu: “*Dana Dun Salv Grech, Alla jaħfirlu, intelaq fis-sodda, kellu leżjoni mentali l-marda tiegħu... u mar ċertu qassis mill-Hamrun, Dun Edgar Santucci, biex jarah. Kif ra lil Santucci, jaf li mill-Hamrun, qallu: ‘Santucci, Dun Gorġ kif inhu?’ Staqsa għaliha: Qallu: ‘Allright, miexi għall-affarijiet tiegħu.’ Qallu: ‘Dun Edgar Santucci, sibnieh ubbidjent u tassew minn Alla l-opra tiegħu għax ma għamilx rezistenza lis-Superjuri.’ U Santucci qalha lili bi ħbiberija, biex jikonfortani, għax konna ħbieb...”*

TFIXKIL

Din l-Għaqda ġdida bdiet tinhass go Malta, iżda t-triq li sabu Dun Gorġ u l-ewlenin soċji quddiemhom ma kinetx triq haġfa u miksija bil-ward. Ma setax jonqos li meta d-demonju ra li din l-għaqda qed tiehu s-sura, l-aktar fost il-haddiema, li hawn Malta kienu diġà bdew iduqu u jsimghu l-kliem antiklerikali ta’ Manwel Dimech, ma jagħmilx minn kollox biex jisfrattaha. Dun Gorġ kien ra mill-bogħod li l-fidi ta’ Malta qieghda fil-periklu għax nieqsa mit-tagħlim. Dun Gorġ hass il-polz ta’ Malta u sabu li qed ihabbat bil-mod; għalkemm il-ħajja reliġjuża minn barra kienet tidher f’saħħitha, iżda mikrobu minn ġewwa kien qed itemmha. Kien f’dan iż-żmien li tfaċċa Manwel Dimech li wara li hareġ mill-habs ried iwaqqaf ix-Xirka ta’ l-Imdawlin biex jiddu ma’ Malta kollha. Dun Gorġ bil-kwiet tiegħu, iżda bil-qawwa li qatt ma setgħet tieqaf, intebax ukoll li Malta kellha bżonn min idawwalha, u fil-waqt li Manwel Dimech kien qed jimla lid-dixxipli tiegħu b’ideat rivoluzjonarji u antiklerikali, Dun Gorġ beda jdawwal ix-xirka tiegħu ta’ Ulied il-Papa bit-tagħlim tal-Vanġelu, bl-Ittri ta’ San Pawl u bil-Katekiżmu tal-Knisja biex ighallem lil kulhadd, l-aktar il-haddiema, u b’hekk Dun Gorġ kien qed jagħmel l-isbaħ kontro-vele-nu għat-tagħlim qarrieqi li kien għadu kemm tfaċċa għall-ewwel darba fil-Gżira tagħna.

Dun Gorġ ma halla lil hadd u lil xejn ifixklu u qatt ma tilef il-kuraġġ għallex l-ispiritu li kien ighajjex

lilu u liż-żgħażaġh ta’ madwaru kien spirtu li ma jafx igħeja u lanqas jib-za’, imma bħall-ilma kien jinfrex u bħad-dawl jixtered u bħall-ħmira jikber mingħajr hadd ma jista’ jwaqqfu. Imqar meta jkun għaddejjin fit-triq kienu jagħtuhom fastidju u jagħmlu tliet swaba ħdejn rashom u jdawwruhom ’l hinn u ’l hawn biex juruhom li posthom kien il-Manikomju. Ma naqsux lanqas il-gazzetti. Il-Museum kien ikkritikat bla ħniena. Iżda ma naqsux min-naha l-oħra xi qlub twajba wkoll illi ddefendewh. Hi x’inh, ma kinetx polemika edifikanti u li kieku forsi ma rawx il-ħsara li kienet qieghda tagħmel u kif xi whud mill-għedewwa tal-Knisja setgħu japprofitaw minnha, forsi lanqas ma kienet tieqaf malajr.

Fil-“*Malta Tagħna*” tat-23 ta’ Mejju 1914 inkiteb hekk:

“...jekk ‘il quddiem dan il-Museum irabbi l-għeruq sewwa (kif diġà jinsab kważi mxerred ma’ Malta kollha), u forsi jibdeu isiru xi abbużi, żgur li dawn l-apostli jtbiddlu f’demonji u jkollna xiżma Maltija, għaliex ma joqogħdux għall-korrezzjoni”.

F’“*Is-Salib*” tas-6 ta’ Ġunju 1914 dehret ittra firmata minn “Nisrani”, li sejhet lil Dun Gorġ “Patrijarka, bum!”. Fiha hemm ukoll:

“(Tal-Museum)... huma supperi u refrattarji. Jekk tneħħilhom il-baffi u l-ħmieġ, li huma aċċidentalità, ma għandhom xejn iżjed, xejn!... Mur ara kieku kellu jiġi San Filippu, San Ġwann ta’ Salle u l-Venerabbli Bosco, kemm kienu jidhku meta jaraw lill-patrijarka, l-apostli u lil dawk il-povri tfal rashom mgħaddsa donnhom tiziċi, impediti minn kwalunkwe divertiment onest li jagħti s-saħħa tant lir-ruħ kemm lill-ġisem.”

Għalkemm Dun Gorġ qatt ma ha-seb biex jiddefendi ruħu, iżda kien hemm min ma felax jissaporti dawk l-insolenzi kollha, u hareġ jiddefendih. Fost kollox darba kitbu hekk: “Ma stajtux tagħtu titlu isbaħ minn ‘Patrijarka BUM’, għax Dun Gorġ huwa veru Patrijarka Buono, Umile, Mansueto.”

Hareġ biex jiddefendi s-Soċjeta’ b’wiċċu fil-beraħ u ffirmata ismu mingħajr biża’, is-Saċerdot G. Francalanza. Dan il-qassis prudenti, f’artikolu

Cutajar, telghu darba quddiem il-Kurja wkoll. Il-Kurja waqqfet Kummissjoni ta' tlieta min-nies, biex tinvestigata u tifi bir-reqqa l-imġieba u tagħlim tal-Għaqda ta' Dun Gorg.

Fost l-ohrajn, darba wahda, ġie għal għarrieda qassis u sab lil Dun Gorg imdawwar mal-ġuvintur tiegħu. Qallu: "Dun Gorg, qabbad wiehed jagħmel kelmejn". Dun Gorg għażel soċju (Charlie Darmanin) u mingħajr thejjija dan is-soċju hareġ fin-nofs u quddiemhom għamel lezzjoni fuq it-tliet dmirijiet li kull bniedem għandu lejn Alla, lejn il-proxxmu u lejn innifsu. Spiċċa b'dik is-sentenza famuża ta' San Gużepi Benedittu Labrè: "Kull bniedem, biex jogħġob 'l Alla kif imiss, għandu jkollu fih tliet iqlub f'qalb wahda: qalb tan-nar għal Alla, qalb tal-laham għall-proxxmu u qalb tal-bronż għalih innifsu." Dak is-saċerdot, kif intemm id-diskors tas-soċju, dar fuq Dun Gorg u qallu: "Dun Gorg, uliedek għad jtkatru daqs kemm hemm ramel fil-baħar u kwiekeb fis-sema."

Fiz-żmien. li l-għaqda ta' Dun Gorg kienet għaddeja minn perijodu diffiċli, ma jistax jonqos li huwa ma kienx jitlob aktar mis-soltu u s-sema ma naqasx illi jfarrġu. Fil-festa ta' San Gużepi, 19 ta' Marzu 1917, huwa lemah għal darbtejn lil San Vincenz Ferreri. Huwa stess hekk kien jirakkonta din il-ġrajja lis-soċji wlied: "Ta' kull fil-ghodu kont inqum għall-Quddiesa fil-5.30 a.m. Kont norqod f'sodda ta' wiehed, ftit 'il bogħod minn ta' missieri, u kien iqajjinni missieri għalbiex inqaddes. Mela kien nhar San Gużepi tas-sena 1917. Habat it-Tnejn tar-Randan. Għal xi l-5.30 a.m. stenbaht wahdi u nara ma-ġenb is-sodda tiegħi Patri Dumnikan bil-barnuż u bil-baffi, li wara għarraf-tu bhala San Vincenz Ferreri. Il-Patri Dumnikan newwilli ittra, iżda jiena ma ridtx naċċettaha u wrejtu b'idejja li ma ridtx, anzi li ridtu jwar-rab biex niddisprezzaha minhabba l-biżu' ta' xi ingann. Id-dehra spiċċat, immu sija hassejt jerh tassew kbir u baqgħet stampata f'moħhi d-dehra tal-Patri Dumnikan. Qomt biex nilbes għall-Quddiesa, hriġt u mort l-

Istitut Fra Diegu. Billi kien San Guzepp indaqq l-armonju. Jiena u hie-reg inqaddes, id-daqq ta' l-armonju u l-hsieb tal-Patri Dumnikan kważi ħarġuni barra minni nnifsi u ma nafx kif hriġt inqaddes. Wara l-Quddiesa hassejt li kelli nirtira f'xi lok għall-kwiet biex nitlob. Qbadt it-triq u mort f'post (fil-Istitut Vincenzo Bugeja) miġbur nitlob. Waqt li kont nitlob, nerga' nilmah hdejjja l-Patri Dumnikan u issa qalli x'kien fih dak il-messaġġ li ried jagħtini fil-ghodu. Qalli: 'Il-Mulej ikun fil-lemnija tiegħek jindukralek riġlejk biex ma tiġ-ġarrafx... minhabba l-kultura tat-tagħlim'. Kellimni bil-Latin. Jiena mort f'dak il-post bla ebda hsieb li dik il-kappella kienet dedikata lil San Vincenz."

L-APPROVAZZJONI

Neputi ta' l-Isqof Caruana, is-Sur Carlo Ghio, kien dahal soċju tal-Museum. Dan is-soċju ġie li tkellem ma' l-Isqof zijuh fuq dina l-Għaqda. L-Isqof, darba, habbat idejh fuq il-mejda li kellu quddiemu u qallu: "Sakemm indum Isqof jiena, din is-Soċjetà ma napprovaha gatt." Izda Alla kien diġà qieghed jahseb biex iwitti t-triq li kellha twassal fit-tmiem tagħha din il-prova qalila li għaddiet minn fuq is-Soċjetà ta' Dun Gorg. Alla ried jinqeda b'saċerdot għaref u prudenti li fil-bidunett kien huwa wkoll jahdem fit-tagħlim tad-Duttrina ma' Dun Gorg: il-Monsinjur Enrico Bonnici. Halli nergħu nisimghu 'l Dun Gorg: "Lejla wahda, (l-Isqof Dom Mauro Caruana), jiltaqa' ma' Monsinjur Enrico Bonnici — obbligati wisq lejli għax hu kien il-kawża ta' l-approvazzjoni — u qagħdu jtkellmu flimkien. Monsinjur Nerik Bonnici urieh is-sagrificċju tas-soċji, wara x-xogħol jin-ġabru f'dawk il-kmamar, shana fis-sajf, u jgħallmu d-Duttrina u jagħmlu tant sagrificċju. U hu ha idea oħra, biddel l-idea tiegħu, minn tant kuntrarju sar favorevoli dan l-Arċisqof. Qallu: 'Mela Monsinjur, għid lil Dun Gorg jagħmel abbozz tar-Regolamenti halli napprovahomlu.'"

L-Isqof approvalu r-Regolamenti kollha mingħajr eċċezzjoni. Is-Soċjetà kollha ngħabret fil-Knisja tal-Giżwiti, il-Belt, nhar il-Hadd 1 ta' Mejju,



**Mons. Dom Mawru Caruana, O.S.B., G.C.O.J., K.B.E. Isqof ta' Malta (1915-1943) li approva
l-Ghaqda ta' Dun Ġorġ.**

1932, u flimkien ma' l-Isqof kantat Te Deum solenni ta' ringrazzjament lil Alla li wara 25 sena shah ta' hidma u tbatija, ta' qtiegh il-qalb u ta' paċenzja, is-Socjetà giet imwaqqfa kanonikament għewwa l-Gżira ta' Malta. F'din l-okkażjoni Dun Ġorġ kien preżenti fil-Knisja, iżda bhas-soltu tiegħu l-umiltà kienet tiġbdu wisq lejn l-art u waqt il-Quddiesa Dun Ġorġ mar jinheba u qagħad bil-qiegh-da fl-art f'riġlejn l-Isqof.

Dawn kienu l-ewwel 25 sena ta' dina l-Għaqda li nistgħu nġhidu kienu snin ta' qtiegh il-qalb, ta' formazzjoni, ta' xogħol iebes. Il-mezzi li kellu f'idejh Dun Ġorġ ma kinux flief il-ġenerożità tal-membri tiegħu, mill-bqija xejn. Biex jifthu l-oqsma kienu jigrū minn qasam għal iehor wara x-xogħol, dejjem bil-mixi, mill-Hamrun għal Bormla, minn Bormla għal Raħal Ġdid, minn Raħal Ġdid għal Hal-Tarxien, Żabbar, Imsida... sakemm is-Socjetà xterdet kważi ma' Malta kollha.

Kollox kien kontra tagħhom. Ebdak ktieb ma kellhom bil-Malti biex jinqdew bih. Kienu jiddubbaw bejniethom, Dun Ġorġ jikteb u huma jikkupjaw; il-flus kienu skarsi u b'sagri-fiċċju kbir tagħhom kienu jikru postijiet u jixtru l-bżonnijiet kollha tal-Museum.

Is-Socjetà kienet diehla fi żmien ġdid. Dun Ġorġ kien diġà ppublika xi kotba; imma issa ried jinxtehet aktar għall-kitba li tghin lis-Socji fil-hidma tagħhom. Kien jiktbilhom bil-Malti katekiżmi, sentenzi mill-Vanġelu u mill-Ittri ta' l-Apostli, kotba li jittrattaw fuq il-hajja spiritali u saħansitra anki kotba fuq kif għandhom iġħallmu t-tfal, kollox miktub bi stil l-aktar haħff u qawwi, b'esspressjonijiet li huma originali u li meta tismagħhom jibqgħu niżlin sal-qiegh ta' 'qalbek, bħal: **"Jekk ma temminx fl-infern, għandek siġġu lest go fih. Jekk temmen urini l-opri. Jew "Kif tissogra tagħmel quddiem Alla dak li tistħi tagħmel quddiem bniedem?" "Dak li thoss mhū xejn, imma dak li trid għandu l-premjū jew il-kastig quddiem Alla."**

Il-kitba kienet saret għalih mezz biex jilħaq l-oqsma kollha. Il-kotba

tiegħu trid tistudjahom u xi whud timmeditahom biex thoss il-ġmiel tagħhom, l-għerf li fihom, is-sens komun li jinhass f'kull paġna tagħhom. Fost il-kotba nsemmu l-PAGNA TAX-XAHAR, ktieb li fih taqra paġna paġna matul is-sena kollha fuq suġġetti meħtieġa għall-hajja tan-Nisrani u fl-istess hin kull xahar ibiddel l-istil u s-suġġett tal-ktieb. Il-paġna hija kultant tagħlim, kultant meditazzjoni, kultant meditazzjoni u tagħlim f'daqqa. Il-ktieb huwa mqassam hekk: f'Jannar jisthajjel lill-Anglu Kustodju qed ikellem lir-ruħ fuq suġġetti differenti; fi Frar jitratta fuq it-Talb; f'Marzu jtkellem fuq San Ġużep; f'April hemm ir-Responsorju (katekiżmu fuq is-suġġetti ewlenin fid-Dommatika u Morali); f'Mejju jittratta mil-Liġi ta' l-Altissimu; f'Ġunju jisthajjel lil Gesù jkellem lir-ruħ fuq l-Intenzjoni Retta; f'Lulju jitratta b'mod tassew qawwi fuq il-Lok tat-Turmenti (Infern); f'Awissu jisthajjel lil San Gabriel Arkanglu jtkellem mar-ruħ fuq il-Verġni Mbierka (il-"Benedicta"); f'Settembru jtkellem fuq il-Penitenza; f'Ottubru hemm l-"Eku tal-Hbieb", jisthajjel diversi qaddisin ikellmuna fuq il-virtù li f'hajjithom dehret wisq tididi; f'Novembru jisthajjel lil Gesù jkellem lir-ruħ fuq il-Purgatorju; f'Diċembru hemm studju kbir fuq Kristu, il-"Verbum Caro". Il-PAGNA TAX-XAHAR ħafna jqisuh bħala l-aqwa opra tiegħu, għalkemm diffiċli tghid liema huwa l-isbaħ ktieb ta' Dun Ġorġ, għax għandu diversi kotba ohra kbar bħalma huma l-Qaħdjet Museumini, Il-Kattedra, l-Intenzjoni Retta, Is-Sakrarju ta' l-Ispirtu ta' Kristu, l-Ittra Popolari fuq il-Manswetudni, u tant oħrajn.

Dun Ġorġ għex fi żmien meta dinja kienet mitlufa wara l-propaganda u l-avviżi. Din il-propaganda tista' tagħmel ħafna ġid fil-hajja tal-kummerċ, iżda bosta drabi hija ta' ħsara fil-hwejjeġ tar-ruħ. Qegħdin ingħixu fi żmien ta' turija: statistiċi, numri, avviżi kbar, ritratti, reklami, listi ta' flus, kuncerti tal-karità. Il-Kattoliċi qed jagħmlu ħafna hsejjes, festi, programmi u akkademji li ma jispicċaw qatt. Dun Ġorġ dawn il-

hwejjeg qatt ma ghamlu bih. Qatt ma ried statistiċi, ghax kien jibza' li n-numri setghu jservuh biex jintefah. L-istatistiċi jharsu lura u Dun Gorg kien dejjem ihobb iħares 'il quddiem lejn it-triq li għad fadallu jimxi. Ma ried l-ebda sodisfazzjon; lanqas biss kien jaf kemm kellu Mużewijiet miftuhin, jew f'liema postijiet qed isiru l-Qaghdiet fil-hin tax-xogħol. Xi whud jistghu jahsbu illi b'hekk Dun Gorg kien inaqqas l-okkażjoni li jikber il-gid u li jkun jaf x'jista' jsir aħjar għal quddiem. Izda għall-kuntrarju. Kull wiehed minn uliedu jistqarr li Dun Gorg kien ir-ruh mhux biss tiegħu individwali, iżda anki tal-post fejn kien jitghallem u jgħallem.

Dun Gorg kien irid li qabel ma l-Ghaqda tiegħu tagħmel il-laqgħat fil-berah, l-ewwel trid tghix dak li tghallem, "mhux biss nippridkaw il-fidi, imma ngħixu l-fidi." U meta kien jittkellmu fil-berah kien ibeżżagħhom li hafna hsejjes u ċapċip ma jiswewx hlief biex iżidu l-vanità tal-kelliema. Qatt ma habbel rasu bin-numru u bil-folol. Kien jaf li bosta drabi l-gid li jsir fl-istorbju jispiċċa f'daqqa bħalma jispiċċa l-istorbju nnifsu. Spiss kien iġhid lill-membri tiegħu, "Il-kwalità mhux il-kwantità" U meta xi whud kienu juru ras iebsa u ma jridux jobdu ma kienx jaraha bi kbira li jibgħathom 'il barra għax kien iġhid li qed ihassru s-Soċjetà. Qatt ma ried li jiehu ritratti. Lil wiehed li mar quddiemu biex jehodlu ritratt, qallu: "Jekk tehodli ritratt tmut." Wara, bin-nofs dahka, tkellem ma' qassis u qallu: "U anki li ma had-lix ritratt imut ukoll!"

Darb'ohra, meta l-folla ma felhetx iżżomm l-entużjażmu u nfexxet iċċapċap, waqqafhom fil-pront u qallhom: *Għalfejn qegħdin iċċapċepu? Mela jiena xi ras kbira?* It-turija fir-ritratti fil-gazzetti, il-listi ta' l-ismijiet ta' kull min jagħmel xi opra jew jagħti xi flus ma kienx iridhom għalih. Kien jitwerwer mit-tifhir u dejjem fit-tex li jinheba. Is-soċji tiegħu ma kienx iridhom jieħdu ritratt mingħajr bżonn għaliex, kien iġhid hu, "dik il-poza fir-ritratt donnha trid tghid: 'Look at me!'"

Dun Gorg ma kienx kontra laq-

għat li jheggu l-Fidi fil-berah, anzi hu stess ġie li laqqa' l-uliedu biex johroġhom u jgħaddu għanet u l-ġieli flimkien fil-ferħ u l-għaqda ta' veri aħwa. Biss dejjem ried li l-id ix-xellugija ma tkunx taf xi tkun tagħmel il-lemnija. Kien jibza' mmens minn dik is-sentenza tal-Vanġelu: "Hadtuh il-hlas tagħkom". Għalhekk kien javża lil kulhadd biex ma jdoqqux it-trombi quddiem in-nies. Famuż huwa l-fatt tas-Sur Gużè. Dun Gorg kien qiegħed fis-sagrastija tal-Hamrun u sama' lis-Sur Gużè jhabbat idejh fuq il-bankun u jishon u jgħid. "Habba li hi habba minn għandi ma tihux iktar!" Dun

Gorg, li kien jaf ixomm mill-bogħod u jagħraf il-bniedem minn liema spirit u jkun imqanqal, qallu: Sur Gużè, inti ngannat!" "Mela, mela?" wiegħbu s-Sur Gużè, "mingħalija Zeza xi mara tajba u mbagħad tmur tghid kontra tiegħi!" "Sur Gużè", qallu Dun Gorg, "l-ingann mhux hawn qiegħed. Għaliex inti kont tahseb li qed tagħmel karità għal Alla u mhi għal Alla xejn!" Is-Sur Gużè aktar sahan, u beda jhaqqaq u jgħid: "Għal Alla, għal Alla!" Dun Gorg, li ma kienx jagħmlu bih is-sahniet u anqas ma kien jimpressionah l-għajjat, bil-kalma hares lej u qallu: "Nirraġunaw ftit: Int għaliex kont tagħtiha karità? Ghax kienet xbieha t'Alla? Forsi m'għadhiex xbieha t'Alla billi qalet kontra tiegħek? Jew għax kont tilmah fiha l-persuna ta' Kristu bħala Nisranija? Forsi m'għadhiex imghammad? Jew għax kienet fqira? Forsi m'għadhiex fil-bżonn tal-għajjnuna tiegħek? Mela, Sur Gużè, int kont tagħtiha karità biex Zeza tfahhrek man-nies tal-kerrejja u tghid 'Is-Sur Gużè ta' qalbu tajba". Ir-raġuni ma tridx forza. Is-sinjur ma satax imieri l-argumenti hfief iżda qawwija ta' Dun Gorg. Dar lej u qallu: "Allura x'irrid nagħmel Dun Gorg?" "Issa, la jagħlaq l-aħhar tax-xahar u Zeza tiġi għall-għajjnuna, agħtiha l-karità bhas-soltu u ssemmlha xejn." Is-Sur Gużè qallu: "Jekk nissaporti!" "Itlob l'Alla biex fejn ma tiflahx inti iġhinek Hu." Wasal l-aħhar tax-xahar u Zeza habbtet il-bieb. Is-Sur Gużè fetah malajr il-kexxun, hareġ il-flus, tahom lil Zeza bil-ġiri, u "Sahha Zez, il-Bambin iġhinek." Te-

1932, u flimkien ma' l-Isqof kantat Te Deum solenni ta' ringrazzjament lil Alla li wara 25 sena shah ta' hidma u tbatija, ta' qtiegh il-qalb u ta' pacenzja, is-Socjeta giet imwaqqfa kanonikament g'ewwa l-Gzira ta' Malta. F'din l-okkazjoni Dun Gorg kien prezenti fil-Knisja, izda bhas-soltu tieghu l-umilta kienet tigbdu wisq lejn l-art u waqt il-Quddiesa Dun Gorg mar jinheba u qaghad bil-qiegh-da fl-art f'riglejn l-Isqof.

Dawn kienu l-ewwel 25 sena ta' dina l-Ghaqda li nistghu nghidu kienu snin ta' qtiegh il-qalb, ta' formazzjoni, ta' xoghol iebes. Il-mezzi li kellu f'idejh Dun Gorg ma kinux hlief il-generozita tal-membri tieghu, mill-bqija xejn. Biex jifthu l-oqsma kienu jigruminn qasam ghal iehor wara x-xoghol, dejjem bil-mixi, mill-Hamrun ghal Bormla, minn Bormla ghal Rahal Gdid, minn Rahal Gdid ghal Hal-Tarxien, Zabbar, Imsida... sakemm is-Socjeta xterdet kważi ma' Malta kollha.

Kollox kien kontra taghhom. Ebdak tiegħ ma kellhom bil-Malti biex jinqdew bih. Kienu jiddubbaw bejniethom, Dun Gorg jikteb u huma jikkupjaw; il-flus kienu skarsi u b'sagrificċju kbir taghhom kienu jikru postijiet u jixtru l-bżonnijiet kollha tal-Museum.

Is-Socjeta kienet diehla fi żmien gdid. Dun Gorg kien digħa ppublika xi kotba; imma issa ried jinxtehet aktar għall-kitba li tghin lis-Socċi fil-hidma taghhom. Kien jiktbilhom bil-Malti katekiżmi, sentenzi mill-Vangelu u mill-Ittri ta' l-Appostli, kotba li jittrattaw fuq il-hajja spiritali u saħansitra anki kotba fuq kif għandhom ighallmu t-tfal, kollox miktub bi stil l-aktar haħf u qawwi, b'esspressjonijiet li huma oriġinali u li meta tismagħhom jibqghu niżlin sal-qiegh ta' 'qalbek, bħal: **"Jekk ma temminx fil-infern, għandek siġġu lest ġo fih. Jekk temmen urini l-opri. Jew "Kif tissogra tagħmel quddiem Alla dak li tistħi tagħmel quddiem bniedem?" "Dak li thoss mhu xejn, imma dak li trid għandu l-premj u jew il-kastig quddiem Alla."**

Il-kitba kienet saret għalih mezz biex jilhaq l-oqsma kollha. Il-kotba

tieghu trid tistudjahom u xi whud timmeditahom biex thoss il-ġmief taghhom, l-għerf li fihom, is-sens komun li jinħass f'kull paġna taghhom. Fost il-kotba nsemmu l-PAGNA TAX-XAHAR, ktieb li fih taqra paġna paġna matul is-sena kollha fuq sugġetti meħtieġa għall-hajja tan-Nisrani u fl-istess hin kull xahar ibiddel l-istil u s-sugġett tal-ktieb. Il-paġna hija kultant tagħlim, kultant meditazzjoni, kultant meditazzjoni u tagħlim f'daqqa. Il-ktieb huwa mqassam hekk: f'Jannar jistħajjel lill-Anglu Kustodju qed ikellem lir-ruh fuq sugġetti differenti; fi Frar jitratta fuq it-Talb; f'Marzu jikkellem fuq San Guzepp; f'April hemm ir-Responsorju (katekiżmu fuq is-sugġetti ewlenin fid-Dommatika u Morali); f'Mejju jitratta mil-Liġi ta' l-Altissimu; f'Gunju jistħajjel lil Gesu jkellem lir-ruh fuq l-Intenzjoni Retta; f'Lulju jitratta b'mod tassew qawwi fuq il-Lok tat-Turmenti (Infern); f'Awissu jistħajjel lil San Gabriel Arkanglu jikkellem mar-ruh fuq il-Verġni Mberka (il-"Benedicta"); f'Settembru jikkellem fuq il-Penitenza; f'Ottubru hemm l-"Eku tal-Hbieb", jistħajjel diversi qaddisin ikellmuna fuq il-virtu li f'hajjithom dehret wisq tiddi; f'Novembru jistħajjel lil Gesu jkellem lir-ruh fuq il-Purgatorju; f'Dicembru hemm studju kbir fuq Kristu, il-"Verbun Caro". Il-PAGNA TAX-XAHAR haħna jqisuh bħala l-aqwa opra tieghu, għalkemm diffiċli tghid liema huwa l-isbah ktieb ta' Dun Gorg, għax għandu diversi kotba oħra kbar bħalma huma l-Qagħdjet Museumini, Il-Kattedra, l-Intenzjoni Retta, Is-Sakrarju ta' l-Ispirtu ta' Kristu, l-Ittra Popolari fuq il-Manswetudni, u tant oħrajn.

Dun Gorg għex fi żmien meta ddinja kienet mitlufa wara l-propaganda u l-avviżi. 'Din il-propaganda tista' tagħmel haħna ġid fil-hajja tal-kummerċ, izda bosta drabi hija ta' ħsara fil-hwejjeġ tar-ruh. Qegħdin ingħixu fi żmien ta' turija: statistiċi, numri, avviżi kbar, ritratti, reklami, listi ta' flus, kuncerti tal-karita. Il-Kattoliċi qed jagħmlu haħna hsejjes, festi, programmi u akkademji li ma jispiċċaw qatt.' Dun Gorg dawn il-

laq 'il ġewwa li ma tmurx tiżloqlu xi kelma u ma jobdix lil Dun Gorg. Ftit wara s-Sur Gużè ltaqa' ma' Dun Gorg. "Sinjur", qallu, "għamilt hafna karita f'hajti iżda qatt ma hassejtni kuntent daqskemm din id-darba." Dun Gorg kien kixef l-inganni tan-natura u għalliem lis-Sur Gużè jopra dejjem b'intenzjoni retta.

L-Intenzjoni Retta f'Dun Gorg kienet fl-aqwa grad. Kien biżżejjed li wiehed jiflih ftit fl-opri tiegħu biex jara kif lil Alla wahdu kien ift-tex xhud ta' l-opri tajba tiegħu. Mhux biss kienet fih, iżda kien jipprova jnis-silha fl-oħrajn. Kien ihobb isemmi spiss it-twegħiba li tah wiehed meta qallu: "Int x'vizzju għandek tfahhar in-nies f'wiċċhom? Ma tafx li l-Is-krittura tgħid, 'La tfahhar qatt lill-bniedem haj?'" U l-iehor pront pront wiegħbu: "U hallini minnek Sur Dun Gorg! Meta tfahhar bniedem isir ihobbok u tieħu li trid minn għandu!" Wara din kien, imbagħad, jirrakkonta l-fatt ta' Ezopo kif volpi seraq biċċa ġobon minn halq ċawla. Il-volpi li xtaq jakkwista dik il-ġobon qalilha: 'Kieku l-vuċi tiegħek hija sabiħa daqs rixek, żgur li kieku m'hawnx tajra li tgħaddik.' Iċ-ċawla fetthet halqha biex issemma' l-vuċi tagħha, u l-ġobon waqgħet *direct hit* quddiem il-volpi li hatafha u baqa' sejjer, u halla ċ-ċawla tkanta wahedha s-sol-fa. In-nies kienu jinfezzu jidhku malli jgħid il-kelma '*direct hit*'. "*Qegħdin tidhku, hux?*", kien ighidilhom "*min jaf kemm id-demonju serqilkom mhux biċċa ġobon imma mertu sħaħ bit-tif-hir!*"

Il-ktieb tiegħu fuq l-Intenzjoni Retta huwa tassew ġabra komplita ta' tagħlim sod fuq din il-virtù. Biżżejjed wiehed jaqra l-eżempji li jgħib fl-aħhar biex jintebah kemm Dun Gorg kien jidhol bir-reqqa fl-intenzjoni tiegħu biex joghġob biss lil Alla. U min jista' jinsa b'liema aċċent kien ighid it-talb li kiteb hu stess: "Sinjur Alla, kemm nixtieq li f'kollox nogħġob il-maestà divina tiegħek."?

IL-"VERBUM DEI"


Dun Gorg kien ihoss rikonoxxenza kbira lejn Gesù li ma stahax jistqarr li huwa wiehed mill-ahwa tagħna u l-isbah espressjoni li laqtet lil Dun Gorg bil-qawwa tagħha kienet

is-sentenza għażiża: **Verbum Dei caro factum est**, (Il-Kelma t'Alla saret laħam). Kompliet kibret id-devozzjoni lejn dan il-kliem wara li qara l-hajja tal-Ven. Swor Marija della Passione u fha sab li s-Sinjur tagħna nnifsu kien kitbilha dan il-kliem fuq sidirha bħala għajnuna waqt it-tentazzjonijiet.

L-ewwel darba li Dun Gorg uza dan il-kliem kien fil-mewt ta' missieru li ġrat fil-5 ta' Diċembru 1917. Dun Gorg kien qabad karta. kiteb fuqha din is-sentenza u poġġiha fuq sider missieru li kien agunija. Wara li miet missieru deherlu u qallu: "Gorg nirringrazziak ta' dik il-**Verbum Dei** li għamiltli fuq sidri għax minhabba fha kelli ġudizzju helu wisq." Dun Gorg beda ixxerred din id-devozzjoni ma' kullimkien. Beda jistampa kartun b'dawn il-kelmiet għeżiež u jwahhalhom f'kull rokna ta' Malta: wara l-bibien tad-djar, fuq il-karrozzi, f'pos-tijiet tax-xogħol u fil-hwienet. Dun Gorg ried ukoll li l-membri tas-Socjetà tiegħu kollha jkunu mżejnin b'dawn il-kelmiet għeżiež għax b'hekk ikunu jistqarru l-Fidi tagħhom fi Kristu biex Kristu jistqarr ilhom quddiem il-Missier tas-sema.

B'semplicità li ma thalli l-ebda dubju ta' xi supservja jew vanaglorja, Dun Gorg kien ighid: "Mela ha ngħidilkom kif hadt il-fama ta' qaddis. jien. Darba, ċertu Robbie Mifsud Bonnici, waqt li kont qed niekol f'nofs in-nhar, ġie jhabbat il-bieb tad-dar. Kif rani qalli, jibki: 'Il-Professur qalilna biex nieħdu 'l Pija malajr l-isptar għal operazzjoni. Jekk jogħġbok, tini xi haġa tad-devozzjoni biex il-Bambin jagħtihielha tajba.' Jiena għidtlu, 'Haġa aktar prezzjuża minn din ma għandix', waqt li newwiltlu l-kliem stampat **Verbum Dei caro factum est**. Għidtlu biex ighidilha tqieghdha fejn thoss l-ugiegh. Telaq malajr u taha lil oħtu. Oħtu għamlet kif għidtilha. Meta wassluha fejn kellhom jagħmluha l-operazzjoni, Pija qalet lis-servjent li kien qed ilesti kollox għall-operazzjoni, 'Jiena mfejqqa!' 'Imfejqqa sabih, għandek serjeta bhal din!' wegħibha dak. 'Operazzjoni ma naghmilx jekk qabel ma jergħux jeżaminawni għax jiena nhossni mfej-

Id-dimostrazzjoni bil-Bambin ma' tul it-triqat ta' l-irhula u l-bliet f'lejllet il-Milied.



qa', reġghet Pija. Billi baqghet tinsisti reġa' eżaminaha l-Professur u jsibha perfettament imfejqa. Kemm morda fl-isptar li semghu bil-bičča baghtu lil nieshom ghandi biex naghtihom xi haġa bhal dik li tajt lil Pija. Tant ġew nies li bit-tahbit tani attakk ta' bronkite u vinċejtu u fiqt għax ma kontx xih."

Dun Gorg ighid li b'dan il-fatt ha l-fama ta' qaddis, però jidher li l-fama kienet ghandu qabel, għax kieku x'kien li ġieghel lis-Sur Robert Mifsud Bonnici jmur ghandu u jitolbu xi haġa minn tiegħu kieku ma kenitx il-fiduċja li kellhom fih?

Il-Verbum Dei xterdet fil-kitba, fil-korrispondenza u fil-kotba kollha.

L-ispirtu tal-Milied hawn Malta ma tantx kien jinħass u Dun Gorg xtaq u ried illi jerġa' jqanqal u jixghel ma' Malta kollha r-rikonoxxenza lejn Kristu li sar tarbija minhabba fina. Għall-habta tal-1921, kif kien darba miġbur mas-soċċi tiegħu, qal-lhom: "Din is-sena rrid li taghmlu dimostrazzjoni bil-Bambin tal-Milied."

Ma tantx kienu mhejjjin għaliha, imma Dun Gorg ma kienx jaqta' qalbu malajr. Wara ftit tal-ġranet kulhadd kien mimli b'entużjażmu għall-purċissjoni tal-Bambin. Marru jixtru Bambin u ma sabu mkien. Fl-ahhar iddubbaw wiehed minn ghand Patri Franġiskan Konventwali tal-Belt. Lejlet il-Milied kulhadd beda ġej bil-fanali, min ġieb fanali tax-xemgħa, oħrajn ġiebu fanali tar-roti, jixghelu bl-aċitilena, oħrajn ġiebu blalen tal-karti, weraq tal-palm, u bdew mexjin. Qajmu l-Hamrun kollu, u l-Bambin żammu soċċu f'idej. It-tfal ingabru kollha kemm huma jkantaw l-"Ades-te Fideles" u l-ghanja tradizzjonali:

Ninni, la tibkix iżjed,
Ninni, Ġesù Bambin.
Hallih għalina l-biki
Għax ahna midinbin.

U minn sena għal sena n-nies bdew jistennew il-purċissjoni tal-Milied tal-Museum u l-purċissjoni bdiet tiehu sura sakemm xterdet ma' Malta kollha u llum saret wahda mill-aktar tra-

dizzjonijiet helwin tal-Milied fil-Gzej-
jer taghna.

Anki fid-dar tiegħu, sakemm
xjeh, ta' kull sena kien jarma l-pre-
sepju u l-ghaxxa tiegħu li jdahhal in-
nies u jfakkarhom kemm habbna Ge-
sù meta sar bniëdem bhalna. Kien
minn ta' l-ewwel ukoll, meta ra dieh-
la d-drawwa illi jinxteghlu s-sigar tal-
Milied wara t-twieqi, li ordna Bambin
kbir, ghamillu maxtura tal-qasab, u
rmah wara t-tieqa biex ifakkar lil
kulhadd li l-Milied kienet qabel kol-
lox festa religjuza. Kien Dun Gorg
ukoll li hajjar lis-soċji tiegħu kollha
biex ma jghaddix Milied minghajr b'xi
mod jew iehor ma jkunu taw lil kull
tifel xi Bambin gol-grotta jew fil-max-
tura biex it-tifel jieħdu d-dar u hekk
ma jkunx hemm familja Maltija li ma
jkollhiex il-Bambin armat f'xi post
jew iehor tad-dar.

DEVOZZJONI LEJN IT-TRINITA'

Dun Gorg kellu devozzjoni spe-
ċjali lejn is-Santissima Trinità. Kien
irid li meta xi hadd jiltaqa' miegħu
jsellimlu billi jurih is-sebgha werrej
u huwa jwiegħbu billi jurih tlitt iswa-
ba, u b'hekk jistqarru l-Misteru kbir
ta' Alla Wiehed fi Tliet Persuni. Din
l-istess tislma kien iridha anki mis-
soċji tiegħu Museumini, mhux biss
meta jiltaqgħu miegħu, imma anki
meta jiltaqgħu bejniethom. Anzi mis-
soċji kien jitlob li meta ma jkunux
jistgħu jidhlu fin-nghas bil-lejl jew
jistemħu matul il-lejl, "igħibu qud-
diem ghajnejhom 'l Alla, persuna, per-
suna, b'ghajnuna tat-tixbihat li
ghandna fl-Iskrittura speċjalment ta'
Missier, ta' Haruf u ta' Hamiema"
F'kamartu kellu xbieha mdaqgsa
tat-Trinità Mqaddsa b'dawl dejjem
jixgħel quddiemha. Hdejn din l-ista-
twa kien iżomm ukoll statwa żghira
ta' Santa Ċeċilja V. u M., mixhuta fl-
art, turl b'id waħda s-sebgha l-werrej
u bl-ohra tlitt iswaba, kif l-Insara
kienu sabu l-ġisem tagħha wara l-per-
sekuzzjoni, u li minnha hu twebbel
biex jagħmel din l-istqarrija f'dal-mis-
teru. Meta dan l-aħhar kellu permess
iqaddes id-dar wiehed mis-soċji pin-
ġielu kwadru tas-Sma Trinità biex
iqieghdu fil-faċċata ta' l-altar. Malli
wasallu feraħ wisq u malli rah l-ew-

wel darba qallu lil dak li ghamilulu:
"Li kieku bghattli čekk ta' elf lira
ma kontx tferrahni daqshekk." U
min jista' jinsa l-kwalità ta' adoraz-
zjoni li kien jagħmel qabel ma
jorqod fi-l-ghaxija? Kien jinxtehet għal
tliet darbiet wiċċu ma' l-art jadura l-
Missier u l-Iben u l-Ispirtu Santu. Tal-
ba helwa u qasira li harġet minn qal-
bu u li spiss kien igħidha kienet din:
"Sma Trinità, għall-merti tas-Sinjur
tagħna Gesù Kristu, agħtina l-grazzja
Tiegħek, għax Inti hlaqtna għalik."

DEVOZZJONI LEJN IL-MADONNA

Fil-hajja ta' Dun Gorg il-Madon-
na kellha post speċjali. Kemm kien
ikun kommiss meta kien jitkellem
fuqha! Ma kien jgħajja qatt jirrakko-
manda devozzjoni kbira lejha. Kien
ihobb igħid: "Ma għandu qatt għax
wiehed jaqta' qalbu mis-salvazzjoni
ta' ruhu. Għandna lil Marija S.ma,
dejjem lesta biex tindahal għalina
quddiem Alla. Hija thobbna, u għand-
ha raġun li thobbna, għax kieku ma
kinetx il-miżerja tagħna l-bnedmin,
kieku ma kienx ikollha dik id-dinjità
hekk kbira, id-dinjità ta' Omm Alla!"
Kien imbagħad jispjega l-miraklu tat-
Tieg ta' Kana u juri li f'dan l-episo-
dju jidhru ċari s-setgħa kbira ta' Ma-
rija u l-qalb tenera tagħha li ma ham-
letx tara żewġ għarajjes jinkisru qud-
diem il-mistednin billi naqashom l-
inbid. Kien jirrakkonta hafna lis-
semmiegħa tiegħu li jagħmlu tliet in-
kini lill-Verġni Mbierka, inkin għal
kull privileġġ speċjali li Hija rċeviet
mis-Santissima Trinità: Inkin f'għieh il-
Konċepiment Immakulat Tagħha, in-
kin f'għieh il-Maternità Divina Tagħha,
u inkin f'għieh it-Tluġ Tagħha fis-se-
ma. Kien igħid li min isellem lil Ma-
rija b'dawn it-tliet inkini ma jstax
ikun li ma jiġbidx fuqu l-protezzjoni
qawwija tagħha.

Sa minn żgħożitu Dun Gorg kel-
lu devozzjoni speċjali lejn il-Madonna
tal-Bon Konsill. Hu nnifsu kemm-il
darba rrakkonta lis-soċji tiegħu dan
l-episodju li se nsemmu: "Meta kont
saċerdot żagħżuġ il-Konfessur qalli,
'Kun devot tal-Madonna tal-Bon Kun-
sill'. Mela kont Hal Tarxien darba,
f'xi l-ghaxra u nofs ta' fil-ghodu, u
rajt f'hanut ta' rigettier inkwatru

žghir tal-Madonna tal-Bon Konsill. Ghidtlu, 'Nagħtik erba' soldi u tagħ-tihuli?' Xtrajtu u dendiltu mal-hajt id-dar. U kuljum meta nġhaddi minn quddiemu nġhidilha lill-Madonna, 'Mater Boni Consilii, ora pro me.' Darba, wiehed qajjem burraxka kontra tiegħi, u dhalt id-dar xi ftiit im-hawwad. Bhas-soltu, kif għaddejt minn quddiem l-inkwatu tal-Madonna, għidtilha: 'Mater Boni Consilii, ora pro me.' Kif nġhidilha hekk, vuċi sensibbli, helwa u serena, nismagħha hierġa mix-xbieha: '**Serva silentium**'. Bqajt impressjonat; qlajtha minn fejn kienet u hadtha quddiem id-dawl u bqajt affezzjonat lejha, u kuljum bqajt insellmilha b'dik il-ġakulatorja. Xi minn daqqiet meta nikser is-silenzju nġhidilha: 'Tajtni regola sabiha bhal din, ghinni ha nżommha.'

Dun Gorg kien li xerred devozzjoni kbira lejn il-Madonna tas-Samra ta' Triq Atoċja, il-Hamrun. Kien jipriedka fuq il-glorji ta' Marija kull 15 tax-xahar u kien hu li organizza pellegrinagġi għal din il-Knisja kull 15 tax-xahar, devozzjoni li għadha qawwija sal-lum. F'dan il-jum ma jaq-tghux il-folol tan-nies li jmorru jżuru lil din il-Madonna.

Dun Gorg ukoll kellu devozzjoni kbira lejn il-Madonna Damaxxena, miqjuma fil-Knisja tal-Griegi, il-Belt. Anzi nistghu nġhidu li kien huwa li reġa' xeghel id-devozzjoni tal-Maltin lejn din ix-Xbieha mqaddsa, li kienu ġiebu magħhom il-Kavallieri minn Rodi fl-1530. I-priedki li k'ien jagħmel kull xahar fil-Knisja fejn hi miqjuma fil-Belt għenu mhux ftiit biex wasslu għall-Inkronazzjoni ta' din ix-Xbieha Mirakoluża fl-1931.

Imma aktarx Dun Gorg jibqa' mfakkar l-aktar għad-devozzjoni kbira li huwa kellu lejn il-Madonna tal-Karmnu u lejn il-Midalja Mirakoluża. F'Lulju tal-1918 huwa nkiteb Terzjarju Karmelitan, u pprofessa f'Settembru tas-sena ta' wara bl-isem ta' Patri Franco. Ma kien jixba' qatt isemmi l-privileġġi li jiksbu dawk kollha li jilbsu devotament il-Labtu tal-Karmnu. Huwa dahhal l-użanza li t-tfal kollha tal-Museum, wara l-Ewwel Tqarbina, jinkitbu fil-Labtu. Is-soċji tiegħu hallielhom fir-Regola li jġibu

fuqhom dejjem il-Labtu, u li jxandruh kemm jifilhu fis-Sajdjet Museumini. L-Ordni Karmelitan, bħala apprezzament ta' dan kollu, kien tah il-Filjolanza tiegħu.

Daqskemm xerred il-Labtu tal-Karmnu, xerred ukoll id-devozzjoni lejn il-Midalja Mirakoluża. Kien jappella lis-semmiegħa tiegħu fis-Sajdjet Museumini u l-priedki biex iġibu dejjem imdendla ma' għonqhom din il-Midalja, "ir-rigal li tatna Marija mis-sema", għax min jilbisha jkollu fuqu l-protezzjoni speċjali ta' Marija kontra l-perikoli tar-ruħ u tal-ġisem. Kien imbagħhad ihobb jirrakkonta grajjet straordinari li saru permezz tad-donna u li ltaqa' magħhom huwa stess.

Darba sejhulu biex jass'sti ma mara qed tmūt: k'enet hadet tbaqbiqa kbira wara ġlieda mal-ġara, u, billi keilha qalbha għajjena, sabet ruhha f'tarf i-hajja.

Billi kienu qalulu bil-biċċa, Dun Gorg staqsiha jekk k'nitx lesta li taħfer li l-għadu tagħha. Imma hi, b'sinjal b'rasha, urietu li ma rid'tx, għaliex k'enet il-ġara li wassl'tha f'dak l-istat.

Dun Gorg baqa' jinsisti magħha u jit obha taħfer, iżda hi baqgħet ostinata. Allura, meta kien għoddu qatta' qalbu, qam qawma fuq tiegħu u qalilha: "Ara, inti se tidher għall-ġudizzju. Kun af li, jekk inti ma taħfirx, m'nn dis-sodda tibqa' sejra dritt fil-fjamm ta' dejjem, u jekk taħfer, tibqa' sejra dritt il-ġenna!" Taha ftiit ċans imbagħhad staqsiha mill-ġdid: "Taħfer?" U h', b'sinjal b'rasha, urietu li kienet disposta li taħfer. Dun Gorg kien igħid l', meta kienu jkeffnuha, ra d-Donna Mirakoluża mden-dla ma għonqha, u hassu ċert li kienet hi l' salvat lil dik il-mara.

Il-Kappella tal-Madonna tal-Midalja, il-Blata l-Bajda, nistghu nsejhuha monument haj tat-thabrick tiegħu biex, kieku kienet haġa li setgħet tkun, "ma jkunx hawn Malti u Għawdx i ma jilbisx il-Midalja Mirakoluża."

Fost il-kitba sabiha ta' Dun Gorg fuq il-Madonna hemm il-"Vestis Honoris", il-Libsa ta' Unur lill-Madonna, li s-soċji jkantaw għarkubbtejhom lill-Madonna, kull 7, 17 u 27 tax-xa-

har u fil-festi prinċipali tagħha. Fil-*"Vestis Honoris"*, li hija bħal litanija b'36 titlu differenti lill-Madonna, Dun Gorġ isejjah lill-Madonna Sinjura tas-Sema, l-Art u l-Bahar, u ta' kull ma fihom. Il-Litanija tispicċa bil-kant tas-*"Salve Filia Patris"*, li s-soċji jkantaw ukoll kull nhar ta' Sibt fil-ghaxija, qabel ma tintem il-laqgħa, quddiem ix-Xbieha ta' l-Immakulata. B'zewġ xemgħat mixgħulin quddiemha, huma jsellmu lill-Omm tagħhom tas-sema: *"Is-sliem għalik ja Bint il-Missier, sliem għalik ja Omm il-Kelma t'Alla, sliem għalik ja Gharusa singolari ta' l-Ispirtu Santu. Marija Verġni tassew li Int kbira għax għamlek kbira Dak li hu qawwi u li ismu huwa tal-biża' u qaddis."*

Għas-soċji tiegħu huwa kiteb ukoll Programmi speċjali, li fihom hafna sentenzi u riflessjonijiet fuq il-Madonna, u li s-soċji jagħmlu flimkien fil-festi kbar tal-Madonna. Fil-ktieb tat-Talb li kiteb għas-soċji, Dun Gorġ itenni kuljum għal mitt darba *"...et benedicta Virgo Maria"* wara li jkun, qabel, bierku 'l-Iben divin tagħha. Il-laqgħat tas-soċji ried li jibdeu bil-kant tal-*"Gaude Maria Virgo"* li, bil-Malti, din it-talba sabiha hija hekk: *"Ifrah, o Verġni Marija, għax int sibt grazzja quddiem Alla, int li emmint għall-kelmiet ta' l-Arkanġlu Gabrijel, waqt li fil-hin li bqajt xebba nissilt Alla u bniedem u wara li tajtu lid-dinja, bqajt xebba bla mtiefsa; Omm Alla, idhol għalina."*

Lis-soċji tiegħu Dun Gorġ halla wkoll fir-Regola li kuljum ighidu hames posti tar-Rużarju, u fil-festi ewlenin tal-Madonna jghidu hmistax-il posta għarkubbtejhom.

Nhar ta' Ġimgha fil-ghaxija Dun Gorġ kien ighaddi ftit tal-hin jahseb fuq il-Madonna x'għadda minn għaliha matul il-lejl ta' bejn il-Ġimgha u s-Sibt wara li kienet rat quddiem ghajnejha t-traġedja kollha ta' Binha. Il-frott tal-hsieb tiegħu Dun Gorġ kitbu f'erba' paġni u stampahom bl-eluf biex ixerred din id-devozzjoni ma' Malta kollha. Meta wiehed jagħmel dan l-eżerċizzju jidhol tassew fi spirtu ta' mogħdrija, u Dun Gorġ jahtaf il-bniedem kif ikun f'dik il-gabra ta'

hsebijietu u b'kelmtejn qawwija jghidlu, *"Inti, o midneb, tista' ma tarax kemm hu ikrah id-dnub u kemm għandek raġun thobb lil dina l-Omm li permezz tagħha ġie mogħti liina l-Feddej u s-Salvatur tal-bnedmin? Jista' jkun li ma titgħallimx quddiemha sabiex tapprezza s-sofferenzi li jis-sieħbu neċessarjament mal-ħajja ta' kull bniedem?"* L-Eżerċizzju ta' l-Ad-dolorata, imbagħad, jagħlaq b'talba lil Marija: *"O Verġni Mbierka, bil-potenza tiegħek aghmel li l-Passjoni u l-Mewt ta' Kristu Ibnnek u li d-Duluri tiegħek ma jkunux bla frott għalija. Amen"*.

Id-devozzjoni speċjali li kellu Dun Gorġ lejn il-*"Verbum Dei"* ma setgħetx issib sfog aktar addattat milli f'devozzjoni l-aktar kbira lejn il-Madonna. Dun Gorġ stess darba spjega lis-Segretarju Generali, Gużepi Schembri, kif kien jixtieq xbieha tagħha, b'idejha miftuħin, bil-kelmiet *Verbum Dei Caro Factum Est* fuq sidirha u fuq ras il-Madonna l-kelmiet *"Terror Doemonum"*. Is-Segretarju pinga din ix-xbieha u għoġbitu hafna lil Dun Gorġ. Izda wara żmien qasir, fl-1936, Dun Gorġ mar għand il-pittur Kav. R. Bonnici Cali fl-istudju tiegħu fi Triq San Pawl, il-Belt u talbu biex ipingilu dil-Madonna, *"daqs in-natural, età ta' xbejba taht l-ghoxrin sena, libsa sal-bidu t'ghonqha u l-kmiem sal-polz, mant fuq rasha jinżel fuq spallejha jahbilha xagħharha kollu, idejha miftuħin bħal qassis fid-Dominus Vobiscum u dija fuq sidirha dwar salib bil-vertikal hamra (Missier Etern) u l-orizzontali kahla (Iben Etern) waqt li hamiema tittajjar fuq rasha (Spirtu Santu). Mas-salib jidher il-kliem VERBUM DEI CARO FACTUM EST bil-kelma CARO fuq l-orizzontal blu tas-salib."* Dun Gorġ stess fetah idej u mejjel rasu kif ried il-pożta tal-Madonna minn irkubbtejha 'l fuq. Wara li ra l-buzzett u kkorreggih, Dun Gorġ zied zigarella bil-kelmiet *"Salve Gratia Plena, Salve Virgo Mater, Salve Dulcis Maria"*, u spjega lill-pittur kif f'din il-pittura kienu jidhru l-misteri tat-Trinità, ta' l-Inkarnazzjoni u l-Maternità tal-Madonna. Wara dil-pittura giet irregalata lill-Museum ta' Sant'Ursola l-Belt waqt

li l-buzzett sab postu fil-Museum ta' West Street, il-Belt.

Milli jidher Dun Ġorġ baqa' jah-seb fuq din il-Madonna, ghax fl-1949 reġa' talab lill-istess pittur ipiġġilu xbieha oħra, mhux kopja ta' dik ta' qabel. Reġa' qallu d-dettalji kollha, b'differenzi żghar. Dun Ġorġ ikkorre-ġa l-buzzett u talab lill-pittur biex ipiġġiha daqs in-natural. Iż-żigarella din id-darba thalliet barra fuq ix-xewqa ta' Dun Ġorġ stess. Dun Ġorġ approva l-pittura u wara xi xhur laqa' bil-ferħa l-offerta tal-pittur biex ix-bieha tingħata lill-Museum ta' Hal Tarxien, il-parroċċa tal-Lunzjata. Fl-4 ta' Awissu 1950, Dun Ġorġ bierək din ix-xbieha u l-pittur kiteb l-istorja tagħha wara l-pittura.

Qabel nġhalqu din it-taqsimha fuq id-devozzjoni ta' Dun Ġorġ lejn il-Madonna ta' min isemmi li fl-1954 (Sena Marjana) huwa kkonsagra 40 soċju lill-Madonna fil-Kappella ta' l-Ursolini, Msida, "Bħala monument haj tas-sena Marjana". Ġħalkemm dak in-nhar huwa kkonsagra biss 40 soċju (ghax l-ideja ta' din il-konsagrazzjoni kienet ġietu nhar il-festa ta' l-40 Martri ta' Sebaste) madankollu wera x-xewqa tiegħu li kull soċju jkun ikkonsagrat lill-Madonna.

UMILTA'

Dun Ġorġ kien jaf li jekk irid jibni fil-ġholi jehtieg li jkollu pedamenti sodi u li jekk hu stess ma jkunx qawwi u sod ma jkunx jista' jsahħah lill-oħrajn. Il-virtù ta' l-umiltà u d-disprezz, ġħalih, kienu l-akbar xewqa. Kien iġħid li lanqas biss kien jaf x'riħa fiħom l-unuri. Hafna nies ġħadhom jiftakruh jinżel b'wiċċu ma' l-art u jbus riġlejn ta' xi whud. Dan kien tassew att kbir ta' umiltà li saħansitra beda jaqlaġħu l-fama li kien moħħu hafif; iżda Dun Ġorġ qatt ma ta każ x'qalet id-dinja; quddiemu ma kienx jara ħlief l-eżempji ta' l-umiltà ta' Kristu u meta kien jagħmel hwejjeġ bħal dawn hu, li tant kien jagħraf lil Kristu, ma kienx iħoss li qieghed jagħmel hwejjeġ straordinarji, u dan jidher ċar ġħaliex dawn l-atti ta' umiltà tiegħu kienu kollha jieqfu malli kien ikun hemm xi ubbidjenza min-

naha tas-superjuri tiegħu.

L-umiltà ta' Dun Ġorġ kienet tidher fil-mixja tiegħu, fil-kelma tiegħu, u fl-ġħemil tiegħu kollu. Kien iħobb hafna jinħeba. Kien jitwarrab minn dak kollu li seta' jkun ġħaliħ kawża ta' tiħfir. Fil-kortej ta' Kristu Re, jew f'xi ċirkustanzi oħra li fiħom is-Soċjetà tiegħu kienet tieħu seħem, huwa qatt ma deher li ma jmurx jieħu l-unur ta' Fundatur. F'diskors li sar fil-Knisja tar-Rahal Ġdid fl-okkażjoni tal-festi ġubilari tas-Soċjetà, Mons. Carm. Bonnici, li kien l-Assistent Ek-klesjastiku Generali qal: "Ma nġħid-lux (lil Dun Ġorġ) Fundatur ġħax ma jridx... imma nsejjaħlu Fundatur jekk ma jridx insejjaħlu San Pawl... ġħax hu Fundatur, u hu iġħid li l-Fundatur hu San Pawl, mela allura Dun Ġorġ hu San Pawl!" Aktar tard, meta tkellem Dun Ġorġ fl-istess laqġha, qal: "Jiena m'inix il-Fundatur ta' dina s-Soċjetà. Il-Fundatur tagħha San Pawl Appostlu, kif hu stess kiteb lill-isqof Timotju 'Il-hwejjeġ kollha li smajt minni b'bosta xħieda, ġħallimħom lil nies fidili li jkunu kapaċi jġħallmuħom lill-oħrajn'. Istituttur nis-ta' nġħid li jien, iżda Fundatur le. Ġħandkom tipperswadu ruħkom li l-Fundatur hu San Pawl Appostlu. Hawn hu l-fundament... is-Soċjetà hi-ja Apostolika..."

Qatt ma fittex l-unur ta' Fundatur, lanqas meta s-Soċjetà tiegħu ġħalqet hamsin sena mit-twaqqif tagħha. Min-naha tiegħu ma riedx li jsiru festi esterni. Meta mbagħad il-festi ġubilari saru, kif kien jixraq li jsiru, huwa lanqas ried li jieħu seħem fil-Quddiesa Pontifikali li saret mill-E.T. Mons. Arcisqof f'San Ġwann ġħax beħa' li dik l-okkażjoni setgħet tkun ġħaliħ kawża ta' vanaglorja. Meta mbagħad ipperswadewh li l-assenza tiegħu setgħet tiħtieħem hażin, allura huwa warrab fehemt u mar San Ġwann, imma fittex kemm seta' li jinħeba.

L-umiltà tiegħu kienet il-kawża li hafna nies, ta' kull kundizzjoni, in-ġibdu lejħ, u ġħarfu li Dun Ġorġ kien ifittex biss il-ġħlorja t'Alla u l-ġid tagħħom. Dun Ġorġ tbaxxa iżda Alla ġħolliħ. Il-fama ta' qaddis xterdet minħabba l-umiltà kbira tiegħu.

Ma kienx jaraha bi tqila li jkellem lil kulhadd anki lil dawk ta' kundizzjoni baxxa u umli. Wiehed Inġliż li nzerta ghaddej minn Putirjal ra lil Dun Gorg (bla ma kien jaf min hu) ikellem lil wiehed kennies. Qal lil raġel li nzerta wkoll kien ghaddej minn hemm, "He is a humble priest", waqt li wera b'sebghu lil Dun Gorg. Darb'ohra, meta Dun Gorg kellu xi 36 sena, flimkien ma' Dun Nikol Zammit kienu ghaddejjin minn Strada Rjali l-Hamrun u f'daqqa wahda Dun Gorg gholja idu u b'lehen gholi qal: "Stenna boy" u b'pass haffi telaq biex ighin lil tifel ta' xi 12-il sena li kien hemm wieqaf fit-triq jistenna lil xi hadd ighinu jerfa' fuq spalltu xkora tad-demel li kienet fl-art u li dak it-tifel ma felahx jerfa' wahdu. Malli wasal fejn it-tifel Dun Gorg qabad l-ixkora u qal: "Ghalina boy! Wiehed, tnejn, tlieta" u b'salt wiehed ma' l-ahhar kelma, it-tifel kien pront dar u sab l-ixkora fuq spalltu, u kollu ferhan telaq ghal triqtu.

Ma kienx jitlef okkazjoni wahda ta' umiltà. Waqt li kulhadd jisthi jidher quddiem in-nies b'libsa mraqqa', Dun Gorg ghamel żmien jilbes overall ta' alpaka gdid fjamant, u li fuqu qiegħed roqgħa hadra ta' xi erba pulzieri kwadri fuq wara n-naha t'isfel fuq il-lemin, xi tmien pulzieri 'l fuq mit-tarf tal-keffa tal-overall. Din naturalment kienet roqgħa finta, għax min aċċidentalment iċarrat l-overall isewwih bis-sengħa, b'roqgħa pulita minn taħt, li bil-kemm tkun tidher. Imma r-roqgħa ta' Dun Gorg xejn ma kienet hekk, kif wiehed jista' malajr jifhem. Għal kuljum kien jilbes firjol haff, imma meta jidhirlu li kien se jsib ruħu quddiem nies ta' klassi għolja kien jilbes dan l-overall taddekorazzjoni hadra.

L-umiltà tiegħu kienet iġġieghlu joqgħod għal dak li jgħidlu haddiehor, bla ebda argument, għax kien jistma lilu nnifsu l-inqas. Wiehed sacerdot żagħżuġ kien ra lil Dun Gorg jitolb b'idejha miftuħa sewwa. Billi deherlu li kien fetaħhom wisq, qal lil Dun Gorg: "Dun Gorg, idej għandek tiftaħhom hekk", waqt li wrieh kif Dun Gorg wiegħbu u qallu: "Mela għalimni ibni, għax jiena ma naf xejn."

Qatt ma ried li jidher ismu fil-hafna kotba li kiteb; anzi meta xi hadd kien ifahharlu l-opri tiegħu kien iġhid li dawk kienu "kotba minn kotba" u mhemm xejn originali. Dan naturalment kien jagħmlu biex ma jehux unur mill-bnedmin. Kien iħobb iġhid: "*Il bene non fa chiasso e il chiasso non fa bene*" (Il-ġid ma jagħmilx hsejjes, u l-hsejjes ma jagħmlux ġid). L-umiltà tiegħu kienet iġġieghlu jinheba f'okkazjonijiet ta' unur għalih, bħal meta tbiirket l-ewwel ġebba ta' St. Michael's School minn Mons. Arcisqof, u huwa mar jinheba wara ħajt tas-sejġieħ waqt li Mons. Arcisqof kien qiegħed ifahhar l-opra ta' Dun Gorg. Imma waqt li huwa kien iżomm ruħu lura, aktar in-nies kienet tfitxu u tqimu, għax l-umiltà tiġbed lejha n-nies aktar minn kull haġ'ohra. L-espressjoni li nghadet fuq xi hadd li "tant kien żgħir li ma setax ma jkun kbir" toqgħod tabilhaq tajjeb fuq Dun Gorg.

MANSWETUDNI

Kien iħobb iġhid Dun Gorg li Gesù jridna nimitawh b'mod speċjali fil-Umiltà u fil-Manswetudni. "Itgħallmu minni, għax jiena għandi qalbi mansweta u umli" (S. Matt. XI, 30). Dun Gorg ried li l-Manswetudni tkun il-virtù speċjali tiegħu. Kulhadd għadu jiftakar b'liema heġġa kien jipriedka fuq il-maħfra tal-għedewwa u jagħfas fuq il-pont li "Alla jaħfer kif aħna naħfru, hniena bi hniena, u vendetta b'vendetta". Fil-priedki tiegħu kien jagħfas fuq din il-virtù u jgħid lis-semmiegħa tiegħu: "Tissugrawx tghidu l-Missierna jekk qabel ma tkunux ħfirtu minn qalbkom lil dawk li għamlukom id-deni, għax flok maħfra, il-kastigi t'Alla tkunu qegħdin tiġbdu fuqkom." Fuq din il-virtù Dun Gorg kiteb wiehed mill-isbah kotba tiegħu; mħuwiex xi ktieb twil, imma l-mod kif inhu miktub iġieghdu f'post għalih. L-Ittra **Popolari fuq il-Manswetudni** harġet f'diversi edizzjonijiet u hija wahda mill-kitbiet li l-aktar imxew. Hija miktuba fi stil ta' ittra bħall-Epistoli tal-Gdid Testament. Wiehed Kappillan qal fuqha: "Nistħajjilha xi ittra ta' l-Appostli. Fuq kull fteit

paragrafi taghha jiena tajt priedki shah f'irtiri lis-sorijiet."

Dun Gorġ kellu diversi okkażjonijiet ta' manswetudni. Kienu hafna dawk li kkalunjawh, li għaddewh b'mignun, li kitbu kontra tiegħu fil-fittex sodisfazzjon kontra taghhom, ġurnali, li ppruvaw jeqirdu l-opra tiegħu. Imma huwa mhux talli qatt ma talli lanqas biss kien jiddefendi ruhu minnhom. Huwa nnifsu stqarr li kien jiskużahom u jagħdirhom u jitlob għalihom. Meta l-kalunji kontra Dun Gorġ u s-Socjeta' tiegħu kienu fl-aqwa taghhom permezz ta' ittri anonimi fil-ġurnali, habta tal-1914, huwa gietu l-idea famuża li jagħmel il-vot tal-manswetudni li jorbot lill-membri tiegħu taht htija gravi jew venjali, skond il-materja fiċ-ċirkostanzi kollha tal-Liġi Divina, li ma jehdux vendetta mill-proxxmu taghhom. Dan il-vot isir kuljum mis-soċji għall-jum tal-ghada. L-ewwel darba li kien sar kien mis-superjuri partikulari kollha tal-Oqsma tas-Socjeta', fil-preżenza tal-Fondatur, fil-Katidral ta' l-Imdina, quddiem Kruċifiss Mirakoluż, fl-1914.

Huwa stess jirakkonta li darba kellu okkażjoni jitharreġ fil-manswetudni u li lilu serviet ta' ġid kbir. Huwa jghid li darba, waqt li kien imhasseb hafna fuq il-Gustizzja Divina li ma thallix l-iċken nuqqas bla ma tfittex sodisfazzjon għalih, jiġi fuqu pulizija li talbu jahfirlu. Dun Gorġ staqsieh: "Ta' xiex, ibni?" U dak wiegħbu li f'hanut mimli bin-nies beda jghid hafna gideb kontra tiegħu, u issa meta mar iqerr, il-konfessur tiegħu qallu li kien jehtieg li jgiddeb ruhu quddiem min semghu. Billi huwa raha bi kbira, il-konfessur tah il-parir li jmur għand Dun Gorġ innifsu u jitolbu jahfirlu u b'hekk ikun mehlus minn dan id-dejn. Dun Gorġ, kif sema' dan kollu, hafirlu minn qalbu u baġhtu fil-paċi. Huwa u tiela' t-taraġ wara dan l-att kbir ta' mahfra, ihoss ġo fih bhal vuċi tghidlu: "Jekk int hfirt lil bniedem iehor ghax talbek, kemm aktar Alla jahfer lil min jitolbu mahfra?" U dan il-hsieb nehhielu kull biża' u qtiegh il-qalb li kien iġiblu quddiem il-menti tiegħu l-hsieb fuq il-Gustizzja Divina.

Dun Gorġ kien bniedem sensibbli hafna. Kien ihoss meta xi hadd jonqsu ghax hu kellu qalb tassew nobbli li qatt ma naqset lil hadd. Darba wiehed kien ghamillu azzjoni hażina kbira u waqt li kien qieghed iqaddes, proprju fil-"Pater Noster", Dun Gorġ ftakar fil-persuna li ngurjatu malli kien fil-kelmiet "Ahfrilna dnuvietna bħalma ahna nahfru lil min hu hati għalina." Dun Gorġ hassha l-azzjoni hażina, ghax kien bniedem normali bħalna, u hass ukoll il-ġibda li jivvendika ruhu. Imma hu hares lejn Ġesù Ostja li kien preżenti fuq l-artal, u kif kien idejh miftuha, tbissem tbissima lill-Ostja u qal lil Ġesù: "Sinjur, għar-rispett tiegħek, nahfirlu!" Vera lezzjoni l-iżjed helwa li taghtik ir-raġuni għaliex il-bniedem għandu jahfer lill-ghadu tiegħu: għar-rispett ta' Kristu li hafer u li jahfer lilek stess.

SPIRTU TA' TALB

Dun Gorġ kien bniedem ta' orazzjoni. Kull min ghamilha miegħu jista' jixhed kemm kien jingabar waqt l-orazzjoni u b'liema aċcent kien iġhid kelma kelma t-talbiet tiegħu. Kien jemmen hafna fil-qawwa tat-talb u hajtu nistgħu nghidu li kienet talba kontinwa. Hekk ukoll ried li tkun il-hajja tas-soċji tiegħu. Dan kien l-iskop li għalih kitbilhom l-"Arloġġ Museum in", talb imqassam f'hinijiet (kull kwarta) u b'sistema li matul ġimgha shiha tghaddi minn quddiem is-soċju l-figura helwa ta' Kristu li għandu jkun l-oġġett tal-qalb ta' kull Nisrani u wisq iżjed tas-soċju.

Dan l-Arloġġ kien iġhid li nebbhu bih San Mikiel Arkanglu. Meta kien għad kellu biss xi hames snin, kien passigġata mas-seftura taghhom Filumena u f'daqqa wahda ra żaġhżuġh ta' ġmiel kbir li ġie hdejh, għalaqlu jdejh wara li poġġielu fihom arloġġ tad-deheb u sparixxa. Iċ-ċkejken Gorġ beża' u mar jistkenn ma' Filumena li ma kienet rat xejn minn dik id-dehra. Meta kiber kien staqsa lil ommu u 'l missieru jekk qatt xi hadd tahx arloġġ tad-deheb. Huma qalulu li le. Hu allura fehem li dak l-arloġġ kien simboliku u kellu jfisser l-Arloġġ ta' Talb li huwa kellu jikteb għall-membri tiegħu biex f'kull hin

jiftakru f'Alla. Darba, f'wahda mil-Laqqhat Generali, lis-soċji tieghu osservalhom li anki kunjomu ghandu jfakkarhom fit-talb, Preca, bhal prega: itlob.

Jekk mill-kwalità ta' talb u l-mod kif jinghad wiehed jista' jagħraf il-kobor tal-perfezzjoni f'dak li jkun, allura jkollna nikkonkludu li l-qdusija f'Dun Ġorġ kienet fi grad mhux komuni. Hafna ghadhom jiftakruh kif kien ighid il-Gloria Patri, b'rasu baxxuta f'adorazzjoni profonda lis-S.ma Trinità. It-talb li kien dahhal qabel il-laqqhat generali lis-soċji tieghu, bhat—"Tu qui es, esto nobis unus Deus..." "Deus Noster, Deus unus in essentia..." u oħrajn jikxfu kemm tabilhaqq Dun Ġorġ kien bniedem ta' orazzjoni. B'esspressjoni li tqanqal u bid-dmugh f'ghajnejh kien jispiċċa l-laqgħa billi jkanta d—"Deus Noster" u kien jinfexx f'bikja malli jisma' s-soċji jwiegħbu: "Deus Sanctus!" U jerga' minn qalbu: "Deus Noster" u huma: "Deus Fortis!" "Deus Immortalis, Ipsi soli imperium, laus et jubilatio, per infinita saecula saeculorum". (Lilu biss is-setgħa, it-tiffir, u l-unur għal dejjem ta' dejjem.)

Qabel ma kien jagħti xi deċiżjoni jew xi parir lil dawk li kienu jmorru ghandu — u dawn ma kenux ftit — huwa kien jieqaf bhal ftit jahseb jew jitwarrab kemm minn dak li jkun u jidhol sa ġewwa jitlob id-dawl t'Alla biex jiddirigħ Huwa. Fil-ghodu, malli jqum, l-ewwel talba li kien jagħmel kienet "Sinjur Alla, iddirigini Int f'kull pass tiegħi", u qabel johrog mid-dar, "Sinjur Alla, dawwarli għajnejja biex ma jarawx il-frugħa tad-dinja."

Huwa kiteb ukoll għadd kbir ta' kotba u fuljetti fuq it-talb. L-"**Orazzjoni**" (Qari għax-xahar ta' Frar) huwa trattat qasir li bi kliem haff u sod juri kif ghandu jkun it-talb u l-qawwa tiegħu. Kiteb ukoll tliet Salmi li kollha kemm huma jikxfu l-intimità li kien hemm bejn Dun Ġorġ u Alla. Wiehed minnhom, imsejjah is-"**Salm ta' Patri Franku**", Dun Ġorġ kitbu bil-qiegħda jħares lejn il-Kruċifiss u soċju jikteb dak li jghidlu, jigififeri dak is-Salm m'huwiex haġ'ohra hliet il-ftuħ tal-qalb ta' Dun Ġorġ ma' Alla

l-Imbierek. Biżżejjed insemmu xi paragrafi minnu biex naraw il-kunfidenza li biha Dun Ġorġ kien jitkellem ma' Alla: "Hija fis-setgħa ta' kull bniedem li jagħrfek, o Alla; u jekk huwa ma jagħrfekx huwa ma jridx jagħrfek. — Meta qatt inti nqast u ma tajtx id-dawl biex bih wiehed jagħraf il-veru dawl, li huwa Inti Nnifsek? — Min hu li għamel dak li seta' biex jagħrfek u Inti ma tajtux biex jagħraf dak li ma setax? — Min qatt, o Sinjur Alla, talbek xi haġa għall-ġid ta' ruħu jew għall-ġieħ tiegħek, u Inti ħadthielu? — Mhux lilna Mulej, mhux lilna; iżda lill-Isem tiegħek aġhti ġieħ: lilna aġhti l-grazzja li nagħmlu dejjem ir-rieda tiegħek..." (Parag. 30/34)

Biex jaqla' dak li kien jitlob Dun Ġorġ kien dejjem igħaqquad it-talb tiegħu mal-merti ta' Kristu, u speċjalment joffri 'l Alla l-Pjagi tas-Sinjur Tagħna Ġesù Kristu li lejhom kellu devozzjoni l-aktar kbira. Darba stqarr li huwa kien ihoss li kellu jkun dak li jxerred ma' kullimkien il-messaġġ li Ġesù fada f'idejn il-Ven. Swor Marija Martha Chambon dwar is-siwi ta' l-Offerta tal-Pjagi. Fuq dawn il-Pjagi ta' Kristu huwa kiteb hafna biex isahħah il-fehma tiegħu li dawn "huma bhal munita f'idejn merkant li jrid jixtri."

IMFITTEX GħALL-PARIRI

Dun Ġorġ kien igawdi fama ta' qaddis mill-poplu, li lejh kien jirrikorri għall-pariri fi hwejjeg spiritwali u temporali. Kemm fid-dar tiegħu, kemm fl-Istitut Fra Diegu, kif ukoll fl-Oqsma Mużewmini li kien imur fihom, in-nies ma kienu jaqtgħu xejn sejr in ghandu biex ighidulu fuq id-diffikultajiet tagħhom u huwa bis-sabar kollu jismagħhom u jagħtihom il-fehma tiegħu f'dak li kienu jehtiegu. Min kien imur għandu minhabba l-mard, min minhabba xi nkwieta fuq ix-xogħol jew fil-familja, min minhabba l-għażla ta' l-istat, u l-bqija. U deċiżjoni li kien jagħti huwa, bla tlaqliq u ċert minnu nnifsu, kienet isserrah moħħ dak li kien imur għandu. Dwar każi li jirrigwardjaw l-

jiftakru f'Alla. Darba, f'wahda mil-Laqgħat Generali, lis-soċji tiegħu osservalhom li anki kunjomu għandu jfakkarhom fit-talb, Preca, bħal prega: itlob.

Jekk mill-kwalità ta' talb u l-mod kif jingħad wiehed jista' jagħraf il-kobor tal-perfezzjoni f'dak li jkun, allura jkollna nikkonkludu li l-qdusija f'Dun Ġorġ kienet fi grad mhux komuni. Hafna għadhom jiftakruh kif kien ighid il-*Gloria Patri*, b'rasu baxxuta f'adorazzjoni profonda lis-S.ma Trinità. It-talb li kien dahħal qabel il-laqgħat generali lis-soċji tiegħu, bħat-*"Tu qui es, esto nobis unus Deus..."* *"Deus Noster, Deus unus in essentia..."* u oħrajn jikxfu kemm tabilhaqq Dun Ġorġ kien bniedem ta' orazzjoni. B'espresjoni li tqanqal u bid-dmugh f'għajnejh kien jispiċċa l-laqgħa billi jkanta d-*"Deus Noster"* u kien jinfexx f'bikja malli jisma' s-soċji jwiegħbu: *"Deus Sanctus!"* U jerga' minn qalbu: *"Deus Noster"* u huma: *"Deus Fortis!"* *"Deus Immortalis, Ipsi soli imperium, laus et jubilatio, per infinita saecula saeculorum"*. (Lilu biss is-setgħa, it-tifhir, u l-unur għal dejjem ta' dejjem.)

Qabel ma kien jagħti xi deċiżjoni jew xi parir lil dawk li kienu jmorru għandu — u dawn ma kenux ftit — huwa kien jieqaf bħal ftit jahseb jew jitwarrab kemm minn dak li jkun u jidhol sa ġewwa jitlob id-dawl t'Alla biex jiddirigih Huwa. Fil-ghodu, malli jqum, l-ewwel talba li kien jagħmel kienet *"Sinjur Alla, iddirigini Int f'kull pass tiegħi"*, u qabel johroġ mid-dar, *"Sinjur Alla, dawwarli għajnejja biex ma jarawx il-frugħa tad-dinja."*

Huwa kiteb ukoll għadd kbir ta' kotba u fuljetti fuq it-talb. L-**"Orazzjoni"** (Qari għax-xahar ta' Frar) huwa trattat qasir li bi kliem hafif u sod juri kif għandu jkun it-talb u l-qawwa tiegħu. Kiteb ukoll tliet Salmi li kollha kemm huma jikxfu l-intimità li kien hemm bejn Dun Ġorġ u Alla. Wiehed minnhom, imsejjah is-**"Salm ta' Patri Franku"**, Dun Ġorġ kitbu bil-qieghda jħares lejn il-Kruċifiss u soċju jikteb dak li jghidlu, jigiifieri dak is-Salm m'huwief hag'ohra hlief il-ftuh tal-qalb ta' Dun Ġorġ ma' Alla

l-Imbierek. Biżżejjed insemmu xi paragrafi minnu biex naraw il-kunfidenza li biha Dun Ġorġ kien jitkellem ma' Alla: *"Hija fis-setgħa ta' kull bniedem li jagħrfek, o Alla; u jekk huwa ma jagħrfekx huwa ma jridx jagħrfek. — Meta qatt inti nqast u ma tajtx id-dawl biex bih wiehed jagħraf il-veru dawl, li huwa Inti Nnifsek? — Min hu li għamel dak li seta' biex jagħrfek u Inti ma tajtux biex jagħraf dak li ma setax? — Min qatt, o Sinjur Alla, talbek xi haġa għall-ġid ta' ruħu jew għall-ġieħ tiegħek, u Inti ħadthielu? — Mhux lilna Mulej, mhux lilna; iżda lill-Isem tiegħek aġhti ġieħ: lilna aġhti l-grazzja li nagħmlu dejjem ir-rieda tiegħek..."* (Parag. 30/34)

Biex jaqla' dak li kien jitlob Dun Ġorġ kien dejjem igħaqquad it-talb tiegħu mal-merti ta' Kristu, u speċjalment joffri 'l Alla l-Pjagi tas-Sinjur Tagħna Ġesù Kristu li lejhom kellu devozzjoni l-aktar kbira. Darba stqarr li huwa kien ihoss li kellu jkun dak li jxerred ma' kullimkien il-messagġ li Ġesù fada f'idejn il-Ven. Swor Marija Martha Chambon dwar is-siwi ta' l-Offerta tal-Pjagi. Fuq dawn il-Pjagi ta' Kristu huwa kiteb hafna biex isahħah il-fehma tiegħu li dawn "huma bħal munita f'idejn merkant li jrid jixtri."

IMFITTEK GHALL-PARIRI

Dun Ġorġ kien igawdi fama ta' qaddis mill-poplu, li lejh kien jirrikorri għall-pariri fi hwejjeg spiritwali u temporali. Kemm fid-dar tiegħu, kemm fl-Istitut Fra Diegu, kif ukoll fl-Oqsma Mużewmini li kien imur fihom, in-nies ma kienu jaqtgħu xejn sejrjn għandu biex ighidulu fuq id-diffikultajiet tagħhom u huwa bis-sabar kollu jismagħhom u jagħtihom il-fehma tiegħu f'dak li kienu jeħtieġu. Min kien imur għandu minhabba l-mard, min minhabba xi nkwieta fuq ix-xogħol jew fil-familja, min minhabba l-għażla ta' l-istat, u l-bqija. U d-deċiżjoni li kien jagħti huwa, bla tlaqliq u ċert minnu nnifsu, kienet isserrah moħħ dak li kien imur għandu. Dwar każi li jirrigwardjaw l-

ghażla ta' l-istat insemmu xi haġa fil-qosor.

Dun Gorg ma kienx hafif jaghti d-deċiżjoni tiegħu dwar il-vokazzjoni. Kien jistudja 'l dak li jkun u jara xi jkun li jqanqlu jahseb li għandu din jew dik is-sejha. "Irrid insir Patri, Sinjur," qallu wiehed. "Għax ma tidholx ajk?" staqsieh Dun Gorg. Iż-żagħżuġ kien pront wieġeb: "Mela! Biex inkun seftur tal-patrijiet!" — "Allura int trid issir reliġjuż biex ikollok l-unuri u l-istimi u mhux għal Alla!" issokta Dun Gorg. B'nitfa ta' mistoqsija jew osservazzjoni kien malajr jikkex l-inganni.

Lil żagħżuġ iehor li ried imur reliġjuż qallu: "Tidhol xejn, ibni, ib-qa' d-dar." Iż-żagħżuġ qallu: "Tista' ma tghidli xejn, għax patri nsir żgur." Dun Gorg bil-kalma kollha kien pront wieġbu: "Ibni, kelli ftit tad-dubju fuqek, nehhejtu. Il-vokazzjoni tiegħek hija haġa tan-natura li meta trid haġa tridha bil-fors. Għalfejn ġejt għall-parir?"

Bosta kienu jiġġudikawh li jtellef il-vokazzjonijiet. Veru li ma tantx kien hafif japprova vokazzjonijiet tardivi ("late vocations") u kien iġhar-bilhom sewwa, imma dan għax kien jaf tajjeb li d-demonju nganna lil bosta bil-ħsieb tal-ġid biex itellef il-ġid li kienu qed jagħmlu. Iżda Dun Gorg kien jaf jinkuraġġixxi l-veri vokazzjonijiet. Min kien isegwi l-ġrajja jista' jaghti xhud kemm iż-żmien kien jaghti raġun lil Dun Gorg. Bosta bkew għax ma obdewx il-pariri tiegħu. Wiehed miż-żgħażaġh li semmejna reġa' mar isibu wara xi sentejn fil-Knisja ta' San Gejtanu u qallu: "Sinjur, donnok kont profeta, għax erġajt lura!"

Hafna ċirkustanzi li jidhru ftit straordinarji juru li Dun Gorg kien ikollu bosta dawl minn Alla f'ċerti każi minhabba l-għaqda kbira tiegħu ma' Alla. Lil wiehed li mar iwasslu sal-bieb wara li Dun Gorg kien mar jara lil huh marid, qallu: "Ibni, inti għad issir reliġjuż." Dak qal f'qalbu: "Jekk Dun Gorg dejjem jaqtagħha, din id-darba żgur li lè!" Ftit ġimghat wara habbat il-kunvent tad-Dumnikani u llum huwa saċerdot magħruf fl-Ordni ta' San Duminku.

"Dun Gorg, nidhol is-seminarju?"

staqsieh żagħżuġ. "Iva, ibni, mur is-seminarju għax volontà t'Alla li tidhol hemm; iżda inti ma ssirx qassis." Dak, kollu miblugh, qal lil shabu tas-seminarju: "Ara x'qalli Dun Gorg: Jekk inhi volontà t'Alla li nidhol is-seminarju, kif ma nsirx qassis? Hemm għalhekk biss nidhlu." Shabu, iżda, fehmu kliem Dun Gorg meta dak iż-żagħżuġ darba hassu hażin u miet kjeriku. Alla riedu biss seminarista.

Dun Gorg kien misterjuż hafna fl-imġieba ma' l-erwieh. Ma kellux hafna priedki u lanqas hafna studji li ma jispiċċaw qatt ta' psikologija u fatti bħal dawn. Kien jaghtik daqqa ta' għajn, jaqrlek qalbek u jaghtik twegiba li proprju tolqtok u li sser-rahlek mohhok. Wiehed li kien inkwetat x'jaqbad jagħmel fil-hajja kien ilu disat ijiem jagħmel novena lil Sant Antnin ta' Padova biex inebbhu x'kel-ku jagħmel. Kif kien jitlob għarkub-btejh quddiem l-istatwa ta' dal-qaddis, bla ma jaf kif, jilmah lil Dun Gorg għaddej fil-Knisja ta' San Gejtanu, il-Hamrun, poġġa jdejh fuq spalltu u qallu "Manwel, qaltlek ommok, qis li tidhol il-Museum għax il-Bambin hemm iridek." Ommu kienet ilha mejta xi ftit taż-żmien. Dak il-bniedem hadha minn Alla dik il-kelma li permezz tagħha wrih ċar u tond għalfejn kien riedu, qabad ir-rotta u dak in-nhar fil-għaxija baqa' sejjer il-Museum minghajr ebda dubju li mhux dik kienet il-vokazzjoni tiegħu li Alla għarrafhielu permezz ta' Dun Gorg.

Kull okkażjoni li kien isib kien japprofitta ruhu, ighallem u jikkoriegi. Fost dawk li kienu jmorru għandu għall-pariri, darba, wahda mara marret għandu fil-ghodu għal xi parir. Dun Gorg raha ġejja pulita u mdandna, u qalilha: "Binti, inti miżżewġa?" — "Le, jiena xebba, Gharusa ta' Ġesù Kristu." — "Iva?" qalilha, "tidher int! Gharusa ta' Ġesù Kristu...! Ġesù Kristu bix-xewk f'rasu u inti xagħarek kollu nokkli; Ġesù Kristu mċappas kollu bid-demm u msawwat f'wiċċu, u inti kollok irrangata bid-deheb u bil-kuluri! Kif jista' jkun li Gharusa ta' Ġesù Kristu tippermetti dan? Gharusa tassocja ruhha mal-Gharus." — "Iva, Sinjur," qaltlu, "imma jiena rrid inżomm il-kondizzjoni

tieghi. Jiena bint Barunissa!" We-
għibha Dun Gorg, "Gesù Kristu żamm-
ha l-kundizzjoni tieghu, avolja kien l-
Iben t'Alla?" Dik ix-xebba ħarset lejn
l-art; in-natura ma tridx wisq sabiex
tifhem fejn hi s-sewwa; libset l-iswed,
nehħiet id-dehbijiet, u minn dak in-
nhar bdiet tassew tkun Għarusa ta'
Gesù Kristu.

Darb'ohra, waqt li kien qed iqa-
rar fil-Knisja ta' San Gejtanu, wie-
hed raġel għadda bis-siġġu fil-gholi u
laqat wahda mara li bid-devozzjoni
kollha kienet qegħda tghid ir-Rużar-
ju. Il-mara hadet tant għaliha u bdiet
tghajru kemm kien bla grazzja, li lan-
qas jara fejn jimxi, u hwejjegħ ohra
bħal dawn. Dun Gorg hareġ mill-
kunfissinarju, u "Ċett, xi ġralek?"
staqsieha.

— Rajtu Sinjur? X'daqqa ta' siġġu
lagħabli? Jghaddi qiesu skantat..."

— Iva, u anki lilek smajtek x'erba'
kelmiet għidtlu!... Isma' Ċett, int
x'kont qed tagħmel meta qlajt id-
daqqa?

— Kont qieghda nġhid ir-Rużarju,
Sinjur.

— Għidtha l-'Qaddisa'?

— Da żgur li għidtha!

— Ha nara, għidha.

— Qaddisa, Marija Omm Alla, it-
lob għalina midinbin...

— Żomm, ieqaf hawn. X'għidt li
int? Midinba? U min hu midneb
x'haquq? Mhux xi daqqa ta' siġġu
fuq rasu?!..."

U Dun Gorg, bil-hlewwa u bis-sem-
plicià, għiebha f'sensiha. Hu kien
ihobb iġhid li l-insara għandhom haf-
na inganni, jistqarru pubblikament li
huma midinbin, imbagħad allahares
thares lejhom; iġhidu "Ahfrilna dnu-
bietna bħalma nahfru", u mbagħad
jivvendikaw ruhhom; jistqarru li hu-
ma dixxipli ta' Kristu, imbagħad ji-
mitaw id-dinja u mhux lil Kristu.

KONFESSUR

Il-missjoni ewlenija ta' Dun Gorg
kienet dik li jgħallem lill-poplu, bl-
eżempju, bil-kelma u bil-kitba. Ma-
dankollu kien imfittex hafna wkoll
għall-qrar u d-direzzjoni. Sighat
shah kien jagħmel fil-konfessionarju

jisma' l-qrar ta' hafna li kienu jġu
minn kull rokna ta' Malta. Il-mod li
bih kien iqarar kif ukoll id-direzzjoni
li kien jagħti fil-qrar huwa magħruf
mill-bosta Maltin u Għawdxin li kel-
lhom ix-xorti jgħerri għandu. Fil-qrar
kien jara d-dispożizzjoni tal-penitent
u jekk kien jara li din kienet tkun
nieqsa kien jagħmel rimarki biex din
titnissel fih. Lil wiehed li jakkuża
ruhu fuq dnuviet tal-misthija, ġene-
ralment magħmulin fl-imwarrab, kien
iġhidlu: "Quddiem missierek jew
bniedem iehor ta' sugġizzjoni żgur li
ma kontx tagħmel din id-diżordni! U
quddiem Alla għamilt dak li għamilt!
Urini l-fidi tiegħek mill-opri tiegħek!"
Lil iehor li ma riedx jahfer lil siehbu
li kien naqsu, u li beda jinsisti li ma
riedx jaq' għalih, qallu: "Ma tridx
taħfer, ma tridx taq' għalih, hux?
Mhux bħal Kristu li hafer u li jaq'
għalina kull meta noffenduh billi jagħ-
tina l-grazzja ta' l-indiema!" Bosta
qlub iebes huwa rattab bil-ħsieb tal-
mewt u ta' l-inċertezza tal-futur.

IFARRAG

Hafna kienu jmorru għand Dun
Gorg u kienu tassew johorgu mfar-
rġin. Omm wiehed li kien marid hafna
bl-istonku tieghu u ma seta' jzomm
xejn, marret għand Dun Gorg u qal-
tlu bil-każ ta' binha. Dun Gorg ir-
rakkomandalha illi fl-10 ta' fil-ghodu
tagħmillu platt smid b'werqa tar-rand
go fih. Hekk għamlet. Tatu lil binha
u żammu. Reġgħet għamlitlu iehor
fil-ghaxija u żammu wkoll. U hekk
baqa' sejjer sakemm beda jzomm kol-
lox. U hekk kibret il-fiduċja tan-nies
fih.

Kaži bħal dawn nistgħu nsemmu
hafna, u mhux wiehed u tnejn għand-
hom stejjer x'jirrakkontaw, għal-
kemm mhux kollha jkun denji tem-
minhom. Għall-kuntrarju, lil oħrajn li
kienu jmorru għandu għal xi parir
dwar saħħithom kien jibgħathom lura
u jgħidilhom: "Jiena m'inix tabib."

Wahda mara minn Haż-Żebbuġ
kellha tewmin bniet fi żmien li Mal-
ta kien hawn epidemija kerha li qat-
let hafna trabi. Meta semgħet li fir-
rahal tagħha kien hemm Dun Gorg,
bagħtet iż-żewġ uliedha, li kellhom

madwar tliet xhur, fil-Museum tal-Bniet, biex Dun Ġorġ iberikhom. Dun Ġorġ berikhom bil-qalb, u qal lil dawq li ġibuhomlu: "Dawn ma jmutux, u għad ikunu reliġjużi." Illum waħda hi Superjura mas-Sorijiet Dumnikani, u l-oħra Superjura mas-Sorijiet Frangiskani.

Billi l-poplu malajr kien jimla rasu u kien jaħseb li Dun Ġorġ kellu l-ktieb tal-ħajja ta' kulhadd miftuħ quddiemu u li l-mirakli kienu qieshom ġo xi xkora u meta jrid jorrog wiehed, kienu jmorru għandu u jistaqsuh domandi illi ftiit fihom sens. Imma Dun Ġorġ kien dejjem iweġibhom bl-akbar sens komun. Lil waħda li marret għandu u riedet tkun taf minn għandu jekk it-tifel tagħha kienx se jgħaddi mill-eżami jew le, Dun Ġorġ weġibha xott xott: "Jekk studja jgħaddi, jekk ma studjax ma jgħaddix." Lil oħrajn kien jagħtihom tagħlima żgħira u malajr jifthilhom quddiem għajnejhom l-iżball li jkunu fih. Waħda marret għandu u qaltu: "Sur Dun Ġorġ, itlob għaliġa biex nitwal, għax hadd ma jridni qasira!" Dun Ġorġ weġibha: "Binti, min ħalqek qasira? Mhux Alla, li jaf x'inhu l-aħjar għalina? Mela għax ma tkunx kuntenta bix-xorti tiegħek?"

ŻMIEN IL-GWERRA

Fl-1939 faqqgħet il-Gwerra, u Dun Ġorġ mar iġix mas-Soċi Interni, Haż-Żebbuġ. Matul il-gwerra, minhabba l-perikoli ta' l-attakki mill-ajru, l-attività u l-ġiri minn qasam għall-iehor ma baqax regolari bħal qabel. Madankollu, il-Laqqha Ġenerali li kien jagħmel lis-soċji tiegħu kull nhar ta' Erbgħa ma riedx jaqtagħha għal kollox. Kien jorganizza darba fix-xahar, il-Hadd, laqqha ġenerali għas-soċji li setgħu jattendu l-Istitut San Ġużepp, il-Hamrun.

Għalkemm l-attività fl-Oqsma kellha tabilfors tonqos, imma Dun Ġorġ ma baqax fil-għażż. Hafna mill-hin tiegħu okkupah fil-kitba u nistgħu nġhidu li hafna mill-kitba tiegħu li giet stampata hekk kif spiċċat il-Gwerra nkitbet f'dan iż-żmien qalil li minnu għaddiet Malta.

Dun Ġorġ qatt ma ħolom b'orga-

nizzazzjoni u bi twaqqif ta' soċjetajiet, iżda xtaq biss li jgħallim lil xi erba' ġuvintur. Iżda Alla kien haseb mod iehor. Nhar it-28 ta' Ottubru 1942, Festa ta' Kristu Re, is-Sočjeta kollha kienet miġbura fil-Knisja ta' l-Istitut San Ġużepp, il-Hamrun, biex tiltaqa' ma' Mons. Isqof Emm. Galea, Vigarju Ġenerali. fl-okkażjoni tat-tqassim tar-Regola li kienet għadha kif giet stampata l-ewwel darba. F'din iċ-ċirkustanza Dun Ġorġ kellu jagħmel kelmtajn u bħas-soltu tiegħu ħares ħarsa madwaru u mbagħad, biex donnu jumilja l-opra tiegħu, beda: "Patist il-Buttar kien sagristan..." Kulhadd infexx jidhak, ibda mill-Vigarju, u Dun Ġorġ malajr kiser is-serjetà li kien hemm f'dik il-laqqha u dahal fi spirtu ta' familjarità l-aktar kbira, u kull min kien hemm hass fih bħal mewġa ta' ferħ għaddejja minn fuqu, u f'demmu ċaqliqa ta' entużjażmu għax setgħu tassew f'dik il-laqqha jaraw id-driegħ t'Alla fuq is-Sočjeta.

Wara li ntemm kollox, Dun Ġorġ dahal fis-sagristija u hemm iltaqa' ma' Ewġenju Borg, is-Superjur Ġenerali, l-ewwel wiehed li miegħu kien iltaqa' u ħareġ u għallim individwalment, għannqu miegħu u b'ton imqanqal qallu: "Qatt kont tobsor, eh, Geġe' x'kien ried Alla minna?"

Matul il-Gwerra Dun Ġorġ ra l-ftuħ ta' diversi oqsma. Billi hafna soċji tal-Museum, minhabba l-gwerra, kellhom jevakwaw f'diversi postijiet ta' Malta, xi parroċċi li kienu għadhom mhux milhucin mis-Sočjeta, issa li fihom kienu evakwati diversi soċji, setgħu jkollhom il-Museum tagħhom. F'Għawdex ukoll, fl-1941, ġie miftuħ l-ewwel qasam tas-Subien, dak tar-Rabat.

Kulhadd jiftakar il-kefrija tal-ġuħ li sofrejna fl-aħħar Gwerra. Wiehed Soċju, ammiratur kbir ta' Dun Ġorġ, offrielu li jagħtih xi hobża jew tnejn fil-ġimgha biex ikun jista' jftaif ftiit il-ġuħ. Għal din l-offerta, Dun Ġorġ wiegħbu: "Tbni, jiena nirringrazzjak għall-offerta tiegħek. Imma tinsix li l-gwerra bl-inkonvenjenzi kollha tagħha, baġħtha Alla b'kastig għall-poplu, u jien biċċa mill-poplu u għandi nsufri miegħu."



Fl-1946 Dun Ġorġ kellu l-ferha li jara s-Socjetà takkwista b'kiri lokal biex fih jibdedw iġhammru s-soċji li ma jkollhomx familja. Din kienet "Villa Violette", il-Marsa, li huwa ta-ha l-isem ta' "Mons Domini".

Tliet snin wara (13 ta' Settembru 1949) Dun Ġorġ ha sehem fiċ-ċerimonja tat-tqeghid ta' l-ewwel ġebbla tal-Qasam ta' Hal Tarxien. Kull preżenti osserva l-wiċċ hieni li deher f'Dun Ġorġ dak in-nhar. Waqt diskors ta' l-okkażjoni huwa fakkar lill-preżenti li dak il-post kien qieghed jinbena "sabiex id-dnub jiġi meqrud, u sabiex id-dnub ma jsirx," għax dan kien il-hsieb li dejjem kien itambar f'moħħ Dun Ġorġ, il-glorja t'Alla u l-ġid ta' l-erwieh permezz tal-qerda tad-dnub.

Dun Ġorġ kien iġhid li jixtieq li soċji tiegħu kienu kollha 'teachers' u għalhekk ma jistax ikun li ma feraħx u ma approvax l-idea ta' xi soċji qalbiena li xtaqu jibdedw skola li fiha t-tfal setgħu jiġu nfluwenzati mill-ispirtu tas-Socjetà. L-iskola bdiet wara hafna qtiegħ il-qalb, kif jiġri dejjem f'kull opra t'Alla, u wara xi snin li kienet ilha taħdem fid-dar "Mons Domini" l-Marsa, b'sagrifiċċiu kbir tannies li kienu jgħallmu fiha, dejjem immexxija 'l quddiem u mgħejjuna bid-direzzjoni u l-pariri siewja tal-Fundatur Dun Ġorġ, l-iskola kisbet biċċa art kbira hafna n-naha ta' Fleur de Lys, biex fiha jitla' l-post modern u adattat għaž-żmenijiet tal-lum.

Fid-19 ta' Meju 1951, Dun Ġorġ resaq kollu entużiażmu biex iqieghed l-ewwel ġebbla. Fil-kwiet u l-hemda ta' dik il-kampanja kbira Dun Ġorġ talab u bierek u kiteb "Gesù, Guzeppi, Marija" fuq dik l-ewwel ġebbla, u l-iskola bdiet tiela' u Dun Ġorġ qatt ma abbandunaha. Kien imur sikwit u meta ma kienx jiflaħ imur kien jiehu interess u jsaqs fuqha għax, skond l-espressioni tiegħu, "St. Michael's School", kif inhi magħrufa din l-iskola. "kienet il-għaxxa ta' aalbu." Rari kien iohroġ Dun Ġorġ biex iqaddes barra fil-pubbliku, imma qatt ma kien mitlub li jqaddes fl-iskola u rrifjuta.

Dun Ġorġ jikteb, ibierek u jkaħħal l-ewwel ġebbla ta' l-iskola St. Michael.

HABB IL-FAQAR

L-ghana u l-gid ta' dina l-art qatt ma ghamlu bih. Biżżejjed kont tidhol sad-dar jew fil-kamra tieghu biex tinduna li Dun Ġorġ kien igħix f'faqar l-aktar kbir. Minn kulma jiddobba kien iżomm biss in-neċessarju biex igħix, il-bqija jqassam kolloxx, b'mod speċjali kien jagħti lill-Mużewijiet tal-Bniet, li xi whud minnhom ma kienu ikollhom biex ihallsu l-kera, jew inkella, meta kien ifaddal xi haġa, kien jifgħha go bott u malli jgemma' f'tit xelini jew xi f'tit liri, erħilu jmur għand l-istampatur biex jistampalu xi erba' paġni biex ikun jista' jqassamhom lis-soċji fl-ewwel laqgħa li jagħmlilhom.

Il-kamra tieghu, li fiha għadda l-biċċa l-kbira ta' hajtu, kienet kamra żgħira hafna.

Kien fiha sodda b'saqqu kollu hotob, mejda naqra kbira bi f'tit kotba fuqha, għax lanqas librerija tieghu ma kellu, u gradenza bix-xbieha tat-Trinità Mqaddsa mahduma bit-tafal, u xi erba' nkwatri tal-qaddisin preferiti tieghu mdendlin mal-hajt. Il-kamra kien fiha tieqa wahda li quddiemha kien hemm hjat iswed u għoli. L-art kienet harxa u t-tibjid qadim. Hawn Dun Ġorġ qatta' l-bi...a l-kbira ta' hajtu jitlob, jikteb u jqarar. Lanqas elettriku ma kellu fid-dar u li kieku s-Soċjeta' ma bagħtitx soċju biex jagħmillu d-dawl kieku forsi lanqas qatt ma kien ihabbel rasu biex ikollu l-elettriku.

“MONSINJUR”

Dun Ġorġ qatt ma habbhom l-unuri. L-ghaxxa tieghu meta jkun minsi u disprezzat.

Iżda l-Knisja, li kellha ammirazzjoni kbira lejn dan is-Saċerdot xwejjah li għadda hajtu jahdem għall-gid ta' Malta, xtaqet kieku bħal turih is-sentimenti tagħha ta' vera omm twajba ta' mhabba u rikonoxxenza. Kien it-Tnejn, 20 ta' Ottubru 1952, meta Dun Ġorġ irċieva telefonata minn għand Monsinjur Arcisqof biex imur jarah il-Kurja. Billi Dun Ġorġ qatt ma haseb f'unuri lanqas biss waqgħet

f'moħħu għalfejn kien bagħat għalih l-Arcisqof. Hu stess igħid “malli rċevejt dak il-messaġġ bdejt nġharbel il-kuxjenza biex nara nqastx f'xi haġa, jew inkella, bdejt naħseb, forsi xi soċju minn tal-Museum għamel xi nuqqas.” Kera lightcar malajr, qaxxar il-leħja, u telaq lejn il-Kurja. X'hin daħal il-Palazz, l-Arcisqof laqgħu bit-tjubija kollha u qallu: “Dun Ġorġ, meta konna s-Seminarju dejjem niftakrek delettant tal-Latin. Ara x'għandi hawn”, waqt li urih parċmina. Kien fiha n-nomina tieghu bħala Kamrier Sigriet tal-Qususija Tieghu bit-titlu ta' Monsinjur. X'hin Dun Ġorġ beda jara ismu miktub b'ittri kbar bit-titlu ta' Monsinjur quddiem tghidx kif ikkonfonda! Qal lill-Arcisqof: “Eċċellenza, nehhejtli l-felicità li kelli.” Inzerta dak il-hin kien hemm Monsinjur Isqof Galea, Vigarju Generali, dar fuqu u qallu: “Eċċellenza, ara kif sewwidli qalbi l-Arcisqof!” Il-Vigarju, b'nofs daħka, qallu: “Dun Ġorġ, mhux sewwidlek qalbek, imma hammarhielek, għax issa tista' tilbes ta' Monsinjur!” u t-tlieta nfexxew jidhku.

Dun Ġorġ telaq lejn id-dar u halla warajh fuq il-mejda l-parċmina bit-titlu ta' Monsinjur. X'hin reġa' lura lejn id-dar, hutu kienu jistennewh, u malli daħal staqsewh: “X'inqala', Ġorġ?” u huwa qallhom: “Ilhaqt Monsinjur!...” U kollha nfexxew jidhku għal din il-bxara għax qatt ma setgħu jimmaginaw lil Dun Ġorġ b'dak iż-żarbun daqshieq, bis-suttana qadima, u bil-kappell imqaxxar mill-pil, jiehu t-titlu ta' Monsinjur. B'hekk intemet ix-xewqa ta' huh Bertu li biċ-ċajt, spiss kien igħidlu: “Ġorġ, shabek kollha lahqu xi haġa, min Kappillan, min Monsinjur, u inti qatt ma tilhaq xejn? Mank Sagristan Maġġur qatt ma għamluk!”

Dun Ġorġ kien jaf u jħobb jiċċajta u darba minnhom wara l-Laqgħa tas-soċji gie jkellew lill-membri tieghu wieħed qassis missjunarju fl-Indja. Fost id-diskors qallhom: “Kif qalilkom Dun Ġorġ...” Fil-hin Dun Ġorġ kien maġenbu, tah daqqa ta' għajn u mifqugh bid-dahk qallu: “Isma', jekk jogħġbok, jiena Monsinjur!” Is-soċji kollha nfexxew f'daħka bla

qies u Dun Ġorġ u l-qassis bdew jit-
ghannqu bhat-tfal.

Meta kien jiġi bi spirtu ferriehi
hadd ma kien iżommu u ma kienx
ikun hemm wiehed li ma jidhax. Er-
hilu meta xi wiehed mis-soċji tiegħu
jagħti xi tweġiba tajba għal xi mis-
toqsija li jkun għamillu, jistaqsih:
“Ruġi, x’jisimha ommok?” U dak bit-
tjubija kollha jgħidlu: “Mananni, Sin-
jur.” Ihares lejha u jgħidlu, “Ta’ Ma-
nanni, mille prosit”, u mbagħad iġie-
għel lis-soċji kollha b’vuċi waħda jir-
ripetu: “Ta’ Mananni, mille prosit.”
Meta mbagħad kien jara lil xi hadd
jidhak, jahtfu u jgħidlu, “Int għaliex
qed tidhak bih lil dan? Stajt kont
int...” Wara kien idur fuq ta’ Manan-
ni u jistaqsih: “Inti taħfirlu ‘l dan talli
qed jidhak bik, hux veru?” “Iva, Sin-
jur.” “Xi trid taħfirlu?”, kien iwieġbu
Dun Ġorġ, “dak qed jidhak għax qed
jiggustak!”

Mhux darba u tnejn kien idahħal
lis-soċji f’dilemma. Lil wiehed staq-
siegħ: “Ġann, issa ngħidulek prosit?”
Ġanni kien jaf li jekk iġidlu ‘iva’,
Dun Ġorġ iġidlu “Superv!” U jekk
iwieġbu ‘le’, iġidlu: “Umiltà falza!”
Ġanni allura haresh lejha Dun Ġorġ u
qallu: “Aghmel kif jogħġbok, Sin-
jur”. Dun Ġorġ infexx jidhak għax
kien ra li Ġanni ntebax li Dun Ġorġ
ried iqiegħdu fil-prova u hu rnexxielu
jiżloq minnha.

Xi whud ma setghux iqabblu lil
Dun Ġorġ tal-priedki ma’ Dun Ġorġ
tal-pariri, lil Dun Ġorġ tal-pulptu ma’
Dun Ġorġ tal-Konfessionarju. Kien
jippriedka mod u jmexxi iehor. Kien
ibeżża’ hafna fil-priedki iżda jferrah
aktar bil-pariri. Hafna nies kienu
jmorru għandu wara li jkunu sem-
għuh jtkellem, forsi xi ftit imbeż-
żgħin, iżda hu, b’deċiżjoni qasira u li
ma thallilek l-ebda dubju, kien jaq-
bad lil dik il-persuna, jew iqararha,
inkella jagħtiha parir u jibgħatha d-
dar ferhana.

Dun Ġorġ kien ibeżża’ għax hu
kien iġid li min jibza’ joqgħod attent
u min joqgħod attent ma jiżbaljax.
L-iskop ta’ Dun Ġorġ kien dejjem wie-
hed, li jara n-nies jibzġu minn Alla
u jirritornaw għall-hajja tajba, u l-
priedki u l-kitba tiegħu kienu dejjem
iwasslu għal dan l-iskop. Dun Ġorġ

kien jemmen illi meta l-bniedem je-
hodha kontra Alla, Alla jikkastigah, u
ma kien jitlef ebda okkażjoni li meta
jkun hemm xi grajja ta’ kastigi, bħal
gwerer, mard, ġuħ, terremoti, kien
joħroġ fil-beraħ u jvenven bil-qawwa
kollha ma’ kullimkien l-għajta bħal ta’
l-Anġlu ta’ l-Apokalissi: “Tbżgħu mis-
Sinjur u aġtuh l-unur, għaliex was-
let is-siegħa tal-ġudizzju Tiegħu.”

Dun Ġorġ kien ihoss hafna l-
kruha tad-dnub u għalhekk kien jagħ-
ti piż ir-rivelazzjonijiet illi fihom kien
ikun hemm xi theddid ta’ kastig għall-
poplu li ma jkunx qieghed jogħġob ‘l
Alla.

IS-SOĊJETA’ TINFIREX

Is-Soċjetà ta’ Dun Ġorġ għalha
bħaż-żerriegħa żgħira li nibtet, kib-
ret u xterdet, imma aktarx hadd ma
kien jobsor li din ix-xitla kella tif-
rex il-friegħi tagħha anki barra mill-
Gżira, sa ġewwa l-Awstralja. Imma
min kien se jinqala’ minn Malta u jit-
laq il-post tax-xogħol li kellu, jinfired
mis-Soċjetà li fiha kien trabba sa
minn ċkunitu, biex jitlaq f’pajjiż ma
jafux u hemmhekk jara jkunx jista’,
f’diffikultajiet li forsi lanqas kien joh-
lom bihom, biex hemm idahħal l-ispir-
tu ta’ Dun Ġorġ? Kien hemm hafna
li thajjru, imma hadd ma seta’ jasal
li jieħu d-deċiżjoni. Kellu jkun Dun
Ġorġ innifsu, li, bħal Kristu iehor,
bagħthom fil-bogħod.

Fl-1952, f’wahda mil-laqgħat ta’
nhar ta’ Erbgha għamel avviż li kull
min kellu hajra li jmur l-Awstralja
biex jiftah il-Museum hemmhekk, il-
Hadd ta’ wara jiltaqa’ miegħu fil-Kni-
sja ta’ Sarrija. Dun Ġorġ kellimhom.
X’hin għadda minn quddiemhom
tahom harsa li biha qralhom
qalbhom. Imbagħad b’sebgħu beda
jagħżel wiehed minn iehor, u, “wie-
hed, tnejn, tlieta, erbgha, hamsa...”,
b’deċiżjoni li ma kienet thalli ebda
dubju li ġejja minn Alla, “...intom ah-
sbu halli tmorru l-Awstralja!”

Ftit ġimghat wara Dun Ġorġ
għamlilhom laqgħa biex fiha jagħti-
hom l-addio. Berkilhom is-Salib,
għażel wiehed minnhom Superjur, u
bagħathom f’isem il-Mulej biex jah-
dmu fl-għalqa ġdida li l-Provvidenza
kienet kixfet quddiemhom.

Go Melbourne, l-Awstralja, diġa kienet inbdiet il-hidma tas-Socjeta'. Fis-27 ta' Gunju 1952, kien wasal hemm is-Socju Guzi Abela, illum qassis u delegat tas-Superjur Generali fl-Awstralja, b'mandat iffirmat minn Dun Gorg, mill-Monsinjur Carm. Bonnici u mis-Superjur Generali, biex jaghti bidu ghall-hidma Musewmina. Qabel ma telaq minn Malta dan is-Socju kellem lil Dun Gorg meta dan kien fil-Museum tal-Imsida. U Dun Gorg bierku u x'hin taptaplu fuq spalltu qallu: "Mur l-Awstralja ibni, u ghallimhom lin-nies, ghax in-nies jaghmlu d-dnubiet ghax m'ghandhomx taghlim."

Ma setax ma jkollhomx bidu diffiċli, imma ghal dawk li f'widnejhom kienu jhossu tvenven is-sejha ta' Kristu permezz ta' Dun Gorg, ma kienx jaghmel bihom il-biza' jew it-tfixkil. Habbtu wiċċhom mad-diffikultajiet li sabu quddiemhom, issagrifikaw hinhom, buthom, sahhithom, sa-hansitra anki l-impjeggi taghhom gholjin, u bl-ghajta "Mghallem, o li kieku d-dinja kollha timxi wara l-Vangeli tieghek" ghadhom sal-lum jikbru u jixterdu ma' dan il-kontinent kbir u illum ilahhqu aktar minn hamsin socju 'l fuq minn 18-il sena, u ghandhom maghhom ruxxmata tfal Maltin, Taljani, Pollakki, Awstraljani, im-xerrdin fi tmien Muzewijiet gewwa Melbourne, Sydney, Adelaide u Hobart fit-Tażmanja.

Kien jaf bih dan il-progress Dun Gorg u fl-ittri li s-Superjuri kienu jiktbu lil Dun Guzepp Abela dejjem kienu jghidulu kemm kien ferhan bihom. Kitiblu s-Superjur C. Cozzo, l-ahhar Assistent Superjur Generali, Alla jahfirlu, "Lilkom ta' l-Awstralja (speċjalment lilek), ihobbkom wisq, dejjem jibaghtilkom il-barka qaddisa u sacerdotali tieghu."

Ftit qabel ma miet Dun Gorg xehet ghajnejh fuq l-Amerika Latina ghaliex ix-xewqa tal-Papiet kellha seher kbir fuq qalb Dun Gorg. L-ittri li kien jircievi minn ghand seminaristi li qabel kienu membri tal-Museum kienu jkomplu jhegghu biex jersaq lejn id-deċiżjoni tieghu u jibghat socji lejn din l-art kattolika izda niexfa mill-ispirtu Nisrani. Izda l-mewt lah-

qet hakmitu u fuq is-sodda tal-mewt tieghu, xhin mar jarah wiehed mis-sacerdoti wliedu li kien tant ghal qalbu, Dun Gorg Zammit, li kien id-deċieda li jitlaq lejn dan il-pajjiż, Dun Gorg bierku b'idejh it-tnejn u qallu: "Gorginu, hu mieghek tnax-il socju biex jifthu Museum il-Brazil." Bhallikieku ried ighidlu, "Ix-xoghol li ma hallitnix naghmel il-mewt, qis li taghmlu int, ghax il-Mulej lilek ghażlek biex mieghi timbotta l-karretta taz-żibel meta deherli fi Croce Marsa". U mhumiex ftit is-socji li qeghdin imorru fuq il-qabar ta' Dun Gorg biex jitolbuh ighinhom fid-deċiżjoni taghhom u ma jdumux. ma jinghaqdu mas-sacerdoti tas-Socjeta' li qeghdin jahdmu f'dan il-pajjiż ihejjulhom l-art, biex imorru fl-ghalqa tas-Sinjur.

Is-Superjur Camillo Cozzo flimkien ma' Dun Gorg u s-Superjur Generali — Blata l-Bajda, 23-2-58.





Nhar Santa Marija 1954. Dun Ġorġ bierek l-art li kienet ċimiterju, il-Blata l-Bajda, fejn kellha titla' d-Dar Ċentrali.

DAR ĊENTRALI

Nhar Santa Marija tas-Sena Marjana, Dun Ġorġ bierek l-art li s-Socjeta' kienet akkwistat biex fuqha tinbena d-Dar Ċentrali. Kienet ilha tinhass il-htieġa li s-Socjeta' Musewmina jkollha l-Qasam Ċentrali tagħha, li minnu tiġi ko-ordinata l-attività kollha tas-Socjeta'. Il-post providenzjali kellu jkun fejn qabel kien hemm iċ-Ċimiterju tal-Blata l-Bajda, fejn hafna snin qabel Dun Ġorġ spiss kien

jieqaf jagħmel talba għal dawk li kienu midfunin hemm, u aktarx li t-talb ta' l-erwieh suffragati minn Dun Ġorġ qalghu lis-Socjeta' dan il-post ċentrali, f'wahda mill-arterji prinċipali tat-traffiku ta' Malta, wara hafna diffikultajiet li kienu jidhru impossibbli li jitwarrbu. Fl-okkażjoni tal-ftuh tal-Qasam Ċentrali Dun Ġorġ wera x-xewqa tiegħu lis-soċji li kull darba li jidhlu f'dak il-lokal jagħmlu l-Offerta tal-Pjagi għas-suffraġju ta' l-erwieh.



L-EWWEL ĠEBLA TAD-DAR CENTRALI

L-ewwel ġebła tad-Dar Centrali tqiegħdet minn Monsinjur Arċisqof Mikiel Gonzi, fit-2 ta' Ottubru 1954, u, għall-okkażjoni, kien preżenti Dun Ġorġ. Il-Parrinijiet kienu l-Mons. Enrico Bonnici, l-ewwel Assistent Ekklesjastiku tas-Soċjeta' u l-Onor. Louis Galea Q.C.

Wara li ntemmet iċ-ċerimonja kollha u kulhadd beda jitferrex, Dun Ġorġ qabad il-microphone u, kif soltu kien itenni f'kull Laqgħa Generali tas-soċji, talab il-barka ta' Alla tinżel fuq il-preżenti kollha: "Ut Deus infundat super nos rorem suae gratiae. Amen."

F'Gunju 1956, parti mill-bini tlesta u fiha Dun Ġorġ kien jista' jibda jaġħmel il-Laqgħat Generali lis-soċji wliedu. Fis-17 ta' l-istess xahar huwa nnifsu bierak dik il-parti lesta u qal li dak il-lokal kien "forġa fejn jinqered id-dnub".





ISTITUT "SAGRA FAMILJA"


ZABBAR

F1-4 ta' Settembru, 1955, Dun Ġorġ bierek u qiegħed l-ewwel ġebbla ta' l-Istitut Sagra Familja, Zabbar, li nbena bit-thabrik tal-Kappillan, il-W. Rev. Dun Ġużepp Zarb, u li fih kellhom imorru s-Socġi Interni tal-Museum biex ighallmu s-snajja lit-tfal. Meta, ftit qabel ma ntxehet fis-sodda li minnha ma qamx aktar, Dun Ġorġ mar jara l-bini li tlesta f'dan l-Istitut li tant kien għal qalbu, baqa' meraviljat bil-progress li kien sar fih.

B'ghajnejh merfughin lejn is-sema u b'idu 'l fuq, imdawwar b'dak il-grupp żgħir ta' Socġi Interni huwa beda jitlob b'vuċi ċara u mħegġa: *"Santissima Trinità, jiena Saċerdot ta' Kristu fil-Knisja tiegħek, inbierek dan l-Istitut b'kull ma fih, speċjalment lill-operarji preżenti u lil dawk li għad iridu jiġu, flimkien mat-tfal li għad jghammru f'dan l-Istitut, lil dawk li ħadmu u li għad jahdmu fih u lil dawk li b'xi mod jew ieħor ighinu din l-opra qaddisa."* Ftit sekondi ta' ġabra u kompla: *"Soli Deo honor et gloria in saecula saeculorum. Amen"*. Wara, mal-preżenti, qal tlett darbiet il-*Gloria Patri* u hareġ mill-Istitut ihares lejn il-portiku u jfahhar din l-opra t'Alla. Qabel ma rikeb il-karozza biex jitlaq, dar fuq il-preżenti u qallhom: *"Dan l-Istitut għad jiffjorixxi."*



Megħjun mill-Kappillan D. Ġużepp Zarb, Dun Ġorġ ibierek u jagħlaq parċemina fl-ewwel ġebbla ta' l-Istitut Sagra Familja, Zabbar.



Dun Ġorġ għarkubtejn flimkien mas-soċi tiegħu li mlew San Gwann fl-okkażjoni ta' ringrazzjament 'i Alla f'għelug il-50 sena mit-twaqqif tas-Socjeta'.

1907 — 1957



EGHLUQ IL-HAM SIN SENA

Iż-żgħażaġh li ta' kull sena kienu jingħaqdu fis-Socjeta' kienu dejjem jiżdiedu u s-snin kienu għaddejjin minn fuq din l-Għaqda u magħhom iħallu esperjenza li swiet biex l-Għaqda aktar tieqaf fuq saqajha.

Fl-1957 is-Socjeta' għalqet ham sin sena mit-twaqqif tagħha. Biex tfakkar din il-grajja, is-Socjeta' hasbet li tagħmel festi ġubilar. Li kien għalih Dun Ġorġ ma ried isir xejn, "biż-żejjed Te Deum ta' ringrazzjament" kien qal.

Il-festi ġubilar saru l-Gimgha, s-Sibt u l-Hadd, 16, 17 u 18 ta' Awissu. Is-Sibt, wara Quddiesa mill-Mons. Carmelo Bonnici, Dun Ġorġ organizza laqgħa straordinarja għas-soċċi kolia, fil-Qasam Centrali, fl-10.30 a.m. F'din il-Laqgħa kellem lis-Socċi tiegħu fuq Alla, u dan għamlu billi, kif ġie li għamel drabi ohra, qajjem xi soċċi, li wara xulxin bdew jaqraw kollokwi l-aktar sbieh fuq Alla, miktubin minnu.

Dawn il-festi laħqu l-aqwa tagħhom il-Hadd 18 ta' Awissu meta s-Socjeta' kollha, maskili u femminili, ingabret bi hġarha ġewwa San Ġwann għall-Pontifikal sollenni, celebrat minn Monsinjur Arcisqof. L-Arcisqof, fid-diskors tiegħu, ferah u ta hajt lis-Socjeta' għall-għajjnuna fit-tagħlim religjuż li tat u li qiegħda tagħti lill-gzejjer tagħna. Dawn il-festi tal-ġublew waslu fit-tmiem tagħhom il-Hadd wara nofs in-nhar, fil-Knisja l-kbira ta' Raha l Ġdid. Hemmhekk fil-preżenza ta' Mons. Carmelo Bonnici, li ppresjeda l-laqgħa, u ta' bosta saċerdoti u sorijiet ex-membri Musewmini wara l-kelma ta' merħba mill-Kappillan tal-Parroċċa, tkellem is-Superjur Ġenerali u warajh il-Fundatur, li ha bhala sugġett, "Is-Socjeta', Opra t'Alla", u fakkar il-grajjiet ewlenin tas-Socjeta' u kemm il-membri kellhom raġun jiż-żuhajt 'l Alla għall-grazzji li ta lil kull wiehed u kull wahda minnhom.

Din il-laqgħa grandjuża nġhalqet b'kelmtejn kollha heġġa ta' Mons. Bonnici.



Mons. Arċisqof ikellem il-gomgħa ta' soċi u mistednin wara ċ-ċerimonja tat-tqegħid ta' l-ewwel ġebła tal-Kappella tal-Midalja Mirakoluża — Blata l-Bajda — 23-ii-58.

IL-KAPPELLA TAL-MIDALJA MIRAKOLUŽA

Ftit aktar minn tliet snin wara t-tqegħid ta' l-ewwel ġebła tad-Dar Centrali, Dun Gorg assista għat-tberik u t-tqieghid tal-ġebła angulari tal-Kappella ta' l-istess Dar Centrali, u li kellha sservi wkoll għan-nies li jabitaw fl-inhawi tal-Blata l-Bajda. Din tqieghdet il-Hadd, 23 ta' Frar, 1958. Iċ-ċerimonja mexxiha Mons. Arċisqof Gonzi. Kienu prezenti s-Soċji subien kollha, flimkien ma' rappreżentanza tas-Sezzjoni femminili, u ta' għaqdiet oħra.

It-titular ta' din il-Kappella huwa dak tal-Midalja Mirakoluża, li lejha l-Fundatur kellu tant devozzjoni u li habrek kemm felah biex f'Malta u f'Għawdex, kieku jista' jkun, ma jkunx hawn wiehed li ma jgħibhiex imdendla ma' għonqu.

Dun Gorg ma kellux ix-xorti li jara mitmuma din il-Kappella, għalkemm sakemm kien għadu jattendi l-Laqqhat Ġenerali tas-Soċji kien hemm il-parti kbira tagħha digà lesta.

Ftit qabel ma miet, wara wahda mil-Laqqhat ta' nhar ta' Erbgha li kien jagħmel lis-soċji tiegħu, Dun Gorg niżel fis-sotterran tad-Dar Centrali biex ibierek l-istatwa tal-ġibs li kienet se sservi ta' mudell biex fuqha tinhadem dik li illum hemm indurata fid-deheb fuq il-koppla ta' din il-Knisja.

Kif Dun Gorg sab ruhu quddiem din l-istatwa kbira ta' Kristu, wiċċu bħal ivvampa u l-imħabba li kellu f'qalbu lejn il-Feddej ma setax jahbiha, infexx jibki hu u jħares lejn il-wiċċ maestuż ta' l-istatwa fil-waqt li berikha fil-preżenza ta' hafna soċji.

Il-ġisem tiegħu jinsab jistrieħ preċiż taht l-altar ta' din il-Kappella fil-Kripta mibnija taht l-istess Kappella.

HIDMA BLA MISTRIEH

Is-snin kienu ghaddejjin ġmielhom, u Dun Ġorġ, avolja ta' età kbira, baqa' mill-aħjar li seta' jkompli l-missjoni tiegħu, iġhallem bil-kelma, bil-kitba u fuq kolloxx bl-eżempju. Il-ġiri tiegħu minn qasam għalievhor ma setax jibqa' bħal qabel, madankollu, meta kien ikun jiflah, kien imur issa f'dak il-qasam u issa flievhor ikompli t-triq li kien beda. Fis-Sajdjet Museumini ma kienx ifalli wahda; ġie li kien għajjen hafna, imma kien jagħmel sforz u jmur u jtambar dejjem fuq l-istess haġa: "*Uliedi, tagħmlux id-dnub, u Alla jkun favur tagħkom... Id-dnub iġib saħta fuq min jagħmlu u jiġbed il-qilla tal-ġustizzja t'Alla...*" In-nies kienet tistenniha l-priedka tiegħu fis-Sajdjet. Meta kienet tiġri l-aħbar li kien ġej Dun Ġorġ jippriedka, erhilhom jimlew il-postijiet minn kmieni, u avolja jiżdiedu l-bankijiet u s-siġġijiet, il-folol kienu tant jikbru li kont tara hafna nies bil-wieqfa jew bil-qieghda fuq bankina.

Il-laqgħat ta' nhar t'Erbgħa li-soċji tiegħu ma kienx ifalli wahda jekk mhux verament minhabba bżonn kbir. Kien jiġi, dan l-aħhar, imkaxkar, jidher għajjen mejjet, mistrieh fuq spallejn xi soċju jew tnejn, u jagħmel il-lezzjoni tiegħu tas-soltu. Kien iġhid li hemm kien jieħu saħtu, u hekk kien ikun jidher, għax ma kienx jinzel minn fuq il-mejda qabel siegħa. Madankollu dawk il-priedki tiegħu kienu jkidduh, għax wara, bil-lejl, ma kienx jagħlaq għajn ma' għajn.

Xi sena qabel ma miet, Dun Ġorġ kellu jhalli d-dar ta' quddiem il-Knisja ta' San Ġejtanu, li fiha għadda l-bieċa l-kbira ta' hajtu, u mar joqgħod f'post gdid fil-parroċċa ta' Santa Venera. Kien post arjuż hafna, u jiġbdek, fejn Dun Ġorġ kien għal qalbu u kien jidher li qed jieħu r-ruħ. F'din id-dar, imbiegħda mill-istorbju tat-traffiku, Dun Ġorġ kien qisu f'irtir twil iġhaddi l-aħhar xhur ta' hajtu f'għaqda intima ma' Alla.

Il-vokazzjoni ta' Dun Ġorġ kienet b'mod speċjali li jgħallem. Qatt ma waqaf mit-tagħlim, lanqas meta

kien ikun marid hafna, hliet meta kellu l-ubbidjenza tat-tabib jew tal-konfessur. Meta kien jibda l-lezzjoni ma kienx ikollu aptit jispiċċa u ma kienx ikun irid jispiċċa mhux biex juri kemm kien jaf, lanqas għax kien iġhid xi haġa speċjali imma għax kien jisker jitkellem fuq Alla. Kien ihobb iġhid: "*Għallmu, għallmu, għallmu, xi haġa dejjem tibqa'.*" Wara li kien ikun ilu jgħallem siegħa, kien ihares lejn l-arloġġ u "*Dis-siegħa ta' bejnietna ttir... M'għandniex żmien bizżejjed biex nitkellmu fuq Alla.*"

Bosta drabi kien jiskorri l-hin u malli jara lil xi hadd jiċċaqtaq biex johroġ kien jahtfu, jew inkella kien jaghti l-avviż li min kien sarlu l-hin jitlaq, halli huwa jkompli jgħallem. It-tagħlim kien l-unika għaxxa tiegħu, kien ir-rikreazzjoni tiegħu, u kien jinso li quddiemu kien ikollu sala żgħażaġh li għadhom ġejjin minn ġurnata xogħol u li xi wħud minnhom lanqas biss għad ma marru d-dar biex jitrejqu. Meta darba qalulu li jkunu għajjenin Dun Ġorġ jiegeb li min ihobb ma jixba' qatt jisma' u jagħmilha ma' dak li jhobb.

Alla u Ġesù kienu kolloxx għalih. Tneħhi 'l Alla mill-hajja ta' Dun Ġorġ ma jibqax hliet l-akbar traġedja. Lil Alla, Dun Ġorġ sabu bil-mezzi li tana Hu stess, permezz ta' Ibnu Ġesù Kristu li warajh kien mitluf, li fuqu kiteb, li lilu għallem u li skond l-espressjoni tiegħu "għandu jkun l-uniku oġġett tal-qalb tagħna". Bizżejjed insemmu s-Sakrarju ta' l-Ispirtu ta' Kristu li fih, b'għaqal u b'sengħa ta' bniedem li pprattika dak li kiteb u b'heffa li jista' jifhimha anki l-bniedem tat-triq, imexxi lill-bniedem pass pass biex jagħraf u jhobb u jimita lil Kristu. Ma setax Dun Ġorġ jikteb dak li kiteb li kieku fih ma kienx hemm l-ispiritu ta' Kristu fi grad l-iżjed għoli. Dun Ġorġ dejjem fittex li mohhu jkun bħal mohh Kristu biex jahseb bħal Kristu, li qalbu tkun bħal qalb Kristu biex ihobb bħal Kristu, li lsienu jkun bħal lsienu Kristu biex iġhallem bħal Kristu. Dun Ġorġ kien mimli bi Kristu tant hu veru li kull min kien jersaq lejha kien ikollu jistqarr li reġa' lura xi ftit aktar qrib lejn Kristu milli kien qabel. U l-aħhar kotba tiegħu ma ke-

nux haġ'ohra hliet sfog ta' l-akbar xewqa li kellu f'hajtu li jagħmel wirja kbira bil-kitba u bil-kelma fuq Alla u l-attributi Tieghu u fuq Gesù Kristu li Huwa baġhat fid-dinja. Fl-ahhar lezzjonijiet tieghu kull min kien jara kien jinduna li Dun Gorg kien wasal biex imur fejn Alla l-Imbierek ghax xejn ma kien jippriedka hliet dejjem l-istess haġa: l-ghaqda tal-bniedem ma' Alla. Malli kien isemmi l-isem ta' Alla jew ta' Gesù Kristu wiċċu kien donnu jixgħel u jivvampa.

Meta kien jirripeti, il-lezzjonijiet tieghu qatt ma kienu jeqdiemu. Izda kliemu kien kultant bħan-nar ihegġeg jew bħall-ilma jagħtik il-hajja, bħas-sajjetti jbezzgħek jew bħall-balzmu jfarrgħek. Qatt ma kien jixba' jirrak-konta l-istorja ta' Sander u l-Gabinetti li kien jivvinta u n-nies qatt ma kienu jixbgħu jisimghuh ghax fi kliemu kien hemm il-hajja. Ma kien hemm kliem studjat u pozi artifiċjali izda espressjonijiet herġin minn persważjoni fuq hwejjeġ tal-fidi li kien iġhixhom qabel ma jippriedkahom. Tant kien ipingih ċar u tant kien iġieghlek thoss il-figura helwa ta' Kristu li wara xi priedka tieghu kont tohrog mis-sala deċiż li tibda timita lil Kristu.

Meta kien jippriedka kien iġh'id li kien jiehu r-ruh. Mhux l-ewwel darba li kien ikun qiesu mejjet iddar, hadd ma kien jobsor li dik il-ghaxija jgħum u malli kien isir il-hin għal-laqgħa tas-soċji tieghu tal-Museum, erhilu jgħum, jilbes, ifittex il-kappell u johrog biex iġhallem. Gie li reġa' lura d-dar għajjen mejjet, imma dik il-laqgħa ġenerali kull nhar ta' Erbgha lis-soċji tieghu ma kien jitolifha qatt. Darba, waqt li kien qed jagħmel priedka fi Knisja, wara siegħa mar xi hadd fuqu u biex iwaqqfu qallu: "Dun Gorg, forsi għejjejt." "U le, ma għejjejt, anzi qed niehu gost", qallu u komplja l-lezzjoni.

Il-priedki tieghu ma kenux jgħajjuk ghax kienu qishom taħdita bejn tnejn, bejnek u bejnu, u kultant kien iżewwaqhom b'xi ċajta jew b'xi pawsa biex jgħbed l-attenzjoni tas-semmiegħa. Fil-lezzjonijiet tieghu rari kien iżomm sugġett. Wara priedka, darba, mar fuqu wiehed sagristan, u

"Dun Gorg", qallu, "qisek spiżjar kemm thawwad!" Dun Gorg ma kienx jistenna prosit. Hares lejħ bid-dahka u qallu: "Sieheb, hemm xi belgħa kafè?"

X'hin kien isibu mdawwar b'dawk in-nies lesti biex jisimghu l-Kelma t'Alla kien itir bil-ferħ u meta dan l-ahhar saħhtu kienet iżzommu d-dar, kien jibki u jitqanqal meta kienu jgħidulu li n-nies marru bil-kotra għal-lezzjonijiet, u erhilu jbierek il-heju u d-domni biex jitqassmu lin-nies.

LEJN IT-TMIEM

Dun Gorg kien riesaq lejn it-tmiem ta' hajtu izda donnu kien għad baqagħlu x'jagħmel. Il-granet kien iġhaddihom f'ġenna ta' l-art, f'kalma li ma seta' jitolifha b'xejn. Kien ihossu tant żgur f'idejn Alla li xejn ma seta' jtellfu l-paci ta' qalbu. Fil-ghodu kien iqum iqaddes id-dar tieghu stess. Hu qatt ma habbel rasu għal xejn, għalkemm tant kien jipaxxa bis-sabih u bl-ordni. Dik il-kappella tieghu armata, kollox nadif u pulit, kienet thajrek. Meta kien jidhol fiha kien iġhid: "Dan il-Katedral tiegħi!" Min qatt ma rah iqaddes ma jistax jifhem u japprezza biżżejjed il-Fidi u l-Imhabba li kellu Dun Gorg lejn l-Ewkaristija. Gie li dam bejn siegħa u siegħa u nofs iqaddes. Il-Brevjar kien iġhidu bil-mod il-mod, gie li dam madwar sagħtejn. Dun Gorg qatt ma kien jirripeti kliem waqt l-orazzjonijiet, izda d-dewmien kien ġej mir-riflessjoni, mill-biki u mill-ferħ li kien iġarrab fl-ghaqda tieghu ma' Alla.

Fil-bidu ta' Lulju 1962 taħ l-ewwel attakk gravi tal-marda li wasslu tu għall-qabar, imma l-ghada għadda gurnata mistrieħa Lil wiehed sacerdot li mar jara wara l-attakk, bis-sempliċità kollha tieghu Dun Gorg qallu: "Kont se nara lil Gesù bla hsieb! U kieku taf kemm hassejtni ferħan li kont se narah! Meta jehodni miegħu jhennini!"

Qrib nofs Lulju, il-marda bdiet tidher li qed taggrava. Dun Gorg kien jidher li qed inaqqas. Staqsewh jagħmlulux il-Griżma tal-Morda. "Molto volentieri" (b'qalbi kollha) wiegħeb. Il-Griżma għamluhjelu l-

Hadd fil-ghodu tat-8 ta' Lulju. Is-Sibt 21 ta' Lulju reġa' hassu hażin, iżda l-ghada ghadda jum mistrieh. It-Tnejn 23 tax-xahar beda jnaqqas. Dak in-nhar in-nifs kien hażin wisq. It-tabib Dr. Lawrence Mifsud Bonnici ordnal u l-ossigenu. Għall-ewwel Dun Gorg bhal beza' mill-maskra, iżda malair ra l-ġid tieghu. It-tabib talab lis-sorijiet li kienu marru biex jarawh, Swor Aldegonda u Swor Domitilla tal-Karità ta' S. Vincenz, biex jibqgħu hemmhekk.

Dun Gorg beda jonghos u d-dubbien beda jdur fuq wiċċu. X'hin Swor Domitilla ratu mistrieh ma xtaqitux li jqum, għalhekk bdiet tkeċċilu d-dubbien. F'hin wiehed Dun Gorg bhal beda jidhak u jibki: "Xi ġralek, Dun Gorg?" — "Rajt lil Gesù u qalli: 'To me and not to you.'" Is-Soru weg-bitu: "Mela l-Bambin bl-Ingliz ikel-lmek?" "Hu jaf kollox" wegibha. Is-soru tgħid li hu ma setax kien jaf li hi keċċietlu d-dubbien, anzi hi keċċitulu biex ma jqumx, u Dun Gorg ried ighallem lil dik is-soru li l-karità mal-proxxmu tiswa daqs li kieku qegħdin naghmluha ma' Kristu stess.

Dun Gorg kien iħobb immensament it-tfal. Dak in-nhar xtaq ukoll illi jara ż-żewġ itfal li kienu joqogħdu miegħu u li issa kienu qegħdin għand is-Sorijiet. Malli dahlu hdejh, Dun Gorg bit-tbissima staqsa lill-kbir: "Where have you been George?" U t-tfal dejjem tfal, anki waqt is-serjetà, hdejn is-sodda tal-mewt wiehed minnhom qabad rixa u beda jilgħab bhas-soltu ta' suldat. "Stick 'im up, Father George!" U Dun Gorg jerfa' jdejh 'il fuq u jiċċajta mat-tfal, bhas-soltu. Il-kbar hasbu li ahjar inehħu-hom minn magenbu għax forsi jghejjuh. Malli ntebah Dun Gorg bil-hsieb tagħhom, haresh lejn it-tfal u qal: "Hallu t-tfal żgħar jiġu għandi..."

Il-lejl ta' bejn it-23 u l-24 ta' Lulju ma tantx raqad. Dak in-nhar fil-ghaxija mar jarah it-tabib. Dun Gorg fetah qalbu miegħu, "Dott, iridu jagħmluli funeral kbir," qallu bi swied il-qalb. "Dun Gorg, issa ma għidtx kollox lill-Kappillan u lil Nellie? Issa serraħ mohħok. F'hajtek kont responsabbli int, wara mewtek jagħmlu

huma" qallu t-tabib, u donnu kkwie-ta.

Dun Gorg, li qatt ma habb l-istorbju, wisq inqas xtaqu f'mewtu. L-ordnijiet tieghu għall-funeral kienu sempliċi: tebut mill-orħos, lanqas il-Knisja ma xtaq li jehduh biex ma jkunx osservat "biżżejjed is-sacerdot miegħi, u nixtieq nindifen ma' huti". Dun Gorg sema' wkoll li xtaqu jib-balzmawh, u "Dawn kollha hmerijiet", qallhom Dun Gorg, u beda jittellem ma' dawk ta' ġewwa fuq il-mewt tieghu qisu qed jitellem fuq xi passigħata. Is-Soru stess, wara li telaq it-tabib, qallu: "Kos, Dun Gorg, dawn xi hwejjeġ huma? Ahna lill-morda nibzghu nġidulhom għall-Grizma u miegħek qed niddiskutu anki l-funeral!" "Mela, mela! x'kull wahda tassew!" wegibha jidhak Dun Gorg.

Fil-marda tieghu Dun Gorg mar jarah fost oħrajn l-E.T. Mons. Arcisqof M. Gonzi, li sabu mhux hażin. Ma setax ma jifrahx biż-żjara u quddiem il-preżenza ta' Ragħaj hekk maħbub ma setax isib kliem biex jesprimi dak li kien qed iħoss u b'dik it-tbissima tieghu bhal tat-tfal beda jgħidlu: "Skuzani, Eċċellenza, għax, taf int. jiena ma nafx inkompli, ma nafx kif imorru l-affarijiet, kif naqbad nilqgħek u niringrazzjak."

It-Tlieta, 24 tax-xahar, mar jarah ukoll is-Superjur Generali li kif rah f'dik is-sura beda jithassru u beda jibki. Dun Gorg intebah, u "Geġe', isa, hallina mill-biki issa", qallu. Qabel ma hallieh dik in-nhar, Dun Gorg wara li kellmu fuq xi hwejjeġ tas-Socjeta' bierku u qallu: "Fik jiena nbierku is-Socjeta' kollha."

L-Erbgħa, 25 ta' Lulju, fil-11 ta' fil-ghodu kien hażin hafna, iżda fil-ghaxija stejqer. Wara nofs in-nhar regħghu marru s-Sorijiet u sabuh jaqra l-Vanglu bit-Taljan. Forsi kien qed jiftakar f'dawk l-ewwel laqgħat li kien jagħmel taħt il-harruba ta' Santa Vennera mas-Superjur Generali, "Dun Gorg, ma tghejjix taqra?" staqsietu s-Soru. "Le, le, qed nitpaxxa bil-Vanglu ta' Kristu."

Dun Gorg baqa' dejjem b'dik il-kalma, bla biża' tal-mewt. Hu stess min jaf kemm kien jirripeti lis-soċji.

"Min ihobb lil Gesù jixtieq imut biex imur hdejn Gesù". U issa kien wasal il-hin tiegħu biex jiltaqa' ma' Gesù, ma' dak Gesù li għaliH biss kien għex, u li għaliH biss kien hadem, tant li ma kien jara xejn prezzjuż fuq dina l-art hlief l-għaqda ma' Kristu, u għalhekk kien spiss igħid: "Min jagħraf lil Gesù jkollu jirrasenja ruhu jisten-na l-mewt biex tghaqqdu ma' Gesù."

Il-lejl tal-25 kienu fil-kwiet wehedhom imdawrin mas-sodda ż-żewġ Sorijiet u Nellie Bartolo, soċja tal-M.U.S.E.U.M. li għal hafna snin haddet hsiebu bl-ikbar kura, u qagħdu hekk f'dik l-intimità u f'dik il-hemda jitkellmu miegħu. "Dun Gorġ, nixtieq nisma' quddiesa tiegħek", qaltu Swor Domitilla. "L-ewwel quddiesha għalikom naghmilha, biex Alla jkattarkom fil-kwalità u mhux fil-kwantità". Wara ftit bdew jitkellmu fuq Gloria Gerson, studentessa Inġliża tal-Medicina, konvertita xi sena qabel, li kienet hawn Malta għal xi ġimgħat għall-vaganzi. "Kemmm hadt gost" qal Dun Gorġ lis-soru, "meta semmejtli dik ix-xebba. Jekk tiktbilha għidilha biex tgħid dejjem hekk: 'I remain united with the Pope, the Head of the Catholic Church'. Għax l-Inġliži", kompla Dun Gorġ, "jemmnu f'Gesù Kristu u jemmnu li Huwa Alla u bniedem, u allura suppost li jemmnu d-duttrina tiegħu għax Alla ma jgħidibx, u Hu qal li l-Knisja Tiegħu hadd ma jista' jfar-rakha. Kif tista' temmen f'Alla u mbagħad tfarrak il-Knisja Tiegħu?"

Is-sodda tal-mewt tiegħu kienet saret pulptu. "Meta tridu tonoraw lill-Madonna sejhulha "Mother of God", u meta tridu tonoraw lil Gesù onoraw lid-Divinità Tiegħu..."

"X'jidhirlek mill-Konċilju Dun Gorġ?" "Il-Papa jrid ikollu metodi differenti biex jagħbed lill-Inġliži, li-Xiżmatiċi u l-pagani..." Imma mohħu kien fl-Ingilterra, "...u x'Nazżjon dak!... kif ma jikkonvertux?... kif hux?..." Nellie għamlet sinjal lis-soru biex tieqaf. Dun Gorġ kien jidher imqanqal hafna, u baqa' jgħid, "L-Inġliži... l-Inġliži... kif ma jikkonvertux...?"

Dun Gorġ kellu qalbu tad-deheb. Ir-rikonnoxxenza tiegħu kienet tassew kbira. Ma felahx jara lis-sorijiet im-

qajmin bil-lejl. "Sor, emminni li tik-konfonduni narakom imqajmin". Il-hin kollu kien jirripeti hekk. "Ara, jahasra... morru mteddu."

Kull meta kellu bżonn xi servizz naturali ma kien isofri ebda mishija mis-sorijiet, anzi kien qisu tifel kif qalu s-sorijiet stess. Wahda minnhom staqsietu: "Kos, kif ġejt jien Dun Gorġ?" *Il-Provvidenza... il-Provvidenza... Din tagħkom hija vera vokazzjoni... Santa Giovanna Antida... kemm sofriet...* u bit-tbissima fuq fommhu "Eh, eh... il-fundaturi kollha sofrew..." Bla dubju kien qed jiftakar fis-Socjetà għażiża tiegħu. Fta-kar meta s-Socjetà tiegħu għal tliet darbiet kienet waslet fit-tmiem u hu kemm sofra u talab għaliha biex jid-defendiha, biex ma jhallix min iger-fixlu fiha. Fta-kar kemm swietlu sa-grifiċċju, imma issa kien kuntent għax hassu jtemm il-missjoni li Alla kien tah.

Dun Gorġ beda jiksah u l-għaraq ixoqq għalih. Lanqas bl-ossigenu ma seta' jieħu n-nifs. Kien diehel fl-agnija. Dun Gorġ kien tiela' l-Kalvarju tiegħu.

Fil-hemda tal-kamra tiegħu, li kienet saret qisha post imqaddes, instama' leħnu bħal dak ta' Kristu li hass l-abbandun tal-Missier: "Xi dwejjajq"... xi dwejjajq!... X'jaf min ma jgar-rabx!..." Il-lejl kollu ma raqadx. Tawh l-injections tan-narkotiċi. Fl-4 ta' fil-ghodu riedu jsejhu lis-sorijiet. Dun Gorġ qabeż, avolja fi bżonn kbir, "Halluhom, tiddisturbawhomx dal-hin". Kien tant jobghod idejjaq in-nies u meta xi hadd kien jagħmillu pjaċir ma kienx joqgħod bi kwietu qabel ma jpattihulu b'qalb l-aqtar ġeneruża.

Sebaħ is-26 ta' Lulju, il-Hamis, festa ta' Santa Anna li tagħha kien tant devot u li kien isejhilha n-Nanna tal-Bambin. Kellu jkun l-aħħar jum ta' Dun Gorġ fil-Gżira tagħna. Fil-ghodu kmieni tqarben, l-aħħar tghanniqa ma' Gesù qabel ma jarah wiċċ imb'wiċċ. Malli tqarben siket. Dam għaxar minuti f'silenzju profond. Hadd ma ssogra jikser dak is-skiet tas-sema li kien hemm f'dik il-kamra. F'daqqa wahda nstema' Dun Gorġ: *Gloria in excelsis Deo et in*



terra pax hominibus... Quoniam Tu so'us Sanctus... Tu solus Dominus... Jesu Criste..." kien l-ahhar Innu ta' glorja lil Kristu. Hajtu kienet glorja wahda lil Alla u issa li waslet biex tispicča, biex tibda l-glorja ta' dejjem fis-sema, quddiem Dun Gorġ bdiet ghaddejja hajtu u wara ftit reġa' nfexx f'ringrazzjament lil Alla: "*Te Deum laudamus... te Dominum confitemur...*" U l-ahhar tislina lil Dik li f'hajtu kien isejhilha l-"*Benedicta*", l-Vergni Mbierka: "*Magnificat anima mea Dominum... Deposuit potentes de sede et exaltavit humiles...*" "*Ave Maris Stella... Monstra te esse Matrem...*" Wara qalu sitt Pater u Ave u Gloria biex jirbhu l-indulgenzi u reġa' ntxehet fil-kwiet u l-kalma tieghu. Qabad il-Kurċifiss u biesu b'imhabba kbira. Is-soru staqsietu: "Dun Gorġ ghaliex bistlu riġlejh?" Dun Gorġ ha-res lejn il-Kurċifiss u qal: "*O quam speciosi pedes evangelizantium pacem, evangelizantium bona.*" (O kemm huma sbieħ ir-riġlejn ta' dawk li jhabbru l-paċi, ta' dawk li jhabbru t-tajjeb).

Għal xi l-10 ta' fil-ghodu tqalleb, ġabar l-ahhar forzi u qam għar-rkobtejh. Bdew iġhinuh. "*Issa ġġibu lil hadd*", qallhom, u beda: "*Ġesù... jiena naċċetta... kull xorta ta' mewt... li joghġbok tibgħatli...*"

Ma fe' ahx ikompli iżjed u s-soru bdiet tgħid il-kumplament tat-talba, u Dun Gorġ iwieġeb: *Iva... iva*" X'hin ratu hekk f'dik is-sura Nellie staqsietu mbikkija: "Mela se tmut?" "*Mela ahna tfal, Nellie? Tardare si', scappare no.*" "U fejn se tqaddisha l-Quddiesa li wegħedt?" "*Ma tafx li jiena Sacerdos in aeternum?*" Talbuh imbagħad li jberikhom, u wahda wahda Dun Gorġ berikhom b'qalbu kollha.

Bagħtu mbagħad għall-Kappillani tal-Hamrun u ta' Santa Vennera, għall-Konfessur, u għas-superjuri tal-M.U.S.E.U.M. Wara nofs in-nhar reġghu bdew l-affanni kbar ta' qtiegh ta' nifs "*Is-sinjur Alla qieghed jip-purifikani bid-dwejjaq...*" F'daqqa wahda sserja hafna, fetah għajnejh berah, ha-res lejn il-lemin u b'sebgħu l-verrej beda juri l-ġenb qisu qed ikeċċi 'l xi hadd. U mbagħad dar lejn in-naħa l-oħra u għamel l-istess.

F'xi waqtiet instama' jgħid aktar minn darba: "*Għal hajti u għal wara mewti.*" Kien qed jirrifiri għall-Erojku li bih kien offrta l-parti satisfattorja ta' l-opri kollha tajba ta' hajtu u s-suffraġji li jsirulu wara mewtu għall-erwieh tal-Purgatorju.

Gie l-Konfessur u kellmu wahdu. Għal xi s-siegha qallhom: "*Għandi l-ghatx.*" Nellie gābitlu tazza ilma, berikha, iżda ma xorobhiex. Forsi ftakar f'Ġesù li wkoll miet bil-ghatx. Huwa kien tant ihobb jagħmel dan l-eżerċizzju. Wahda mis-sorijiet li assistiet lil Dun Gorġ qalet: "Meta qaluli biex immur nassisti ma' Dun Gorġ jiena fraħt għax hsibt li se nara xi mewt mimlija bi hwejjeġ tas-sema, iżda minflok rajt lil Dun Gorġ jagonizza bi tbatija kbira bħal Ġesù". Għax tabilhaqq kull min ra lil Dun Gorġ fl-ahhar sigħat ta' hajtu thas-sru għat-tbatijiet li kien isofri. Dun Gorġ żgur f'dawk il-waqtiet kien qed jiftakar f'Ġesù fuq is-Salib. Dan għamlu matul hajtu kollha. Hu kien dejjem iġhallem lis-soċji tieghu biex iqabblu l-hajja tagħhom ma' dik ta' Ġesù bl-Eżerċizzju Memorjali. Fetah idejh berah bħal Kristu Msallab. Is-soru kienet iżżomm idu wahda u Nellie l-oħra u Dun Gorġ kien joffri ruhu lil Alla. Għat-tieni darba Dun Gorġ reġa' beda jha-res lejn il-lemin u x-xellug u jippona subgħajh lejn il-ġenb. Hadd ma jaf x'kienet din. Xi whud thassbu li forsi kienet xi tazzzjoni biex jtkabbar u Dun Gorġ keċċa bl-akbar qawwa lix-xitan. L-affanni komplew żdiedu, u kien jidher li qed ibati hafna. Is-Sinjur Alla li halla lil Ibnu l-Mahbub jixrob sa l-anqas qatra l-kalċi u ma hełsux mid-dwejjaq kbar fir-ruh Tieghu, ried ukoll lil Dun Gorġ, li f'hajtu tant xtaq jimita f'kolloxx lil Ġesù, iġhaddi wkoll l-ahhar sigħat tieghu fi tbatijiet kbar. Dawk ta' madwaru semgħuh iġhid bil-ilfiq u l-kommozzjoni, "*Alla, ahfirli!*" Aktarx il-hsieb tal-gustizzja t'Alla kien iġieghlu jgħid hekk.

Meta fil-ghaxija żdiedu bil-bosta l-affanni, tant li ġieb hniena lil kull min kien jarah, qegħdulu l-inkwatru ta' San Mikiel, li lejh Dun Gorġ kellu devozzjoni kbira, hdejn rasu,

iżda hu riedu hdejn saqajh biex ikun jista' jarah.

Kienu s-sebgha u nofs ta' fil-ghaxija, fis-sajf, kollox kalma u shana. Ix-xemx kienet ghadha kemm nizlet. Malta kollha kienet tistaqsi: "Kif ghadha Dun Ġorġ?" Kien il-Hamis, l-istess ġurnata li fiha kien fetah l-ewwel dar il-Hamrun. Malta kollha kienet titlob ghal Dun Ġorġ. Uliedu, li kull wiehed u wahda minnhom xtaqu li jkunu prezenti maġenbu biex ighidulu l-aħħar kelma u jagħtihom l-aħħar barka, kienu ngabru f'kull parroċċa ta' Malta u organizzaw Ora Santa għall-bżonnijiet tal-Fundatur ta' għom. Il-poplu kollu kien inghaqad magħhom fit-talb. Anki s-Saċerdoti ta' Malta kienu miġburin f'irtir u f'dik il-ġabra ta' kwiet fuq l-gholja tal-Virtù, fejn Dun Ġorġ ilaqqat l-membri tiegħu biex ighaddu flimkien il-lejl ta' San Mikiel, waslet l-aħbar. "Dun Ġorġ qed imut." Il-wiċċ kalm tiegħu kien jixhed il-qawwa ta' ruhu. Hekk waslet l-aħbar minn maġenb is-sodda tiegħu. F'mewtu Dun Ġorġ ġabar lil Malta f'Ora Santa wahda quddiem Gesù Ewkaristija.

Bdew il-Litaniji tal-moribondi. Dun Ġorġ kien għadu f'sensih u jwieġeb magħhom. Sidru kien tiela' u nieżel bil-kemm jista' jiehu n-nifs. Għamel l-aħħar sforz, refa' rasu jhars lejn San Mikiel biex bhallikieku jitolbu jiddefendih fl-aħħar taqbid. Imbagħad l-aħħar ħarsa lejn Dik li qablu għaddiet minn fuq il-Kalvarju, id-Duluri, u l-aħħar bewsa kollha mħabba lill-"Verbum Dei". Dun Ġorġ kien diġà qed jisma' s-sentenza: "Bra-

vu, serv tajjeb u fidil, idhol fil-ferh ta' Sidek."

Ix-xemx issa kienet nizlet, l-Ora Santa spicċat, u Dun Ġorġ spicċa wkoll. Fis-7.45 p.m. il-hajja tiegħu fuq l-art intemmet biex tibda fis-sema. Il-hajja nbidlet u ma ntemmitx. Malta dak in-nhar kienet bagħtet ġawhra fis-sema. F'Malta kien intefa dawl biex jiddi għal dejjem fl-eternità. Mingħajr ma missu hadd, Dun Ġorġ għalaq għajnejh wahdu u strieh fil-Mulej. Kellu 82 sena.

L-aħbar ta' mewtu malajr ġriet ma' Malta kollha. Kull parroċċa kienet iddoqq trapassjoni biex tħabbar lill-poplu li miet Dun Ġorġ tal-M.U.S.E.U.M. Ma' kullimkien twaħhlu l-karti "Luttu ghal Dun Ġorġ" "Miet il-Fundatur tal-M.U.S.E.U.M." Dik il-ghaxija stess in-nies bdiet sejra d-dar tiegħu biex issellimlu. Xi whud ir-nexxilhom jidhlu, iżda l-folla kibret wisq. Kellhom jibgħatu għall-Pulizija biex joqogħdu mal-bieb. Hadd ma seta' jidhol hliet il-Patrijiet u s-Sorijiet.

Dun Ġorġ xtaq funeral sempliċi. Din kienet ix-xewqa ta' dan il-mudell ta' l-umiltà. Iżda mhux dan kien iddover ta' wliedu. Xtaqu li jagħmlulu funeral kif kien jixraqlu, u Malta kollha kienet tistenna li tagħti kif kien jixraqlu l-aħħar tislma lil dan il-Benefattur kbir ta' għom. Huma xtaqu li jkabbru f'mewtu. Xtaqu jerfghuh, ibusuh, iwassluh għall-aħħar darba sal-post fejn kien ighallimhom u jnizzluh biex jistrieħ fid-dar ta' għom biex ta' spiss ikunu jistgħu jzuruh u jitolbuh.



Il-Gimgha fil-għodu, 27 ta' Lulju, is-Superjur Ġenerali, E. Borg, mar jagħti l-aħħar tislma lill-Fundatur fid-dar tiegħu f'Santa Venera. Qabel ma Dun Gorg tqiegħed fit-tebut, is-Sup. Ġenerali u s-Superjura Ġenerali tawh l-aħħar bewsa.

Hekk rawh dawk il-ftit li daħlu d-dar qabel ittieħed għall-Parroċċa ta' San Ġejtanu nhar is-27 ta' Lulju fil-għodu.

JUM TA' LUTTU

L-ghada ta' mewtu, il-Gimgha, sebheth gurnata sabiha, iżda mhux ghas-soċċi tal-M.U.S.E.U.M. li malli fethu ghajnejhom ftakru li kienu orfni. Kull fejn thares kont tilmah bandieri mezz'asta, faxex u ċfuf suwed.

Kien dover għall-istampa Ma'tija li taghti dik l-importanza lil dan il-bniedem li għadda hajtu jikteb kotba u artikoli.

Il-gazzetti kollha taw l-ahbar b'ti-pi-kbar u f'post prominenti. Uhud idedikaw fuq Dun Ġorġ l-editorjal taghom. "Miet Dun Ġorġ tal-Museum..." Ma hawnx Malti żgur li ma nhasadx għal din il-bxara... "Malta tilfet Benefattur kbir" — "Dun Ġorġ halla warajh vojtk kbir" — "Miet il-Bn'edem t'Alla" — "Miet il-Pi-junier tal-Appostolat tas-Sekulari." Dawn, u hafna kummenti, juru kemm Dun Ġorġ kien f'qalb kulhadd. Malta

kollha tqanqlet għall-ahbar tal-mewt ta' Dun Ġorġ, għaliex hu, minkejja tieghu nnifsu, kien iju li sar figura nazzjonali. In-nies li ġew biex jarawh kienu minn Malta kollha u ta' kull kundizzjoni. Fil-ghodu haduh mid-dar tieghu li kellha l-isem 'San Gejtanu' fil-limiti ta' Santa Vennera għall-Knisja ta' San Gejtanu l-Hamrun f'tebut mikxuf, li tahulu bhala rigal wiehed habib milli-Belt. Fil-Knisja hadd ma seta' jsib tarf tan-nies; kellha tiġi l-Pulizija u ddawwar il-katavru bil-hadid. In-nies bdew jidhlu wara xulxin u jaghtu fi kwiet perfett l-ahhar tislama. Xi whud iharsu lejha, ighidu talba f'qalbhom, u minn ghajnejhom taqbzilhom demgha.


Kif il-katavru dahal fil-Parroċċa ta' San Gejtanu l-Hamrun folol kbar daru mieghu biex isellmulu għall-ahhar darba.



Folol ta' nies minn kull taqsima tal-hajja riedu jarawh għall-ahhar darba.

Barra mill-Knisja kulhadd kellu xi storja x'jirrakonta jew xi haga xi jghid. "Dil-kuruna hu berikhieli — Lil ghamilli profezija — Lil ohti hu fejjajaqha — Kemm kien iqarar sabih! Kien jaqralk qalbek! — Qatt ma rajtu jtkabbar — Jiena ghandi ittra minn tieghu — U jien ghandi domna tahieli hu..." u l-bqija. Veru li f'mewtu Dun Ġorġ inkixef dwar il-ġid li kien jagħmel bil-mohbi.

Hafna bdew johorġu l-kuruni tar-Rużarju jmissuhom mieghu. Hekk baqgħet miftuha l-Knisja sa fil-ghaxija fit-tard hafna, sakemm kellhom ikeċċu n-nies biex jagħilqu l-bieb. Sbieh is-Sibt, 28 ta' Lulju, il-katavru ta' Dun Ġorġ ġie ssiġillat fiż-żingu.





Il-Pulizija kellha ddawwar it-tebut bil-hadid biex torganizza l-folol kbar li marru jaraw lil Dun Ġorġ mejjet.



Rappreżentant tal-Arċisqof, Mons. A. Bonnici, flimkien ma' Mons. Mifsud, is-Sup. Generali u t-tabib kuranti ta' Dun Corġ jattendu għall-Quddiesa Funebri li saret fil-knisja ta' San Gejtanu.

L-Isqof Galea jaghti l-aħhar assoluzzjoni lill-katavru.






Minhabba l-eluf ta' nies li marru jagħtu l-aħħar tislima lil Dun Ġorġ il-pulizija kellha tagħmel protezzjoni kbira madwar it-tebut.

Is-Sibt fil-ghodu l-Knisja kienet mahnuqa għall-Quddiesja solenni li saret mill-Vigarju Ġenerali Monsinjur Isqof Emm. Galea fil-parroċċa li tant habb, ta' San Gejtanu. L-Isqof Galea għamel ukoll id-diskors funebri li fih fahħar b'mod speċjali l-umiltà u s-sempliċità ta' Dun Ġorġ. Il-kant tal-Quddiesja kien immexxi minn Dun Ġużepp Cachia. It-tebut ta' Dun Ġorġ baqa' espost fil-Knisja sa wara nofs in-nhar meta sarlu funeral solenni. Kien tabilhaqq funeral kbir. Malta kollha hadet sehem. Il-katavru

ta' Dun Ġorġ ittiehed, merfugh fuq l-ispallejn tas-soċji tal-M.U.S.E.U.M., mill-Knisja Parrokkjali għall-Kripta tal-Kappella tad-Dar Centrali tal-M.U.S.E.U.M. fil-Blata l-Bajda.

Barra n-numru kbir ta' dawk li hadu sehem fil-korteo, it-toroq kienu mimlija nies li ġew minn kull rokna biex jagħtuh l-aħħar tislima. Il-funeral mexxih il-Kappillan tal-Hamrun, u jżommu l-faldrappa kien hemm erba' kappillani: tal-Furjana, ta' Tas-Sliema (San Girgor), ta' Santa Vennera, u ta' Haż-Zebbuġ. F'żewġ linji, wah-



Is-Superjura Ġenerali qed tagħti l-aħħar tislima lill-Fundatur fid-dar tiegħu nhar is-27 ta' Lulju 1962.



da kull naha tat-tebut, imxew il-Membri tal-Korp Bon Ordni taż-żewġ sez-zjonijiet tas-Socjeta' u wara t-tebut kien hemm rappreżentant ta' l-Arcisqof, l-Aġent Prim Ministru, l-Assistent Ekklesjastiku tas-Socjeta', membri tal-familja tieghu, is-Superjur Generali bil-Kunsill Privat tieghu u numru bla għadd ta' membri tal-M.U.S.E.U.M. u ta' Għaqdiet ohra.

Meta t-tebut wasal hdejn il-bieb tad-Dar Centrali tqieghed f'nofs il-bieb biex kulhadd ikun jista' jarah għall-ahhar darba. U hawn deher car kemm Dun Ġorġ kien f'qalb il-poplu. Kulhadd ipprova jmur qrib lejha biex ibus it-tebut tieghu jew imiss hwejjeg għeziež mat-tebut. Aktar tard imbagħad it-tebut gie mid-fun fil-Kripta taht il-Kappella tal-Madonna tal-Midalja Mirakoluža, fejn minn dak in-nhar sal-lum il-qabar tieghu dejjem baqa' frekwentat minn nies ta' kull kondizzjoni u ta' kull eta'.

Dun Ġorġ, mis-Sema, ibierek l-għaqda tieghu, l-isbah monument li halla warajh.



Dun Ġorġ mhux biss kien, imma hu.

Dun Ġorġ miet, iżda għadu haj, forsi aktar minn hafna nies li għadhom ighixu fil-ġisem. Tabilhaqq "mhux kulhadd imut". Dun Ġorġ ma kienx sempliċi qassis fl-istorja ta' Malta, li taqra fuqu u tinsa wara ftit żmien, imma qassis li halla warajh l-ispirtu tiegħu. Dun Ġorġ għadu haj fl-Għaqda li huwa waqqaf; Dun Ġorġ għadu haj f'uliedu. Ta' kull sena, żgħażaġh ġodda, ġuvintur u xebbiet fl-aħjar tal-hajja tagħhom, mimlijin b'entuzjażmu ta' ġenerożità taż-żoġhżija, jaħilfu li hajjithom iridu jfassluha fuq hajtu, li ruhhom iridu jsalvawha fuq il-pariri u t-tagħlim tiegħu.

Dun Ġorġ kien realista kbir. L-ideal li hu poġġa quddiem uliedu għadu hemm, u ma' Malta kollha, kull fil-ghaxijà, sajj u xitwa, l-opra ta' Dun Ġorġ tiftaħ il-friegħi tagħha biex tilqa' l-eluf ta' tfal li jiġu fi hdanha biex jissimghu l-kelma ta' Kristu. Is-siġra ta' Dun Ġorġ għadha tikber u saħansitra għadha tiftaħ il-friegħi tagħha 'l barra mix-xtut tal-Mediterran.

Imma x'ried jagħmel sewwa Dun Ġorġ bl-Għaqda tiegħu? X'inhi s-sejha tagħhom dal-mijiet ta' ġuvintur u xebbiet li Dun Ġorġ saħharhom għal warajh?

Lil dawn iż-żgħażaġh Dun Ġorġ la riedhom jizzewġu u lanqas jidhlu religjużi. Riedhom jibqgħu fid-dinja bla ma jkunu tad-dinja. Iżda lanqas ma kellhom jibqgħu ġuvintur weħidhom fid-dinja — dix-xorta ta' hajja ma toġġobhomx. Persważi li Alla ma jridhomx jaħdmu s-salvazzjoni tagħhom b'dan il-mod, xtaqu jagħmlu xi haġa speċjali għal Kristu b'hajjithom. Huma wkoll kienu joholmu b'futur sabih mingħajr ma kienu jafu kif se jsibuh jew jilhqah.

Dun Ġorġ issodisfahom — u nibtet il-vokazzjoni ġdida, forma ġdida ta' hajja ta' perfezzjoni fis-seklu. Dil-forma ta' hajja ewanġelika hija l-aktar mod ġdid u reċenti kif wiehed jimxi fuq il-pariri ta' Kristu u jsir appostlu. Hija mezz l-aktar modern biex inbiddu d-dinja. Din kienet il-hajja ġdida

li holoq Dun Ġorġ għaż-żgħażaġh tiegħu u l-Knisja berkitha.

Dun Ġorġ xtaq li jilhaq l-ideal għoli ta' San Benedittu, ta' San Duminku, ta' Sant'Injazju, mingħajr ma jġieghel liż-żgħażaġh jidhlu f'kunvent. Dawn in-nies qed ighixu taħt Regola mingħajr ma joqogħdu flimkien (għalkemm min irid jista' joqgħod ma' sha-bu f'dar apposta), mingħajr ma jneħhu l-libsa ta' sekulari, jibqgħu jaħdmu fl-istess post tax-xoġhol, skrivan, teacher, mechanic, eċċ. Iżda huma nies dedikati għall-deal li Dun Ġorġ poġġa quddiemhom: Kristu u l-Knisja tiegħu. L-ghajta tagħhom hija: L: nirbhu d-dinja għal Kristu (*Magister, Utinam Sequatur Evangelium Universus Mundus*). Dawn huma s-suldati ta' Kristu b'a uniformi u bla unuri, għalkemm ir-rebbiet tagħhom huma kbar. Din li l-armata siekta ta' Kristu.

Il-hajja li tahom Dun Ġorġ liż-żgħażaġh tiegħu hija tal-ghageb. Meta thares lejhom minn barra forsi tista' ma tifhimx is-sejha ta' dawn il-ġuvintur, iżda meta tagħmilha intima-ment magħhom tara x'hajja ta' paċi qegħdin ighixu f'din l-art.

L-Għaqda ta' Dun Ġorġ turi l-ispirtu ta' Alla li kien fih. Għaliex min kien jaħmal li jirbah għal warajh għadd hekk kbir ta' żgħażaġh ta' kull kondizzjoni, iċaħhadhom mill-pjaċiri li toffrilhom id-dinja, jagħti-hom hajja li ma tafx b'mistrieħ, li ma tfittixx hlas f'din l-art, li ma tridix taf x'ighidu n-nies tad-dinja, imma hsiebhom biss fi Kristu u l-hwejjeġ tiegħu?

Min jidhol fl-Għaqda ta' Dun Ġorġ irid ikun ta' karattru ta' l-azzar — irid ighix il-hajja religjuża bla ma għandu l-vantaġġi ta' din il-hajja. Fuq ix-xoġhol, fil-familja, irid ighix hajja ta' perfezzjoni — ftit diffiċli u min ma jkunx ta' karattru ma jipperseverax f'sejha tant kbira mdaw-wra b'tant perikoli.

Dan kollu jirrifletti bil-qawwa l-hila ta' Dun Ġorġ. Kien jixraq illum, wara mewtu, li nikxfu ftit mill-monument li halla warajh għall-g'orja t'Alla u l-ġid tal-erwieh. Dan hu l-kobor ta' Dun Ġorġ.



Ritratt ta' Kristu

Mill-Kitba ta' Dun Ġorġ

L-imħabba u esperjenza li Dun Ġorġ kellu tal-Persuna ta' Kristu ħalliha miktuba, b'mod speċjali, f'wieħed mill-kitba tiegħu, li hu semmih: Is-Sakrarju ta' l-Ispirtu ta' Kristu. F'dan il-ktieb, Dun Ġorġ jagħti ritratt tal-pinna dwar Ġesù, u dan huwa biżżejjed biex jurina kif Dun Ġorġ kien jifli bir-reqqa l-persuna ta' Kristu u jibni l-imġieba tiegħu kollha kemm hi fuq l-ispirtu ta' "dan l-Imghallem Wieħed tal-bnedmin":

“Kristu kien raġel twil — wiċċu ta' żaġħżuġħ — la magħlub, lanqas smin — kulur ismar bajdani — moħħu għoli — għajnejh suwed u dejjem baxxi lejn l-art. Kien sabiħ, kif kien jixraq lill-Iben t'Alla magħmul bniedem — bla ebda difett f'gismu — xagħru twil la Nazzarena — kulur qastni bħall-baffi u l-mustacċi tiegħu. Il-mixja tiegħu kienet devota u ppawsata — jiġifieri ma kienx jimxi jgħaġġel. Il-ħarsa tiegħu kienet gravi u serja b'mod li l-pajzani tiegħu rawh iva jibki, iżda qatt jidhaq. — Il-vuċi tiegħu soda u ċara u skond iċ-ċirkustanzi ħelwa jew ta' qilla. — Meta kien joqgħod bilqiegħda, kien jispira majesta' bil-pożizzjoni decenti tiegħu. — Fommu sieket — kliemu tagħlim, faraġ, twiddib jew korrezzjoni — theddid kontra l-faċċoli. — Kien jaf jaqra u jikteb mingħajr ma kellu min iġħallmu — kien jiġbed in-nies lejħ minħabba fil-mirakli u fl-għerf tiegħu, u fit-temperamenti tiegħu kalm u kwiet. — Ma kienx iwarrab u lanqas ikeċċi 'l bogħod minnu lil min kien javvicinah. — Kien juri affezzjoni lejħ kul-ħadd — imma lejħ il-baxxi, lejħ iż-żgħar, u lejħ l-injuranti kien juri preferenza ta' ħbiberija. — Ma kienx jinx tara dwar il-ġustizzja u dwar il-verita', b'ebda rigal, b'ebda mod ieħor. — Kien kuragguż għal kull persekuzzjoni — kien ta' rettitudni kbira, ma kienx juri li jibza' minn ebda bniedem potenti. — Ma' dawk li kienu jittrattaw Miegħu, ta' spiss kien iżomm dixxiplina daqqa bil-ħlewwa u daqqa bil-virga — la kien jimpurtah minn unuri u lanqas minn disprezzi. — Kien juri għaxxa meta miegħu kienu jduru n-nies biex jisimgħuh. — Qatt ma kien iġħallem xejn bla ma jsaħħaħ bl-eżempju l-kelma tiegħu. — L-għerf tiegħu mixhud mill-paċenzja tiegħu kien iġħaġġeb l-aqwa dutturi tal-liġi. — Għad-doni tiegħu kien miżmum b'ogġett ta' għejra u, b'danakollu, kien juża magħhom mogħdrija. — Kienet tidher fiħ mira waħda u din lejħ Alla li lejħ kien juri venerazzjoni kbira, u ħerqa għal-liġi tiegħu, u difensjoni għall-ġieħ divin tiegħu. — Kien jidher fiħ spirtu ta' saġrificċju, ta' mħabba u ta' umiljazzjoni b'mibegħda kbira lejħ is-sentimenti tas-supervja. — Bi nhar fost il-folol tan-nies li kienu jfittxuh għall-ġid tagħhom tant spiritwali kemm ukoll temporali. — Kien iħobb tant lil Ommu, mara armla, li mis-salib waqt mewtu irrakkomandaha lil wieħed mill-apostli tiegħu biex jieħu ħsiebha.” (Passus XCII).

